
ಒಪ್ಪು ತಪ್ಪಲೆ (ERRATA) 


ಫುಟಿ, ಪಂಜಿ ತಪ್ಪು ಒಪ್ಪು. 
(1ನೆಯ ಪುಟಿದ 
ಕೊನೆಯಲ್ಲಿ) ಚಾರಣಿ ೬ ಚೌರಿಣಿ 
D ೨1 ಪರಿಕಿಸಂ .... ಪರಿಕಿಸಲು 
8 15 ಬೇಡುವೆನು ಎ. ಬೇಡುವನು 
11 12 ಚಾರಣಿ .... ಚಾರಿಣಿ 
12 1 ರಾಜೋದ್ಸಾಗ ... ರಾಜೋದ್ಯಾನ 
ಬಿಟಿ 1 ಅತಃಪುರ ,... ಅಂತಃಪುರ 
30 23 ಕಷ್ಟವೇನು ಹ ಕಷ್ಟವೇನೂ 
31 8 ಅತಃಪ್ರರ ... ಅಂತಃಪುರ 
ಜೆ 4 ನಾನು 1 ನಾನೂ 
32 9) ಯುದ್ಧವಾಗು ಯುದ್ಧವಾಗು 
ವುದೊ ವುದೋ 
35 13 ಮಾತನ್ನಾದರೂ ... ಮಾತನ್ನಾದರೂ 
ಹೀಗೆಯೇ 
306 ಓ ಕೇಸರಿಗೂ ಶೃಗಾಲಕ್ಕೆ ಕೇಸರಿಗೂ ಶೃಗಾ 
ಆದ ಸಂಧಿಯಾಗು ಲಕ್ಕೂ ಸಂಧಿ 
ವುಜಿ .... ಯಾಗುವುದೇನು? 
40 14 ಏರನನ್ನ 2. ವೀರನನ್ನು 
48 ಬಿಟ್ರಿ 4 ಪಾಸವದತ್ತ' ... ವಾಸವದತ್ತ್ಯ 
69 3 ವಿಧುವೆಯರ 6 ವಿಧುಕೆಯರ 
78 10 (ಮುಂದಕ್ಕೆ ಹೋಗುವರು) ಇದಾದನಂತರ 


ಮೂರನೆಯ ನೋಟ ಅಭಿ 
ಮನ್ಯುವೂ, ದುಶ್ವಾಸನೂ 
ಇರುವರು'' ಎಂಬುದನ್ನು 
ಸೇರಿಸಿಕೊಂಡು ಓದಬೇಕು 


ij 
75 6 ನನ್ನ ಬನ್ನ ನ್ನ 


85 2 ಬೇಕಾಗಿದವರು ..[ ಬೇಕಾಗಿದ್ದ ವರು 
86 18 ದೇವ: 66099 ಚಂದ್ರ: 


ಕ್ಷಮಾಪಣೆ: ಈ ಗ್ರಂಥ ರಚನಾ ಕಾಲದಲ್ಲಿ ಆದ, ಕೆಲವು ಅಸಂಘಟಿತ 
ಘಟನೆಗಳಿಂದಲೂ, ಮತ್ತೆ ಕೆಲವು ಅನಾನುಕೂಲಗಳಿಂದ 
ಲೂ ಈ ಪುಸ್ತಕದಲ್ಲಿ ಹೇರಳವಾಗಿ ಲೇಖ ಚಿಹ್ನೆಗಳ 
ದೋಷವು ಮಾಡಿರುವುದು. ಗುಣಗ್ರಾಹಿಗಳು ಅದನ್ನು 
ಮನ್ನಿಸಬೇಕಾಗಿ ವಿನಂತಿ, 


ಅಚಿಮನ್ನು 


ನಾಟಕದ ಪಾತ್ರಗಳು 


ಪುರುಷರು, 
ಶ್ರೀಕೃಷ್ಣ 1 ಅಜುು೯ನನ ಭಾವಮೈದುನ. 
ಧರ್ಮರಾಜ, ಅರ್ಜುನ 

| ಪಾಂಡವರು. 
ಭೀಮ, ನಕುಲ, ಸಹದೇವ 
ದುರ್ಯೋಧನ .. ಭಾರತವರ್ಷ೯ದ ಸಮ್ರಾಟ, 
ಶಕುನಿ .... ದುರ್ಯೋಧನನ ಮಂತ್ರಿ. 
ಕರ್ಣ ೬... ದುರ್ಯೋಧನ ಸ್ನೇಹಿತ (ಸಾಂಡ 

ವರ ಅಗ್ರ ಜನು) 

ದುಶ್ವಾಸ ೪. ದುರ್ಯೋಧನನ ತಮ್ಮ. 
ಸೈಂಧವ .... ದುರ್ಯೋಧನನ ಶಾಲಕ್ಕ. 
ಅಭಿಮನ್ಯು ಹ ಅರ್ಜುನನ ಮಗ-ಕಥಾನಾಯಕ 


ಮಿಕ್ಕ, ಉತ್ತರ, ವಿರಾಟ 
ರಾಯ, ಸೇವಕರು, ಇತ್ಯಾದಿ 


ಸ್ತ್ರೀಯರು. 
ದ್ರೌಪದಿ, ಸುಭದ್ರೆ ...ಅಜು೯ನನ ಪತ್ನಿಯರು (ಸುಭದ್ರೆ- 
ಅಭಿಮನ್ಯುನಿನ ತಾಯಿ.) 
ಉತ್ತರೆ, ಶಶಿರೇಖೆ ... ಅಭಿಮನ್ಯುವಿನ ಪತ್ನಿಯರು, 
ಕುಂತೀದೇವಿ + ಪಾಂಡವರ ಮಾತೆ. 


ಚಾರಣೆ ಮೊದಲಾದವರು, 


ಅ ಮನು 
ಭಿಮನ 8 
ಒಂದನೆಯ ಅಂಕ 
(ಮೊದಲನೆಯ ನೋಟ)” 





(ದ್ವಾರಕಿಯಲ್ಲಿನ. ಅರಮನೆ.) 
(ಬಾಲಕ ಅಭಿಮನ್ಯುವೂ ಶ್ರೀ ಕೃಷ್ಣನೂ ಇರುವರು) 


ಅಭಿಮನ್ಯು :--ಮಾವ, ಇಷ್ಟೆಲ್ಲ ಮಾಡುತ್ತಿದ್ದರೂ ಪಾಂಡವರೂ 


ಶ್ರಿ 


ಅಭಿಮನ್ಯು:--ನಿಜವೇ! ಎಂತಹ ಗತಿ ಬಂದಿತು? ಛೀ 


ಸುಮ್ಮನಿದ್ದರೇ ? ಹಾಗಾದರೆ ಅವರ ಪರಾಕ್ರಮವನ್ನುಸುಡು 
ಹಾಯ್‌ ; ಎಂಥಹ ಸ್ಥಿ ತಿಯೊದಗಿತು ! ಸಾಧ್ವೀಮಣಿಯ ಮಾನ 
ಭಂಗವಾಗುತ್ತಿದ್ದ ರೂ, ಸುಮ್ಮನಿದ್ದರೇ ? ನೀನು ಹೇಳುತ್ತಿರು 
ವುದು ಸುಳ್ಳು, ಸುಳ್ಳು ಮಾವಾ, ಭೀಮಸೇನನಾದರೂ ಸುಮ್ಮ 
ನಿರಲಲ್ಲ. ನೀನು ಹಾಸ್ಯಕ್ಕಾಗಿ ಹೇಳುವೆ. 


« ಕೃಷ್ಣ 2ಇಲ್ಲ ಮಗೂ, ನಾನು ಸುಳ್ಳು ಹೇಳುವೆನೇ? ನಿಜವಾ 


ಗಿಯೂ ದೌೌಪದೀವಸ್ತ್ರಾಪಹರಣದಲ್ಲಿ ಅವರು ಸುಮ್ಮನೆ ಕುಳಿತಿದ್ದರು 
ಏನು ಮಾಡಲಾದೀತು? ಅಭಿಮನ್ಯೂ, ಧರ್ಮಜನಲಜ್ಞಿ ಗೆ ಒಳಪಟ್ಟು 
ಭೀಮಸೇನನೂ ಹಲ್ಲು ಕಡಿಯುತ್ತ, ಮಂತ್ರ ಹಾಕಿದ ಹಾವಿನಂತೆ 
ಬುಸುಗುಟ್ಟುತ್ತಿದ್ದನು. 

ಕ್ಲೆತ್ರಿಯರ 
ಪೌರುಷವೆಲ್ಲವ ಮಣ್ಣುಪಾಲಾಗಿದ್ದಿ ತೇ? ಆನೀಚ ದುರ್ಯೋಧನ 
ನಿಗೆ ಧಿಕ್ಕಾರವು; ಧರ್ಮರಾಜನು ಹಾಗದರೆ ದ್ಯೂತದಲ್ಲಿ ಸೋತುದೇ 


ಇದಕ್ಕೆ ಕಾರಣವೋ ಮಾವ ? 

ಶ್ರೀಕೃಷ್ಣ ;-ಮಗೂ, ನಿನಗೆ ತಿಳಿಯಲಾರದು; ಆಗಿನ ಸ್ಥಿ ತಿಯು ನಿನಗೀಗ 
ತಿಳಿಯಲಾರದು. ಸುಯೋಧನನು ದ ಗ್ರಾಪದಿಯನ್ನು ಮದುವೆಮಾಡಿ 
ಕೊಳ್ಳಲಿದ್ದಾ ಗೈ ನಿನ್ನ ಪಿತನು ಮತ್ಸ್ಯ 03 ಬೇ ದನಮಾಡಿ ಆಕೆ 
ಯನ್ನು ವಿವಾಹವಾದನು, ಸುಯೋಧನನ ಸತ್ತ ರಾಜ 
ಸೂಯಯಾಗದಲ್ಲಿ ಆದ ಅಪಮಾನವೂ ಇದಕ್ಕೆ ಕಾರಣ. 


ಅಭಿಮನ್ಯು:--ಮಾವ, ಪಾಂಡವರು ಧರ್ಮಾತ್ಮರು. ಅವರಿಗೆ ಇಷ್ಟು ತಿಳಿ 
ಯದೆ ಹೋಯಿತೆ? ಸತಿಯ ಮೊರೆಗೆ ಲಾಲಸದ ವೀರರ ಪೌರುಷ 
ಮೇಳೆ? ಬೇಗನೆ ಅವರ ದಾಸ್ಯವು ಮುಗಿಯಿತೆಂದು ನೀನು ಹೇಳಿದೆ 


ಯಲ್ಲ, ಆಮೇಲೇನಾಯಿತು ? 


ಶ್ರೀಕೃಷ್ಣ:--ದ್ರೌಪದಿಯಿ೦ಂದಲೇ ಪಾಂಡವರಿಗೆ ಬಿಡುಗಡೆಯಾಯಿತು, 
ಧರ್ಮಜನು ಆಗಲೂ ಸುಮ್ಮನಿದ್ದನು. ಭೀಮಸೇನನಿಗೆ ಇದನ್ನು 
ತಡೆಯಲಾಗಲಿಲ್ಲ. ಸಿಟ್ಟಿನಿಂದ ಮೇಲಕ್ಕೆದ್ದನು, 


ಅಭಿಮನ್ಯು;--ಭೀಮನೇನುಮಾಡಿದನು ಮಾವ? 


ಶ್ರೀಕೃಷ್ಣ:--ಹೇಳುವೆನು ಕೇಳು. ಅರ್ಜುನನು ಆಗ ರೋಷದಿಂದ 
ಮೇಲಕ್ಕೆದ್ದು ಕರ್ಣನ ಶಿರವನ್ನು ನೆಲಕ್ಕಿಳುಹುವೆನೆಂದು ಶಪಥ 
ಮಾಡಿದನು. ಬಳಿಕ ಭೀಮನು ಮೂಗಜ ನಡುಗುವಂತೆ ಅರಿ 
ಭಯಂಕರವಾಗಿ ಪ್ರತಿಜ್ಞೆ ಮಾಡಿದನು. 


ಅಭಿಮನ್ಯು :--(ಆನ೦ದದಿಂದ) ಭೀಮಸೇನನೇನೆಂದು ಶಪಥಮಾಡಿ 
ದನು? 
ಶ್ರೀ ಕ ಷ್ಣ :ಹೌದು, ಹೇಳುವುದನ್ನು ಮರೆತಿದ್ದೆ ! ದುಶ್ಶಾ ಸ ಸನನ ಎದೆ 


ಯನ್ನು ಸೀಳಿ ರಕ್ತವನ್ನು ಹೀರಿ, ದಂತಪ ಪಂಚ್ಞೆ ಎಯಿಂದ “ದ್ರೌಪದಿಯ 
ತುರುಬನ್ನು ಬಾಚಿ; ಹೆರಳು ಹಾಕುನೆಸೆಂದು) 'ಶನಥಮಾಡಿನನು. 

ಅಭಿಮನ್ಯು :-- ದುರ್ಯೋಧನನ ಪಾಪಕ್ಕೆ ಪ್ರಾಯತ್ಲಿತ್ತ್ರವೇ ಇಲ್ಲವೇ ? 


ಶ್ರೀಕೃಷ್ಣ: ಮಗೂ, ಭೀಮಸೇನನು ಕೌರವೇಶ್ವರನನ್ನೂ ಕೊಲ್ಲುವುದಾಗಿ 
ಪ್ರತಿಜ್ಞೆ ಮಾಡಿದನು. 

ಅಭಿಮನ್ಯು :-ಆಗ ದ್ರೌಪದಿಯ ವಸ್ತ್ರಾಪಹರಣವಾಯಿತಲ್ಲ, ಭೀಷ್ಮನೂ, 
ಭಕ್ತಾ ಗ್ರಣಿಯಾದ ವಿದುರನೂ, ಸುಮ್ಮನಿದ್ದರೆ? ವಿದುರನು 
ಪಾಂಡವರ ಹಿತೈಷಿಯಾಗಿಯೂ, ಪಾಂಡವರೇ ತನ್ನ ಪಕ್ಚದವ 
ಕೆ೦ದೂ ತಿಳಿದಿದ್ದ ನೆಂದು ಕೇಳಿರುವೆನು, ನಿಜವೇನು ? ವಿದುರನು 
ಸುಮ್ಮನಿದ್ದನೆ ? 

ಶ್ರೀ ಕೃಷ್ಣ :--ಅಭಿನುನ್ಯೂ, ಪುನಃ ಪುನಃ ಕೇಳುವೆ. ಏನು ಹೇಳಲಿ? 
ಅವರೆಲ್ಲಾ ಕೌರವೇಶ್ವರನ ಉಪ್ಪು ತಿಂದವರು. ಕೌರವೇಶ್ವರನಿಗೆ 
ಎದುರು ಹೇಳುವುದಾದರೂ ಹೇಗೆ, ಹೇಳಿದರೂ ಕೇಳುವಷ್ಟು 
ಸಹನನಂತನೇ ಸುಯೋಧನನು. ವಿದುರನು ಬುದ್ಧಿ ಹೇಳ 
ಹೋಗಲು ಆ ಚಕ್ರವರ್ತಿಯು ವಿದುರನನ್ನು ದಾಸೀ ಪುತ್ರನೆಂದು 
ಹೀಯಾಳಿಸಿದನು. ಅಭಿಮನ್ಯೂ ಈಗೇಕೆ ಆಕಾಲದ ಚಿಂತೆ ನಿನಗೆ. 
ನಿನ್ನ ಮನವು ನೊಂದಿರುವುದು. ಅದನ್ನು ಮರೆತುಬಿಡು. 


ಅಭಿಮನ್ಯು :--(ಅಭಿಮಾನನಿ೦ದ) ಮರೆಯುವೆನೇ! ಅದು ಹೇಗೆ 
ಮೆರೆಯುವುದು ? ಮರೆತು ಬಿಡೆಂದು ನೀನು ಹೇಳುವೆ, ನಿಜ್ಕ 
ನೊಂದ ಮಾನವನ ಹೃದಯವು, ಮತ್ತೆಂದೂ ಸರಿಹೋಗಲಾಗದು. 
ಪಾಂಡವರ ಹೃದಯವು ಸಂತಾಪದಿಂದ ಕುನಿಯುವುದಿಲ್ಲವೇ ? 
ಕ್ಷತ್ರಿಯರ ಹೃದಯದಲ್ಲಿ ನೆಟ್ಟ ಕತ್ತಿಯ ಗಾಯವು ಮಾಗುವುದೂ 
ಉಂಟಿ? ಅದೇಕೆ? ನನಗೀಪರಿ ರೋಷವೇರುವಾಗೆ, ಭೀಮಸೇನನು 
ಹೇಗೆ ಸಹಿಸಲಾಪನು ? ಸಂತಾಪದ ಪ್ರಥಮ ಮೂರ್ತಿಯಾದ 
ಭೀಮಸೇನನೇ ಸುಮ್ಮನಿದ್ದಾಗ, ಮಿಕ್ಕವರು ಏನು ಮಾಡುವರು ? 
ಕ್ಷತ್ರಿಯರ ಪೌರುಷವೆಲ್ಲವೂ ಅಂದು ಕೌರವೇಶ್ವರನ ಸಂತಾಪಾಗ್ನಿ 
ಯಲ್ಲಿ ಬೆಂದು ಭಸ್ಮವಾಗಿದ್ದಿತೆ? ಅಯ್ಯೋ!! ಎಂತಹ ಕಾಲವದು!!! 

ಶ್ರೀ ಕೃಷ ಎ ನ ಮೆಗೂ ಅಭಿಮನ್ಯೂ, ಇಂದು ನೀನು ಉನ್ಮತ್ತನಾಗಿರುವೆ. 
ಮನೆಗೆ ಹೋಗೋಣ ಬ್ಯಾ ಅದೆಲ್ಲ ಧರ್ಮದ ನೀತಿಗಳು, ಧರ್ಮವನ್ನು 
ನೀನರಿಯಲಾರೆ, ಬಾ, (ಹೊರಟುಹೋಗುವನು) 


ಅಭಿಮನ್ಯು :-- ಧರ್ಮ, ಧರ್ಮ, ಯಾರು ಹೇಳಿದರು ಧರ್ಮವಿದೆಂದು ? 
ಅಯ್ಯೋ ಧರ್ಮವೇ, ಸತಿಯ ಮಾನಭಂಗವಾದರೆ, ನೋಡುತ್ತಿರು. 
ವುದು ಧರ್ಮವೇ? ಸಾಧ್ವಿಯ ಆರ್ತನಾದವು ಹೃದಯ ಭೇದನ 
ಮಾಡುತ್ತಿದ್ದರೆ ಉದಾಸೀನದಿಂದಿರುವುದು ಧರ್ಮವೇ! ಧರ್ಮ !! 
ಎಲ್ಲಿಯ ಧರ್ಮ? ಅಧರ್ಮದ ನೀತಿಯು ಧರ್ಮವನ್ನು ನುಂಗಿರಲು. 
ಧರ್ಮವೆಲ್ಲಿ ಬರಬೇಕು ? ಧರ್ಮವು ಮಣ್ಣು ಪಾಲಾಯಿತು. ಕ್ಲತ್ರಿ 
ಯವೀರರ ನಿಜ ರೆಕ್ತವು ಮೈಯಲ್ಲಿ ಸಂಚರಿಸುತ್ತಿರುವ ವರಿವಿಗೂ, 
ಕ್ಚೃತ್ರಿಯರು ಧೈರ್ಯವನ್ನು ಬಿಡಲಾಗದು. ದ್ರೌಪದೀ ಮಾತೆಯ 
ಶಾಪವಾಕ್ಯದ ಬಿರು ನುಡಿಗಳು ಕೌರವೇಶ್ವರನ ಪಾಷಂಡ ಹೃದಯ 
ವನ್ನು ಏಕೆ ಭೇದಿಸುವುದಿಲ್ಲ? ಹಾಗಾದರೆ ಧರ್ಮವೂ ಅಧರ್ಮವೂ 
ಒಟ್ಟು ಗೂಡಿತೆ ? 


ನೇಪಥ್ಯದಲ್ಲಿ ಶ್ರೀ ಕೃಷ್ಣ:--ಮಗೂ, ಅಭಿಮನ್ಯೂ ಬಾ, ಹೊತ್ತಾಯಿತು. 


ಅಭಿಮನ್ಯು :-ಬಂದೆ ಮಾವಾ, (ಹೋಗುವನು.) 


ಎರಡನೆಯ ನೋಟಿ 


(ಉತ್ತರೆನ ರಥವುಬರುವುದು. ಉತ್ತರನೂ, ಬೃಹನ್ನಳೆಯೂ 
ಇರುವರು) 


ಖೃಹನ್ನಳೆ :-ಉತ್ತರಕುಮಾರನೆ, ಅದೋ ಅಲ್ಲಿ ಕಾಣುವುದೇ ಕೌರವರ 
ಸೇನಾ ಸಮುದ್ರವು. 


ಉತ್ತರ :--ಬೃಹನ್ನಳ್ಕೆ, ಇಂದು ನೀನು ನೋಡುವೆ. ಅಂತಃಪುರದಲ್ಲಿ 
ಹೇಳಿದ ಮಾತುಗಳೆಲ್ಲವೂ ನಿಜವಾಗುವುದನ್ನು ನೀನೇ ನೋಡುವೆ. 
ಕೌರವರ ಅಪಾರವಾದ ಸೇನಾಸಾಗರವನ್ನು ನನ್ನ ಬಾಣಗಳಿಂದ 
ಶೋಷಿಸಿ ಬಿಡುವೆನು. ಕೌರವರ ಸೇನೆಯಲ್ಲಿ ವೀರರಾರಿದಾರೆ? 
ಬೃಹನ್ನಳೆ, ಇಂದು ಉತ್ತರಕುಮಾರ ಕಂಠೀರವನು ವೀರಸೇನೆ 
ಯೆಂಬ ಬಾಳೆಯ ತೋಟವನ್ನು, ಮದದಾನೆಯು ಹೊಕ್ಕಂತೆ 
ಹೊಗುವನು. ಈಗ್ನ....,.ಈಗೆ ದುಪ್ಪಾತ್ಮರಾದ ಕೌರವರು ನನ್ನೆ 
ಗೋವುಗಳೆಂದು ತಿಳಿಯದೆ ತೆಗೆದುಕೊಂಡು ಹೋಗಿರಬಹುದೆ ? 
ಇದ್ದರೂ ಇರಬಹುದು. ನನ್ನಪರಾಕ್ರಮವನ್ನು ಅವರುಕೇಳಿರುವರು. 
ನನ್ನನ್ನು ಕೆಣಕಲು ಅವರಿಗೆ ದ್ಹೈರ್ಯಸಾಲದು. ತಿಳಿದುತಿಳಿದು, ಕೆರ 
ಳಿದಕಾಲಸರ್ಪವನ್ನು ಕೆಣಕಲು ಯಾರು ಬರುವರು? ಸಾರಥಿಯೇ, 
ರಥವನ್ನು ಆ ಮುದುಕನ ಮುಂದೆ ನಿಲ್ಲಿಸುವೆಯಾ ? 


ಬೃಹನ್ನಳೆ :--ವೀರನೇ ಮುದುಕನೊಡನೆ ಯುದ್ಧ ಮಾಡುವುದೇನು 
ಹೆಚ್ಚು 2 ಸಮವಯಸ್ಕರೊಡನೆ ಯುದ್ಧ ವೇ ಮೇಲಾಗುವುದು. 


ಉತ್ತರ:--ಭಲೆ ಸಾರಥಿಯೆ, ಉತ್ತರೆಯು ಹೇಳಿದಾಗ ನೀನು ಕೆಲಸಕ್ಕೆ 
ಬಾರದವನೆಂದು ತಿಳಿದಿದ್ದೆ ನು. ನಾನು ನಿನ್ನ ಬುದ್ದಿಯನ್ನು ಪರಿಕಿಸಲಿ 
ಹಾಗೆ ಹೇಳಿದೆ. ಅದೇ ನಿಜವೆಂದು ತಿಳಿಯಬೇಡ. ನನ್ನಂತಹ 
ಶೌರ್ಯಸಾಗರನನ್ನು ವೈರಮಾಡಿಕೊ೦ಡ ಕೌರವರ ಮಂದ ಬುದ್ಧಿಗೆ 
ನಗಲೆ! ಅಳಲೆ !! ಏನುಮಾಡಲಿ !!! ನಾನು ಆತ್ಮ ಪ ಪ್ರಶಂಸಿಯೆಂದು 

ಮಾತ್ರ ನೀನು ತಿಳಿಯಬೇಡ, ನನ್ನ ಧೈರ್ಯವೂ, ಶಕ್ತಿ ಸಾಹಸ: 
ಗಳೂ ದಿಗಂತ ವಿಶೃತವಾಗಿರುವುವು. ಆ ಬಾಲ ವೃದ್ಧರೂ ಬಲ್ಲರು. 
ಆಳುತ್ತಿರುವ ಮಕ್ಕಳಂತೂ ನನ್ನ ನಾಮವನ್ನು ಕೇಳಿದ ಮಾತ್ರಕ್ಕೆ 
ಸ್ತಬ್ದರಾಗುವರೆಂದು ಕೇಳಲಲ್ಲವೆ? ಸಾರಥಿಯೆ, ಹೊತ್ತಾಯಿತು. 
ಕೌರವರ ಸೇನೆಯಲ್ಲಿ ನನ್ನ ರಥವನ್ನು ಬೇಗ ನಡೆಸು. ಕಾಲವನ್ನು 
ಕಳೆಯುವುದರಲ್ಲಿ ಚತುರನು ನೀನು. 


ಬೃಹನ್ನಳೆ:__ ಉತ್ತರಕುಮಾ ನೆ, ಅದೋ ಅಲ್ಲಿ ಕಾಣುವುದೇ ಕೌರವರ 
ಸೇನಾಸಾಗರವು, (ರಥವನ್ನು ಮುಂದಕ್ಕೆ ಬಿಡುವನು) 


ಉತ್ತರ ುಸ್ವಗತ) ಅದೇಯೇ ಕೌರವರ ಸೇನೆಯು. ನಾನೆಂತಹ. 
ಮೂರ್ವನಾದೆ. 'ಮೊದಲೆ ಶತೃಸೈನ್ಯದ ಪರಿಮಾಣವನ್ನು ತಿಳಿಯದೆ. 
ಯುದ್ಧಕ್ಕೆ ಹೋಗಬಾರದೆಂದು ಹಿರಿಯರು ಹೇಳುವರು. ಈಗ 
ನನಗೆಂತಹ ವಿಷಮಸ್ಥಿತಿಯು ಬಂದಿತು. ಸುಮ್ಮನಿರಲಾರದೆ ಹೆಮ್ಮೆ 
ಯನ್ನು ಕೊಚ್ಚಿ ಕೊಂಡು ಇಲ್ಲಿ ಹೀಗೆ ಅಪಮಾನ ಪಡುವುದೆ? ಬೃಹ 
ನ್ನಳೆಯು ಸುಮ್ಮನಿರುವನೆ? ಎಲ್ಲರೆದುರಿಗೆ ನನ್ನನ್ನು ಅಪಮಾನ 
ಮಾಡುವನು. ಅಂತಃಪುರದ ಸ್ತ್ರೀಯರು ಹೇಡಿಯನ್ನುತ್ತ ನನ್ನನ್ನು 
ತಿರಸ್ಕರಿಸುವರು, ಸ್ನೇಹಿತರು ಯುದ್ಧ ರಂಗದಲ್ಲಿ ಬೆನ್ನುತೋರಿಸಿದೆ 
ಯೆಂದು ಹಾಸ್ಕಮಾಡುವರು, ತಂದೆಯು ಇದುವರೆಗೂ ನನ್ನನ್ನು 
ಶೂರನೆಂದು ತಿಳಿದಿದ್ದು, ಇಂದಿನಿಂದ ಕೆಲಸಕ್ಕೆ ಬಾರದವನೆಂದು 
ತಿಳಿಯುವನು. ಇವರೆದುರಿನಲ್ಲಿ ಒಬ್ಬನೇ ಒಬ್ಬನಾದ ನಾನು ಹೇಗೆ. 
ಯುದ್ಧ ಮಾಡಲಿ? ಈಬೃಹೆನ್ನಳೆಯು ಯಾರಾದರೂ ಆಗಿರಲಿ, ಅವನು 
ಮೊದಲೆ ಹೇಳಿದನು, ಸೈನ್ಯವಿಲ್ಲದೆ ಯುದ್ಧಕ್ಕೆ ಹೋಗಬಾರದೆಂದು, 
ನಾನು ಕೆಟ್ಟಿನು. ಹಾಳಾಗಿ ಹೋದೆನು, ನನ್ನ ಸರ್ವನಾಶವಾಯಿತು, 
ಮುಳುಗಿದೆನು. ವಿಧಿಯೆ, ನೀನೆಷ್ಟು ನಿಷ್ಟುರನು. ನನ್ನನ್ನು ಈಪರಿ 
ಪರೀಕ್ಸಿಸಲು ತೊಡಗಿದೆಯ ಹಾ! ರಾಜ ಕಂಠೀರನನಾದ ಉತ್ತರನ 
ಕೀರ್ತಿಯೆಲ್ಲವೂ ಇಂದು ಮಣ್ಣು ಪಾಲಾಯಿತೆ ? 

ಬೃಹನ್ನಳೆ ;--ಉತ್ತರಕುಮಾರನೆ, ನಿನ್ನ ಶತ್ರುಗಳು ನಿನ್ನ ಬಾಣಗಳಿಂದ 
ನೊಂದವರಾಗಿ ಉರುಳಾಡುವುದನ್ನು ನಾನು ನೋಡಬೇಕೆಂದಿರು 
ವೆನು. ಎಲ್ಲಿ ಬಾಣಗಳನ್ನು ತೆಗೆ, ಯುದ್ಧ ಮಾಡು. ಶತ್ರುಗಳೂ ನಿನ್ನ 
ನಾಮವನ್ನು ಹೇಳಿದ ಮಾತ್ರಕ್ಕೆ ನಿನ್ನೊಂದಿಗೆ ಯುದ್ಧ ಮಾಡಲು 
ನಾಜುವರು. ನೀನಾದರೋ ಅವರನ್ನು ಅಥವ ಅವರೊಬ್ಬರಲ್ಲಿ 
ಯಾರನ್ನು ನೋಡಿದರೂ ಮುಚ್ಚಿದ ಕಣ್ಣು ತೆಗೆಯಲೇ ಆರೆ. 


ಉತ್ತರ :--ಬೃಹನ್ನಳೆ (ನಡುಗುತ್ತ) ನನ್ನ ಪರಾಕ್ರಮವನ್ನಾದರೂ 
ನೋಡು. 


ಬೃಹನ್ನಳೆ :-_ಉತ್ತರನ್ಕೆ ನಡುಗುತ್ತಿರುನೆಯೇಕೆ? ದಿಟ್ಟಿವಾಗಿನಿಲ್ಲು. 


ಉತ್ತರ; --(ಸ್ವಗತ) ಬೃಹನ್ನಳೆಯು ಚತುರನು ಏನುಮಾಡಲಿ (ನಡುಗುತ್ತ 
ಪ್ರಕಾಶ) ಬೃಹನ್ನಳೆ, ನೋಡು, ಅದೋ ನನ್ನೀ ಬಾಣವು ಆ ಕರ್ಣನ 
ತಲೆದೆಗೆವುದು. 


ಬೃಹನ್ನಳೆ :—ವೀರಕಂಠೀರವನೆ ಎಲ್ಲಿ ಬಿಡು, ಪ್ರಾಣದಮೇಲೆ ಆಶೆಯನ್ನೇ 
ತೊರೆಯುವಂತೆ. 


ಉತ್ತರ :--(ಸ್ವಗತ) ಇಂದು ಪರಾಜಿತನಾದೆನು. ಉತ್ತರಾ! ಉತ್ತರಾ! 
ನಿನ್ನ ಜನ್ಮವಿನ್ನೇಕೆ ? ಎಲ್ಲಿಯೂ ಅವಮಾನ (ಬಾಣ ಬಿಡುವುದರಲ್ಲಿ 
ಬಿಲ್ಲು ಕೆಳಗೆ ಬೀಳುವುದು.) 


ಬೃಹ:---ಉತ್ತರನೆ ಇದೇನಿದು? 


ಉತ್ತರ:(ದಿಟ್ಟ ತನದಿಂದ) ಬೃಹನ್ನಳೆಯೆ ಕ್ಲೈಮಿಸು. ಇಂದು ನಾನು 
ರಾಜಪುತ್ರನಲ್ಲ. ನಾನು ಯುದ್ದ ಮಾಡಲಾರೆನು. ಅವರ ಪ್ರಾಣನಾಶ 
ವಾಗುತ್ತಲ್ಲಾ ಎನ್ನುವ ಅಭಿಮಾನವು ನನಗೆ ಲೇಶಮಾತ್ರವೂ ಇಲ್ಲ. 
ನಾನು ಸುಖಿಯಾಗಿರಬೇಕಾದರೆ ಇತರರನ್ನು ಕಷ್ಟಕ್ಕೀಡು ಮಾಡ 
ಬಾರದು. 

ಬೃಹ: ಉತ್ತರ, ನಿನಗೆ ಹುಚ್ಚು ಹಿಡಿದಿದೆಯೋ ? ಇಲ್ಲವೇ ಹಾಸ್ಯಕ್ಕೆ 
ಹೇಳುವೆಯೋ? ಈ ಘನತೆಯ ಬುದ್ಧಿ ನಿನ್ನಂಥಾ ಧರ್ಮ ಪ್ರಭು 
ಗಳಿಗಲ್ಲವೇ ಇರಬೇಕಾದುದು ? 


ರಥವನ್ನು ಮುಂದಕ್ಕೆ ಬಿಡುವನು. 


ಉತ್ತರ:(ಸ್ವ) ಹೇಡಿಯು ಬದುಕಿಯೂ ಸಾರ್ಥಕವಿಲ್ಲ. ನನ್ನ ವಿಷಮ 
ಸಂಕಟಿವು ಈ ಬೃಹನ್ನಳೆಗೆ ತಿಳಿಯದು. ಏನು ಮಾಡಲಿ ಮುಂದಕ್ಕೆ 
ಹೋದರೆ ಕೌರವ ವೀರರು ನಗುವರೋ ನಾಶಾವಕಾಶ 
ಕೊಡುವರೊ ? ನಾನು ಸಾರ್ವ ಭೌಮನೆಂದು ಬಿರುದಾಂಕಿತ 
ನಾಗಿದ್ದರೆ ನನಗೆಮಾತ್ರ ತೃಪ್ತಿಯೇ ? ಇರಲಿ, ಒಂದುಪೌಯವು 
ಹೊಳೆಯಿತು. 


ರಥದಿಂದ ಧುಮಿ* ಓಡುವನು. 


ಬೃಹನ್ನಳೆ:--(ಅವನನ್ನು ಹಿಂಬಾಲಿಸಿ ಹಿಡಿದು) ಹೇಡಿಯೇ ನಿಲ್ಲು. ಅದೆಂತು 
ಓಡುವೆ? ನಾಜುಗೆ ಯಿಲ್ಲವೇ? 


ಉತ್ತರ:--ಬೃಹನ್ನಳೆ ಬದುಕಿಸು. ಇಂದು ರಾಜಪುತ್ರ ಉತ್ತರನು ನಿನ್ನಲ್ಲಿ 
ಜೀವದಾನವನ್ನು ಬೇಡುವೆನು, ಬದುಕಿಸು, ನಾನು ಯುದ್ಧ ಮಾಡ 
ಲಾಶೆನು. 


ಬೃಹೆ:-ಗೋಸಮಾಹ್ನೆ, RENE 


ಉತ್ತೆರ:--ಹೊದರೇ ಹೋಗಲಿ, ನಾನು ಹೇಡಿಯಾದರೂ ಚಿಂತೆಯಿಲ್ಲ. 
ಪರಹಿಂಸೆಯನ್ನು ಮಾತ್ರಮಾಡಲಾರೆನು. ನನ್ನ ಸಾರ್ವಭೌಮತೆಯು 
ಎಂದಿಗೂ ನನಗೆ ಸಾರ್ವೊೋದ್ಧಾ ರಕವಾಗಿರಬೇಕು. ಇತರರನ್ನು 
ಲಕ್ಷಿ ಸಿದರೆ ಅದಕ್ಕೇನ್ಯೂನತೆಯು ಬರುವಂತಾಗುತ್ತೆ. 


ಬೃಹ:--ನಾನೇ ನಿನ್ನ ಸ್ಥಳದಲ್ಲಿ ಯುದ್ಧ ಮಾಡುವೆನು. ಸಾರಥ್ಭಮಾಡು, 


9 
ಉತ್ತರ: (ನಗುತ್ತ) ಕ್ಷಮಿಸು ಬ್ರುಹನ್ನಳಯೆ, ನೀನಾರು ಹೇಳು ? 


ಬೃಹ: (ನಗುತ್ತ)-( ಸ್ವಗತ) ಹದಿಮೂರು ವರ್ಷಗಳು ನಿನ್ನೆಗೆ ಮುಗಿ 
ಯಿತು, ನಾನೇಕೆ ಗುಪ್ತವೇಷದಿಂದಿರಲ ? (ಪ್ರಕಾಶ) ಉತ್ತರನೇ, 
ಪಾಂಡವರಲ್ಲಿ ನಾನೇ ಮೂರನೆಯವನು. 

ಉತ್ತರ:--(ಭಯದಿಂದ) ಹಾಗಾದರೆ ಕಂಕಭಟ್ಟಿನೇ ಮೊದಲಾದವರು 
ಪಾಂಡವರೇ! ಸೈರಂಧಿ ಯಂ ದೌಪದಿಯೇ!! ನೀನು ಅರ್ಜುನನೇ!!! 
ಹಾಗಾದರೆ, ನಾನಿನ್ನೇನು ಮಾಡಲಾಪೆನು? ಆದರೆ ನಾನಿಲ್ಲಯೇ ಇರ 
ಬೇಕೇ ? 


ಬೃಹ: ಅಹುದು, ಅಹುದು, ಈಗಲಾದರೂ ಸಾರಧ್ಯ ಮಾಡುವೆಯೋ ? 


ಉತ್ತರ: ಮಾಡುವೆನು. ನನ್ನನ್ನು ಮಾತ್ರ ಸಾರಥಿಯೆಂದು ಇತರರೆದುರಿ 
ನಲ್ಲಿ ಕರೆಯದೆ, ಇತರ ಕಾಲದಲ್ಲಿ ಸೇವಕನೆಂದು ಕರೆದರೂ ಸಮ್ಮುತೆ. 
ನನ್ನ ಜನ್ಮವೇ ಗಾಂಭೀರ್ಯದಲ್ಲಿ ಬೆಳೆದುದು. 


(ಅರ್ಜುನನ ಬಾಣಗಳಿಂದ ಕೌರವರು ಓಡುವರು.) 


ಉತ್ತರ:--ಹೇ, ಹೇಡಿಗಳೆ, ವೀರರಾಗಿ ಓಡಿಹೋಗುವಿರಾ? ನಿಲ್ಲಿ ನಿಲ್ಲಿ. 
ನಿಮ್ಮನ್ನೆಲ್ಲಾ ಧ್ವಂಸಮಾಡಿಬಿಡುವೆನು. ನಾನು ಯಾರು? ತಿಳಿ 
ದಿರೋ? 


ಅರ್ಜುನ:--(ನಗುತ್ತ) ಉತ್ತರಾ, ಓಡುವುದೆಲ್ಲಿಗೆ? ಸನ್ಮೋಹನಾಸ್ತ್ರ 
ದಿಂದ ಅವರನ್ನು ಮೂರ್ಛೆಗೊಳಿಸುವೆನು ನೋಡು, 


(ಸನ್ಮೋಹನಾಸ್ತ್ರದಿಂದ ಕೌರವರು ಮೂರ್ಛೆ ಹೋಗುವರು.) 
ಅರ್ಜುನ:--ಉತ್ತರನೆ ಮೆಲ್ಲನೆ ನಡೆ, (ಹೋಗುವರು) 


ಉತ್ತರ:--(ಹೋಗುತ್ತ) ಧನ೦ಜಯನಿಗೆ ವಿಜಯವಾಗಲಿ. 


ಮೂರನೆಯ ನೋಟ 
(ದ್ವಾರಕೆಯಲ್ಲಿ ಸುಭದ್ರೆಯೂ ಅರ್ಜುನನೂ ಇರುವರು) 
ಸುಭದ್ರೆ:--ಆಮೇಲೇನಾಯಿತು ನಾಥ? 
ಅರ್ಜುನ: ಉತ್ತರನ ಸ್ಥಳದಲ್ಲಿ ನಾನೇ ಯುದ್ಧ ಮಾಡಿ ಕೌರವರನ್ನು 
ಸೋಲಿಸಿದನು. ಏರಾಟಿರಾಯನಿಗೆ ತಿಳಿಯಿತು. ಇನ್ನೊಂದು, 
ಸುಭದ್ರೇ ನಿನಗೆ ಹೇಳಲು ಮರೆತೆನು. ವಿರಾಟಿರಾಯನಿಗೆ ಒಬ್ಬ 
ಮಗಳಿರುವಳು, ಬಹು ಜಿಲುವೆ. ಗುಣವಂತೂ ಪ್ರಟಿ ಹಾಕಿದ 
ಅಪರಂಜಿಯಂತಿದೆ. ಅವಳ ಹೆಸರು ಉತ್ತರಕುಮಾರಿ, ನಾನೇ 
ಅವಳಿಗೆ ನಾಟ್ಯವಿದ್ಯೆಯನ್ನು ಕಲಿಸುತ್ತಿದ್ದೆನು. ಆ ಉತ್ತರೆಯೂ 
ಭೀಮನನ್ನು ನೋಡಿದರೆ ನಡುಗುತ್ತಿದ್ದಳು. ಸುಭದ್ರಾ, ಕೇಳು 
ತ್ರಿರುವೆಯಾ? ನಾನು ಹೇಳುವುದು, ಶುಭಸಮಾಚಾರ. 
ಸುಭದ್ರೆ:--ನಾಥ, ಶುಭ ಸಮಾಚಾರವೇ? ಏನದು ಬೇಗ ಹೇಳಿ 
ಅರ್ಜುನ:--ಉತ್ತರೆಯನ್ನು ಆ ಗುಣವತಿಯನ್ನು ವಿರಾಟಿರಾಯನ್ನು,,,,,, 
ಸುಭದ್ರೆ:--(ನಿಟ್ಟುಸಿರು ಬಿಟ್ಟು) ನಾಥ, ತಿಳಿಯಿತು, ತಿಳಿಯಿತು. 
ಅರ್ಬ್ಜುನೆ:-- ಏನದು ಹೇಳು? ನೋಡೋಣ. 
ಸುಭದ್ರೆ: ಅವಳಿಗೆ ವಿವಾಹ ವಿರಬಹುದು 


ಅರ್ಜುನ:ಜೆನ್ನಾಗಿ ಊಹಿಸಿದೆ. ಸುಭದ್ರೆ, ಹೇಳು ನೋಡೋಣ ವರ 
ನಾರಾಗಿರಬಹುದು ? 


ಸುಭದ್ರೆ:--(ನಿಟ್ಟುಸಿರು ಬಿಟ್ಟು) ನಾಥ, ಏನು ಹೇಳಲಿ ಆ ಉತ್ತರೆಯ, 


ಅಜ್ಜು೯ನ:--ಏಕೆ ಸುಭದ್ರೆ, ನಿರುತ್ಸಾಹಳಾದೆ? ನಾನು ಹೇಳಲೆ ವಕ 
ನಾರೆಂದು ? 

ಸುಭದ್ರೆ:--(ಕಷ್ಟದಿ೦ದ) ಅಷ್ಟು ತಿಳಿಯದೆ ನನಗೆ ನಾಥ, ತಾವು ಉತ್ತರೆ 
ಯನ್ನು ವಿವಾ ಹವಾಗಲುಳಕಕ್ಕಿನಿಶ್ಚಯಿಸಿರುತ್ತ್ವೀರಿ. 


ಅರ್ಜುನ:--(ತಡೆಯಲಾರದೆ ನಕ್ಕು) ಸುಭದ್ರೇ, ಹೇಳಲಿಲ್ಲವೆ, ನೀನು 
ತಪ್ಪು ಹೇಳುವೆಯೆಂದು, ಸ್ತ್ರೀಯರೆಷ್ಟೇ ವಿದ್ಯಾವತಿಯರೂ, ಚೆಲುವೆ 
ಯರಾದರೂ »ಅಬಲೆಯರೆನ್ನುವ ನಾಮಕ್ಕೆ ಅನ್ವರ್ಥಿಗಳು ನಿನ್ನಂಥಹ 
ವರಿರುವುದರಿಂದಲ್ಲವೇ? 


ಸುಭದ್ರೆ: ಮತ್ತಾರಿಗೆಕ್ಟಿಪ್ರಭುಃ? 
ಅರ್ಜುನ:--ಅಭಿಮನ್ಮುವಿಗೆ ಪ್ರಿಯೇ. ಅಭಿಮನ್ಮುವೂ ವೀರನು, ವಿರಾಟಿ 


ರಾಯನು ಅಭಿಮನ್ಯುವಿಗೆ ಕೊಡಬೇಕೆಂದಿರುವನು. ವಿವಾಹವೂ 
ಬೇಗನೆ ನಡೆಯುವುದು. 


ಸುಭದ್ರೆ:--ನಾಥ್ಯ ನಿಜವೇ!! ಯಾರಲ್ಲಿ? ಆರುತಿಯನ್ನು ಸಿದ್ಧ ಪಡಿಸಿರಿ. 
ಚಾರಣಿ:--ಆಜ್ಞೆ, (ಹೋಗುವಳು). 


ಸುಭದ್ರೆ:--ನಾಥ, ನನಗೂ. ಬಹಳ ಆಸೆಯಿದ್ದಿತು. ನನ್ನಾಸೆಯು ಇಂದಿಗೆ 
ಪೂರ್ತಿಯಾಯಿತು. ಅಭಿಮನ್ಮುವು ಕ೦ಕಣಬದ್ಧ ನಾಗಿ ಈಳಿತಿರುವು 
ದನ್ನು ನೋಡಬೇಕೆಂದು ನನಗೆ ಬಹಳವಾಗಿ ಇಷ್ಟವಿದ್ದಿ ತು. ಹೇ ; 
ದೇವಿ, ಗೌರಿಯೇ ನನ್ನಿಷ್ಟಾರ್ಥವು ಇಂದಿಗೆ ಕೈಗೂಡಿತಾದುದರಿಂದ, 
ನನಗಾನ೦ದವಾಗಿರುವುದು. ಅಭಿಮನ್ಯುವು ಕೀರ್ತಿಯನ್ನು ಹೊಂದಲಿ. 
ಅಭಿಮನ್ಯೂ ನೀನೇ ಧನ್ಯನು. 


ಅರ್ಜುನ: ಪ್ರಿಯೇ, ಬಾ ಅಭಿಮನ್ಯುವನ್ನು ನೋಡೋಣ. 
(ಹೋಗುವರು) 


ನಾಲ್ಕನೆಯ ನೋಟ, 
4ರಾಜೋದ್ಯಾಗ: ದ್ರೌಪದಿ ಒಬ್ಬಳೇ ಕುಳಿತು ಯೋಚಿಸುತ್ತಿರುವಳು) 


ದ್ರೌಷದಿ:-- ಮಹಾತ್ಮನಾದ ಪಾಂಚಾಲರಾಜನ ಹೊಟ್ಟಿ ಯಲ್ಲಿ ಹುಟ್ಟಿ ದೆನ್ನು 
ಶೂರರಾದ ಐವರು ಪತಿಗಳನ್ನು ಮದುವೆಯಾದೆನು. ಏನಾದರೇನು? 
ದುರ್ವಿಧಿಯು ನನ್ನನ್ನು ಪರೀಕ್ಷಿಸದೆ ಇರಲಿಲ್ಲ. ಅಯ್ಯೋ! ವಸ್ತ್ರ 
ಪಹರಣಕಾಲದಲ್ಲ, ಆದ ಅಪಮಾನವು ನನ್ನೀ ಹೃದಯವನ್ನು 
ಇಂದಿಗೂ ದಹಿಸುತ್ತಿರುವುದು, ಕೀಚಕನು ಎಷ್ಟು ಅಪಮಾನ 
ಮಾಡಿದನು ! ಶೂರರಾದ ಪತಿಗಳು ನೋಡುತ್ತ ಸುಮ್ಮನಿದ್ದರು. 
ನಾನಂತೂ ಪಾಪಿಸ್ಕೆಯು. ಪತಿನಿಂದೆಯುನ್ನೇಕೆ ಮಾಡಲಿ? ದೈವವು 
ಇೆಟ್ಟುದಾಗಿರುವಾಗ ಯಾರನ್ನು ನಿಂದಿಸಿದರೇನು ಫಲ? ಈಗ ಶುಭ 
ಕಾಲ. ನಾನೇಕೆ ವ್ಯಥೆ ಪಡಲ ? ವೀರ ಅಭಿಮನ್ಯುವಿನ ವಿವಾಹ 
ಕಾಲ. ಆ ವೀರ ಪ್ರತ್ರನನ್ನೊಮ್ಮೆಯಾದರೂ ನೋಡಿ ಆನಂದಿಸೋಣ 
ವೆಂದರೆ ಅವನು ಇಲ್ಲಿಗೆ ಬರಲೇಇಲ್ಲ, ಬರಲಿ. ಆ ಶೂರನು ನನಗಾಗಿ 
ಆಗಾಗ್ಯೆ ಸಂತಾಪಪಡುವನಂತೆ. ಆ ಶೌರ್ಯರೂಪನನ್ನು ಪುತ್ರ 
ನನ್ನಾಗಿ ಪಡೆದ ಸುಭದ್ರೆಯು ಧನೈಯು, ತಂಗೀ, ಸುಭದ್ರ, ನೀನಾ 
ದರೂ ಶಾಂತಿಯಿಂದ ಇರುವೆಯಲ್ಲ. ನನಗಸ್ಟೇಸಾಕು. (ನೋಡಿ) 
ಅದಾರು ಬರುತ್ತಿರುವವರು? 


ಅಭಿಮನ್ಮು:--(ಪ್ರವೇಶಿಸಿ) ಜನನಿ ನಿನ್ನ ಚರಣರಜಗಳನ್ನು ನೀಡಬೇಕು. 
ಅಭಿಮನ್ಯುವು ವಂದಿಸುವನು. 


ದ್ರೌಪದಿ:--(ಆನಂದ) ಅಭಿಮನ್ಯು, ವೀರಪುತ್ರಾ ! ಏಳು ಮೇಲಕ್ಕೇಳು. 
ಎಲ್ಲಗೆ ಹೋಗಿದ್ದೆ ? 


ಅಭಿಮನ್ಯು:--(ಮೇಲಕ್ಕೆದ್ದು) ಜನನಿ, ಬಹುಕಾಲದಿಂದಲೂ ನಿನ್ನ, 
ಪಾದಾರವಿಂದಗಳ ದರುಶನ ಸಮಯವನ್ನು ನಿರೀಕ್ಲೆಸುತ್ತಿದ್ದೆ ನು. 
ನನ್ನೀಜನ್ಮವು ಇಂದು ಸಾರ್ಥಕವಾಯಿತು. ನಿನ್ನಾಶೀರ್ವಾದದಿಂದ 
ನಾನಿದುವರೆಗೂ ಕ್ಲೇಮದಿಂದಿರುತ್ತೇನೆ. 

ಮ್ರೌಪದಿ ;- (ಆನಂದದಿಂದ) ಅಭಿಮನ್ಯೂ, ಅಭಿಮನ್ಯೂ, ನಿನ್ನನ್ನು 
ಹಡದೆ ಸುಭದ್ರೆಯೇ ಧನ್ಯಳು. ನೀನು ಚಿರಾಯುವಾಗು. ನಿನ್ನ 
ಕೀರ್ತಿಯೂ, ಯಶಸ್ಸೂ ಆಜಂದ್ರಾರ್ಕಸ್ಥಾಯಿಯಾಗಿರಲಿ. ನೀ 
ನಿಂದು ಧನ್ಯನು, ಪುತ್ರಾ, ನಿನ್ನನ್ನು ಕಣ್ಣಣಿಯೆ ನೋಡಿ ಮನ 
ದಣಿಯೆ ಆನಂದಿಸಬೇಕೆಂದು ಇದ್ದ ದಿನವು ಬಂದಿತೇ ? ಅಭಿಮನ್ಯೂ, 
ಅಭಿಮನ್ಯೂ. 

ಅಭಿಮನ್ಯು:--(ಹೊರಗೆ ನೋಡಿ) ಅದಾರದು ಬರುವವರು ? 

ಭೀಮಸೇನ:--(ಪ್ರವೇಶಿಸಿ ಘಟ್ಟಿಯಾಗಿ) ಅಭಿಮನ್ಯೂ, ಅಭಿಮನ್ಯೂ, 
ಇಲ್ಲಿರುವೆಯಾ ? ಸುಭದ್ರೆಯು ನಿನ್ನನ್ನು ಅಲ್ಲೆಲ್ಲಾ ಹುಡುಕು 

- ತ್ರಿದ್ದಳು. ತ್ರೀಕೃಷ್ಣನೂ, ಅರ್ಜುನನೂ ನಿನಗೋಸ್ಕರ ಕಾದಿಕುವರು, 
ತಿಳಿಯಿತೇ 9 
(ಅಭಿಮನ್ಯುವು ವಂದಿಸುವನು.) 

ಭೀಮ:--ಅಭಿಮನ್ಯೂ, ವೀರನಾಗಿ, ಯಶಸ್ವಿಯಾಗಿ ಬಾಳು (ಆಶೀರ್ವದಿ 

ಸುವನು) ಅಭಿಮನ್ಯೂ, ಎಲ್ಲಿದ್ದೆ ಇದುವರಿವಿಗೂ ? 


ಅಭಿ:--ತ೦ದೆಯೆ, ಅಲ್ಲ ಧನುರ್ವಿದ್ಯೆ ಕಲಿಯುತ್ತಿದ್ದೆನು, ಬಳಿಕ ಯಾದವ 
ಕುಮಾರನೊಬ್ಬನು ನಿಮ್ಮ ದೊಡ್ಡಮ್ಮನು ಬಂದಿರುವಳೆಂದು. 
ಹೇಳಿದನು. ನೋಡೋಣವೆಂದು ಇಲ್ಲಿಗೆ ಬಂದೆನು, ಅಷ್ಟರಲ್ಲಿ 
ನೀವೂ ಬಂದಿರಿ. 

ಭೀಮ: ನಡೆ, ಬೇಗ ಹೋಗು, ಓಡುತ್ತ ಹೋಗು. ಅಲ್ಲಿ ಸುಭದ್ರೆಯು 
ಹುಡುಕುತ್ತಿರುವಳು, ಅರ್ಜುನನೂ ಕಾದಿರುವನು. ಎಡವೀಯೇ, 
ಬಿದ್ದೀಯೇ ಜೋಳೆಯಿಂ೦ದ ಓಡು, ಓಡು. 


ಅಭಿಮನ್ಯು:--ಹೋಗಿ ಬರುವೆನು, (ಹೋಗುವನು) 
ಭೀವು:--ಒಳೆ ಸ್ಸಿಯದು. 

ಭೀನು:ಅಭಿಮನ್ಮುವಿಗೆ ವಿವಾಹ, ಅದು ಅವನಿಗಿನ್ನೂ ತಿಳಿಯದು, 
ದ್ರೌಪದಿ: ತಿಳಿಯದೆಂದರೇನು, ನಾಥ? 


ಭೀಮ: ದ್ರೌಪದೀ, ಉತ್ತರೆಗೂ, ಅಭಿಮನ್ಯುವಿಗೂ ವಿವಾಹವಾಗುವುದು 
ಬಲ್ಲೆಯೋ? ಆ ವಿಚಾರವು ಇವನಿಗೆ ಯಾರೂ ತಿಳಿಸಲಿಲ್ಲ. 


ದ್ರೌಪದಿ: ಅವನು ಹೇಗೆ ಗಂಭೀರವಾಗಿ ಹೋದನು ನೋಡಿದೆಯಾ ? 
ನಾಥ. 
ಭೀಮ: ಹೆಂಗಸರಿಗಿನ್ನೇನು ಕೆಲಸ. 


ದ್‌ ಪದಿ: ಸಿಟ್ಟು ಸಿರು ಬಿಟ್ಟು ಬ) ನಾಥ, ಕೂದಲನ್ನು ಗಂಟು ಹಾಕಿ 
ಕೊಳ್ಳುವುದಕ್ಕಿ ಲ್ಲ, ಶುಭಕಾಲದಲ್ಲಿಯೂ. 


ಭೀಮ:-ಪಾಂಚಾಲ್ಲೂ ಅಡಿಗಡಿಗೆ ನೀನು ನನ್ನ ಪ್ರತಿಜ್ಞಾ ಸ್ಮರಣೆ 
ಮಾಡುವೆ. ನಾನು ಮರೆಯಲಿಲ್ಲ. (ಹಚು ಕಡಿಯುತ್ತ) ಆ ದುಷ್ಟ 
ದುಶ್ಶಾಸನ ಎದೆಯನ್ನು ನನ್ನ ಕೈಗಳಿಂದ ಸಿಗಿದು, ರಕ್ತವನ್ನು ಹೀರಿ 
ಅವನ ಹಲ್ಲುಗಳ ಸಾಲನ್ನೇ ಬಾಜಣಿಗೆಯಂತಿಟ್ಟುಕೊಂಡು, ನಿನಗೆ 
ತಲೆಬಾಚುವೆನು. ಬರಲಿ ಸಮಯ ಬರಲಿ. ಕೃಷ್ಣಾ, ಇದೆಲ್ಲ ನಿನ್ನ 
ಮಾಯೆಯಿಂದಾದುದು. ಅಬ್ಬಾ! ಘೋರವಾಗಿ ಹನ್ನೆರಡು ವರ್ಷ 
ಗಳು ವನವಾಸದಲ್ಲಿದ್ದರೂ, ವಿಧಿಯೆ, ನಿನಗೆ ಕರುಣೆಯಿಲ್ಲವೆ? ನೀ 
ನೆಷ್ಟು ನಿಷ್ಠು ರನು, "ಕ್ರ ರನು, ನಮ್ಮಲ್ಲಿ ಹಿತಚಿಂತನೆಯನ್ನು ವುದು 
ಬೂ ಹೂ ಕಾಲವನ್ನು ನಿರೀಕ್ಸಿಸುವೆವು 


ದ್ರೌಪದಿ: ನಾಥ, ಸಮಾಧಾನದಿಂದಿರು, ಈಸಲ ಭಾರತಯುದ್ಧ ವಾಗು 
ವುದು ನಿಶ್ಚಯ, ನಿಮಗೂ ಒಳ್ಳೆ ಯಕಾಲ ಬರುವುದು, "ಅಗೋ 
ಕೃಷ್ಣನು ಕರೆಯುತ್ತಿರುವನು ಗಾಣ (ಹೋಗುವರು.) 

ಐದನೆಯ ನೋಟ. 


(ಅಂತಃಪುರ, ಸುಭಸ್ರೆಯೂ, ಕುಂತೀದೇನಿಯೂ ಅಭಿಮನ್ಯುವೂ 
ಇರುವರು). 

ಸುಭದ್ರೆ:--ತಿಳಿಯಿತೆ, ಅಭಿಮನ್ಯು, ಶೀಘ್ರದಲ್ಲಿಯೇ ನಿನಗೆ ವಿವಾಹ, 

ಅಭಿಮನ್ಯು:--ನಿನ್ನಾತೀರ್ವಾದ ಬಲದಿ೨ದಲೂೂ? ಅಜ್ಜಿಯ ಆಶೀರ್ವಾದ 
ದಿಂದಲೂ ನನಗೆ ಶುಭವೇ ಆಗುತ್ತಿರುವುದು, ಇನ್ನು ನಾನು 
ಹೋಗಿ ಬರಲೇ ಅಮ್ಮ. 

ಸುಭದ್ರೆ, ಕುಂತಿ:--ಹೋಗಿ ಬಾ ಅಭಿಮನ್ಯು, (ಅಭಿಮನ್ಯುವು ಹೋಗು 
ವನು) 

ಸುಭದ್ರೆ:--ಇದು ನಿಜನೆ, ಅತ್ತೆಯವರ ? 


ಕುಂತೀದೇವಿ:--ಮಗೂ, ನಾನು ಸುಳ್ಳು ಹೇಳುತ್ತಿರುವನೇನು? ನಿಜ 
ವಾಗಿಯೂ ನಾನು ಹೇಳುತ್ತಿರುನೆನು. 


ಸುಭದ್ರೆ:--ನಿಜವೇನು ? ಹಾಗಾದರೆ ಏನು ಫಲ? (ಬಲರಾಮನು) 
ಅಣ್ಣನು ದುರ್ಯೋಧನನ ಮಗನಿಗೆ ಕೊಡುವನೆ ? 


ಬಲರಾಮ:(ಪ್ರವೇತಿಸಿ) ತಂಗೀ, ಅಳುತ್ತಿರುವೆಯೇಕೆ ? ಇಂದು ಶುಭ 
ಕಾಲ ನಿನ್ನ ಪುಶ್ರ ಅಭಿಮನ[ನ್ಛುವಿಗೂ ಉತ್ತರೆಗೂ ವಿವಾಹೆ ಮತ್ತು 
ಸುಭದ್ರೆ ಇನ್ನೊಂದು ಶುಭನಮಾಚಾರ. 


ಸುಭೆದ್ರೆ:--( ವ್ಯಸನದಿಂದ) ಶತಿರೇಖೆಗೆ ಮದುವೆ ಯೇನಣ್ಣಾ ? 


ಬಲ: ಹೌದು ಸುಭದ್ರೆ ವ್ಯಸನಪಡುತ್ತಿರುವೆಯೇಕೆ ? ಶತಿರೇಖೆಗೆ 
ಇಂದೇ ವಿವಾಹ ನಿನಗೆ ತಿಳಿಯದೇನು? ಏಳು ಮೇಲಕ್ಕೇಳ್ಕು 

ಹೀಗೆ ಶುಭ ಸಮಯದಲ್ಲಿ ಕಣ್ಣೀರು ಹಾಕಬಾರದು ಏಳವ್ಮಾ 
ಯಾರು ನಿನಗೇನು ಕೆಡುಕು ಮಾಡಿದರು ಸುಭದ್ರೇ? ನನ್ನೊಡನೆ 
ಹೇಳು. 

ಸುಭದ್ರೆ:--ಕೆಡುಳೇ, ನೀನೇ ಮಾಡಿರುವೆಯಣ್ಣಾ. 

ಬಲ:--(ಆಶ್ಚರ್ಯದಿ೦ದ) ಸುಭದ್ರಾ, ಸುಭದ್ರಾ ನಿನಗೇನು ಹುಜ್ಜೋ 
ಅಲ್ಲವೇ... ಏನಾದರೂ ಆಗಿರುವುದೇ? ನಾನೇನು ಕೆಡುಕು 
ಮಾಡಿದೆ? 

ಸುಭದ್ರೆ:--ಅಣ್ಣಾ ಶತಿರೇಖೆಯನ್ನು ಮದುವೆಯಾಗುವವನು ಅಭಿಮನ್ಯು 


ವೇನು ? 


ಬಲ: ಸುಭದ್ರಾ, ಇದೇನು ಅಸಂಬದ್ಧ ಪ್ರಲಾಪ; ಹೀಗೆ ಹೇಳುತ್ತಿರುವೆ? 
ಸುಯೋಧನನ ಮಗನೂ ಕೌರವ ಸಾಮ್ರಾಜ್ಯಕ್ಕೆ ಮುಂದೆ ಅಧಿ 
ಪತಿಯೂ ಆಗುವ ಧನ್ಯಾತ್ಮನಿಗೆ ನಾನು ನನ್ನ ಕುವರಿಯನ್ನು ದಾನ 
ಮಾಡುವೆನು, ತಿಳಿಯಿತೇ? 


ಶುಂತೀ:--ರಾಮ, ನೀನು ಹೀಗೆ ಹೆಠ ಮಾಡಬಾರದು, ಮನೆಯಲ್ಲಿ 
ರೆತ್ನವನ್ನಿಟ್ಟು ಕೊಂಡು, ಬೀದಿಯಲ್ಲಿ ಗಾಜನ್ನು ಹುಡುಕುವರೆ ! 
ಅಭಿಮನ್ಯುವಿಗೇ ಶತಿರೇಖೆಯೆ೦ಬ ಕನ್ಯಾರತ್ನವನ್ನು ದಾನಮಾಡು. 


ಸುಭದ್ರ:--ನಾನು ಬೇಡಿಕೊಳ್ಳುವೆನು. ನಮ್ಮ ವೈರಿಗಳೊಡನೆ ನೀನು 
ಸಂಬ೦ಧವನ್ನು ಬೆಳೆಸಬೇಡಣ್ಣಾ .. ಅಭಿಮನ್ಯುವೂ ನಿನ್ನಂತೆಯೇ 
ಶೂರನು ಸುಯೋಧನನ ಪ್ರತ್ರನಂತೆಯೇ ಇರುವನು. ಏಕೆ 
ಅಭಿಮನ್ಯುವಿಗೂ, ಶಶಿರೇಖೆಗೂ ವಿವಾಹೆವಾಗಬಾರದು ? 


ಬಲರಾಮು:(ಸ್ವಗತ) ಇದೇನಿದು, ಇವರು ಹೀಗಾಡುವರು. ನಾನು 
ಇಷ್ಟರಲ್ಲಿಯೇ ಭೂಪ್ರದಕ್ಸಿಣೆಗೆ ಹೊರಡ ಬೇಕು. “ವಿವಾಹದ 
ಮೊದಲೇ ವಿಘ್ನ'' ಎಂಬಂತಾಯಿತೇ? ಇದೆಲ್ಲ ಕೃಷ್ಣನಿಗೆ ತಿಳಿದಿರ 
ಬೇಕು. (ಹೋಗುವನು) 


ವಿರಡನೆಂಯ ಅ೦ಕವು. 





ಒಂದನೆಯ ನೋಟ. 


(ಉದ್ಯಾನವನ, ಪ್ರಾತಃಕಾಲ: ಅರ್ಜುನನೂ ಅಭಿಮನೈುವೂ 
ಇರುವರು ) 


ಅರ್ಜುನ: ಅಭಿಮನ್ನೂ, ಹಾಗೆ ಬಾಣಬಿಡು. ನೀನು ಬಾಣಪ್ರಯೋ 
ಗೋಪಸಂಹಾರಗಳನ್ನು ಜೆನ್ನಾಗಿ ಕಲಿತಿರುವೆ. ಆರು ಕಲಿಸಿದರು 


ಅಭಿ:-ತಂದೆಯೆ, ನಾನು ನಿನ್ನನ್ನೇ ನೆನೆನೆನೆದು ಕಲಿತುಕೊಂಡೆನು, 
ಯಾರೂ ನನಗೆ ಕಲಿಸಲಲ್ಲ. ನೀನೆ ನನಗೆ ಗುರುವಾದೆ ಪಿತನೆ, 
ಅಗಾಧವಾದ ನಿನ್ನ ಕೀರ್ತಿ ಸಾಗರದಲ್ಲಿ ಒಂದೆರಡು ಕಣದಷ್ಟು 
ಗುಣಗಳನ್ನುಳ್ಳವನಾದರೂ, ನಾನು ಬಾಣ ವಿದ್ಯೆಯನ್ನು ನಿನ್ನಿಂದಲೆ 
ಈಲಿತೆನ್ನು ಏಕಲವ್ಯನು ದ್ರೋಣಾಚಾರ್ಯರ ಮೃಣ್ಮಯ ಮೂರ್ತಿ 
ಯನ್ನು ಸ್ಥಾಪಿಸಿ ತಾನೇ ಧನುರ್ವಿದ್ಯೆಯನ್ನು ಕಲಿತನು. ಅದರಂತೆ 
ಪೂಜ್ಭನೆ, ನಿನ್ನ ಮೂರ್ತಿಯನ್ನು ಎದೆಯಲ್ಲಿ ಸ್ಥಾಪಿಸಿಕೊಂಡು ನಾನು 


ವಿದ್ಯೆಯನ್ನು ಕಳುತೆನುು ಆದರೆ ನಿನ್ನಲ್ಲಿ ಒಂದನ್ನು ಬೇಡುವೆನು. 


ಅರ್ಜುನ:--ಪ್ರತ್ರ, ನಿನ್ನ ಮೃದುವಾಣಿಗಳನ್ನು ಕೇಳಿ ನನಗೆ ಬಹಳ 
ಆನೆಂದವಾಯಿತು ಕ೦ದನೆ. ಹೇಳು ನಿನ್ನ ಪ್ರಾರ್ಥನೆಯೇನಿರುವುದು? 
ನೀನೇ ನನ್ನ ಪ್ರಾಣಾಧಾರನು, ಅಭಿಮನ್ಯೂ, ನೀನು ನನ್ನಬಳಿ 
ಕೇಳಿಕೊಳ್ಳುವುದೇನು ? 

ಅಭಿ:--ತಂದೆಯೆ, ಕೌರವರ ಸೈನ್ಯವನ್ನು ಹೊಕ್ಕು ಅಲ್ಲಿ ಅವರೊಡನೆ 
ಕಾದಬೇಕೆಂಬದು ನನ್ನ ಬಲವತ್ತರವಾದ ಆಸೆಯಾಗಿ ಹೋಗಿದೆ. 

ಅರ್ಜುನ: (ನಡುಗುತ್ತ) ಅಭಿಮನ್ಯೂ, ಹೀಗೇಕೆ ಹೇಳುವೆ ಕಂದನೆ? 
ಯುದ್ಧಕ್ಕೆ ಹೋಗುವೆಯ? ಬೇಡ, ಬೇಡ ನಾನು ಬದುಕಿರುವವರಿಗೂ 
ನೀನಾವ ಯುದ್ಧಕ್ಕೂ ಹೋಗಬೇಡ. ಪುತ್ರನೆ ನಿನ್ನಲ್ಲಿಯೇ 
ಪ್ರಾಣಗಳನ್ನಿಟ್ಟಿರುವ ನಾನು ನಿನ್ನನ್ನು ಯುದ್ಧಕ್ಕೆ ಹೇಗೆ ಕಳೆಸಲಿ? 
ಅಭಿಮನ್ಯು, ಈ ಪ್ರಾರ್ಥನೆಯನ್ನು ಮರೆತುಬಿಡು, 


ಅಭಿ:--ಯುದ್ಧ ಕ್ರೈ ಕ್ಷತ್ರಿಯ ಬಾಲಕನು ವ್ಯಸನಪಡುವನೆಂದು ತಿಳಿದಿರು 
ವೆಯಾ ತಂದೆಯೆ ? ಈ ಭಾರತಯುದ್ಧ ಕೈ ನಾನು ಗಮನಿಸಬೇ 
ಕೆಂದಿರುವೆನು ಕ್ಲೈತ್ರಿಯರಿಗೆ ಯುದ್ಧವೇ ಮುಖ್ಯವಲ್ಲವೆ? ಯುದ್ಧ 
ಕ್ಕ೦ಜುವರೆ? ನಾನು ಎಂದೂ ಪರಾಕ್ರಮವನ್ನು ಪ್ರಕಟಿಸಲಾರದೆ 
ಹೋದಕೆ ನಾನು ಹುಟ್ಟಿಯೂ ಪ್ರಯೋಜನವೇನು ? ಜನರು 
«ನೀರ ಅಭಿಮನ್ಯು'' ವೆಂದು, ಎಂದು ನನ್ನನ್ನು ಕರೆಯಬೇಕು ? 
ಅದು ಸ್ಥಿ ರವಾದುದನ್ನು ನೋಡಿ ಚಂದ್ರವಂಶವು ಎಂದು ಹರ್ಷಿಸ 
ಬೇಕು ? ಈ ನನ್ನ ನಾಮವು ಅಳಿಯುವವರೆಗೂ ಯಾವ ಬಾಲನ 
ಮನದಲ್ಲಿಯೂ, ಎದೆಯಲ್ಲಿಯೂ ಸುಗುಣಗಳ ಬೇರೂರಬೇಕು, 
ವಿಸ್ತರಿಸಬೇಕು. 


ಅರ್ಜುನ:--ಅಭಿಮನ್ಯೂ, ನಿನ್ನೀ ವೀರತೆಯ ಮಾತುಗಳಿಗಾಗಿಯೆ ನಾನು 
ನಿನ್ನನ್ನೆಷ್ಟೋ ಅಭಿನೆಂವಿಸುವೆನು, ನೀನು ವೀರಪುತ್ರನು. ಉತ್ತರೆಯು 
ನನ್ನ ಪ್ರಿಯ ತಿಸ್ಕಳು. ಉತ್ತರೆಗೂ ನಿನಗೂ ಜಿನ್ನಾಗಿ ಒಪ್ಪುವುದ್ದು 
ಉತ್ತರೆಯು ಭಾಗ್ಯಶಾಲಿನಿಯು, ಅಭಿಮನ್ಯೂ, ಮತ್ತು ನಿನ್ನಂತಹ 
ವೀರ ಪುತ್ರನನ್ನು ಪಡೆದ ನಾನೂ ಸುಭದ್ರಿಯೂ ಪ್ರಪಂಚದಲ್ಲಿ 
ಸುಖಿಗಳು. ನಿನ್ನಿಂದಲೇ, ನಿನ್ನಿಂದಲೇ ನಮ್ಮ ಚಂದ್ರವಂಶವು 
ಮಾನನೀಯವಾಗುವುದು. 


ಶ್ರೀಕೃಷ್ಣ:--(ಪ್ರವೇಶಿಸಿ) (ಸ್ವಗತ) ಸುತನೂ ಪಿತನೂ ಮಾತನಾಡಿ 
ಕೊಳ್ಳುತ್ತಿರುವರು. (ಪ್ರಕಾಶ) ಪಾರ್ಥನೆ, ಘಟೋತ್ಕಜನು 
ಬರುವನು. £ 

ಅರ್ಜುನ:--(ಬೆಚ್ಚಿ ಬಿದ್ದು) ಯಾರದು? (ನೋಡಿ) ಓಹೋ! ಶ್ರೀಕೃಷ್ಣ 
ಪರಮಾತ್ಮನೇ, ವಂದಿಸುವೆನು. ಅಭಿಮನ್ಯುವಿನ ಚಾಪವಿದ್ಯಾಕಲೆ 
ಯನ್ನು ನೋಡುತ್ತಿದ್ದೆನು. 


ಶ್ರೀಕೃಷ್ಣ :--ಅರ್ಜುನ, ಶಶಿರೇಖೆಗೂ ದುರ್ಯೋಧನನ ಪುತ್ರನಿಗೂ 
ಮದುವೆ. 


ಅರ್ಜುನ:--ಆವಾಗ ವಿವಾಹ, ಲೋಕದೊಡೆಯನೆ? 


ಶ್ರೀಕೃಷ್ಣ :--ಸುಭದ್ರೆಯಾದರೋ, ಶಶಿರೇಖೆಯನ್ನು ಅಭಿಮನ್ಯುವಿಗೇ 
ನೊಡಬೇಳಕೆಂದು ಹಠಹಿಡಿದಿರುವಳು. 


ಅರ್ಜುನ:--ಮತ್ತೂ ಸಂತೋಷವೇ ಆಯಿತು ಸ್ವಾಮಿಯೆ, 


ಶ್ರೀಕೃಷ್ಣ: ಅರ್ಜುನ, ಶತಿರೇಖೆಯನ್ನು ಸುಯೋಧನನ ಮಗನಿಗೆ 
ಕೊಡುವುದು ನನಗಿಷ್ಟವಿಲ್ಲ. ಆದರೆ ನಮ್ಮಣ್ಣನು ನನ್ನ ಮಾತುಗ 
ಳನ್ನು ಕೇಳಲಾರನು ಏನುಮಾಡಲಿ? 


ಅಭಿಮನ್ಯು: ಮಾವ, ಘಟೋತ್ಕ್ಥಜನು ಯಾರು? 


ಶ್ರೀಕೃಷ್ಣ: ನಾನು ಹೇಳಿರಲಿಲ್ಲವೇ. ಭೀಮಸೇನನು ಹಿಡಿಂಬಿಯೆಂಬ 
ರಾಕ್ಚಸಿಯನ್ನು ಮದುವೆಯಾದನೆಂದು. ಆ ಹಿಡಿಂಬಿಯ ಮಗನೇ 
ಘಟೋತ್ಕಚನು. 


'ಅಭಿ:--ಘಟೋತ್ಕಜನು ರಾಕ್ಲಸನಲ್ಲವೇ ಮಾವ? ಅವನು ಇಲ್ಲಿಗೆ ಯಾವಾ 
ಗಲೂ, ಬಂದಿರಲಿಲ್ಲ ಅಲ್ಲವೆ ? 

ಶ್ರಿ e ಕೃ ಷ್ಮೃ:--ಹೌದ್ಕು ಅಭಿಮನ್ಯೂ ಅಗೋ ಬರುತ್ತಿರುವವನೇ 
ಘಟೋತ್ಕಚನು. 


ಫಘುಟೋತ್ಕಚನು:--(ಪ್ರವೇಶಿಸಿ) ಸ್ವಾಮಿಯೆ, ಪಾರ್ಥನೆ, ನಿಮ್ಮಿಬ್ಬರಿಗೊ 
ವಂದಿಸುವೆನು. 

ಶ್ರೀಕೃಷ್ಣ:--ಘಟೋತ್ಕಚಾ, ಮುಂದಿನ ಕಾರ್ಯ ಕಲಾಪಗಳೆಲ್ಲವೂ 
ತಿಳಿದಿವೆಯಷ್ಟೆ. 


ಘಟೋ:-3ತಿಳಿದಿವೆ ಪ್ರಭುವೆ. 

ಶ್ರೀಕೃಷ್ಣ:-- ಹಾಗಾದರೆ ಈಗ ಹೋಗು. 

ಘಟೋ: (ಹೋಗುವನು). 

ಅಭಿಮನ್ಯು: ಮಾವ, ಅಬ್ಬಾ!! ಎಷ್ಟು ದೊಡ್ಡವನು ಈಘಟೋತ್ಕಚನು? 


ಶ್ರೀಕೃಷ್ಣ: ಅಪುದು ಇರಲಿ, ಪಾರ್ಥನೆ, ಇಲ್ಲಿ ಕೇಳು, ಶತಿಶೇಖೆಯನ್ನು 
ಘಟೋತ್ಕಚನು ನಿಜಸ್ಕಳದಿ೦ದ ತೆಗೆದು, ನಿನ್ನರಮನೆಯಲ್ಲಿಡುವನು, 
ಘಟೋತ್ಯಜನೇ ಶತಿರೇಖೆಯಾಗುವನು, ಮಾಯಾ ಶಶಿರೇಖೆಗೂ 
ಸುಯೋಧನನೆ ಪ್ರತ್ರನಿಗೂ ವಿವಾಹವಾಗುತ್ತಿರಲು, ನಾವು ಅಭಿ 
ಮನ್ಯುವಿಗೂ ಶತಿರೇಖೆಗೂ ವಿವಾಹ ಮಾಡೋಣ, ತಿಳಿಯಿತೇ 
ಪಾರ್ಥನೆ 


ಅಭಿ:--ಹೋಗು ಮಾವ, ಹಾಸ್ಕಮಾಡಿ ಎಲ್ಲರನ್ನೂ ಆಶ್ಚರ್ಯಗೊಳಿಸು. 
ವುದರಲ್ಲಿ ನೀನು ಚತುರನು. 


ಅರ್ಜುನ: ಸ್ವಾಮಿಯೆ, ಕಪಟನಾಟಕ ಸೂತ್ರಧಾರಿಯಾದ ನಿನಗಸಾಧ್ಯ 
ವಾದ ಕೆಲಸವು ಆವುದಿರುವುದು ? ದೇವದೇವನೆ, ನಿನ್ನನುಗ್ರಹ 
ದಿಂದಲೇ, ನಾನು ಸುಭದ್ರೆಯನ್ನು ಪಡೆದನು. ಖಾಂಡವ ವನವನ್ನು 
ದಹಿಸಿದೆನು. ಗಾಂಡೀವಾದಿ ಧನುಸ್ಸು ಗಳನ್ನು ಪಡೆದೆನು. ನೀ 
ನಿಲ್ಲದಿದ್ದಲ್ಲಿ ನನ್ನ ಬಲಗೈಯೇ ಬಿದ್ದು ಹೋದಂತಿರುವುದು. ಎಲ್ಲ 
ಕೆಲಸಗಳಲ್ಲಿಯೂ ನೀನಿಲ್ಲದಿದ್ದಲ್ಲಿ ನಾನಿದುವರಿವಿಗೂ ಇಷ್ಟು ಕೀರ್ತಿ 
ಯನ್ನು ಗಳಿಸಿರುತ್ತಿರಲಿಲ್ಲ, ನಿನ್ನನ್ನು ನಾನು ಎಂದಿಗೂ ನಮ್ಮ 
ಬಳಿಯಲ್ಲಿರುವಂತೆ ಬೇಡುನೆನು ಸ್ವಾಮಿಯೇ. 

ಅಭಿ: ಮಾವ, ಭಾರತಯುದ್ದವಾಗುವುದೆ 2 

ಶ್ರೀಕೃಷ್ಣ: ಎನು ಹೇಳುವೆ ? ಅಭಿಮನ್ಯೂ, ನಾನೇನು ಜೋಯಿಸನೇ? 
ಪ್ರಶ್ನೆ ಹೇಳುವುದಕ್ಕೆ. ನನಗೇನು ತಿಳಿಯುವುದು? ನಿಮ್ಮ ತಂದೆಗೆ 
ಳೊಪ್ಪಿದರೆ ಆಗುವುದು. ಅದಕ್ಕೆ ನಾನೇ ಕಾರಣನು ? ಎಂದಿಗೂಅಲ್ಲ. 

ಅರ್ಜುನ: ಸ್ವಾಮಿಯೆ, ಅಭಿಮನ್ಯುವೇನೋ, ಉತ್ತರೆಯ ವಿವಾಹೆವಾ 
ದಂದಿನಿಂದ ಯುದ್ಧಕ್ಕಾಗಿ ಹೆ೦ಬಲಸ್ಕಿ, ಹಂ೦ಬಲಸುತ್ತಿ ರುವನು. 
ಈಬಾಲಕನು ಈಗ ಯುದ್ಧಕ್ಕೆ ಹೋಗಲು ಯೋಗ್ಯನೆ? 

ಶ್ರೀಕೃಷ್ಣ: ಅಭಿಮನ್ಯೂ, ತಂದೆತಾಯಿಗಳ ಮನವನ್ನು ನೋಯಿಸೆ 
ಬಾರದೆಂದು ನಾನೆಷ್ಟುಬಾರಿ ಹೇಳೆಲಿಲ್ಲ? ನನ್ನ ಮಾತುಗಳನ್ನೆಲ್ಲಾ 
ನೀನು ಮರೆತಿರುವೆ. ಕ್ಲೃತ್ರಿಯರು ಹದಿನಾರು ವರುಷಗಳಾಗು 
ವರಿವಿಗೂ ತಮ್ಮ ಬಾಲಕರನ್ನು ಯುದ್ಧಕ್ಕೆ ಕಳುಹಿಸುವುದಿಲ್ಲ. 

ಅಭಿಮನ್ಯು:--ಮಾವ, ಈಗ ನನಗೆ ಹದಿನಾರನೆಯ ವರುಷವೇ, ನಡೆಯು 
ತ್ಮಿರುವುದು. ಹಾಗಾದರೆ ನಾನು ಯುದ್ಧಕ್ಕೆ ಯೋಗ್ಯನಲ್ಲವೇ ? 
ಶ್ಹತ್ರಿಯರಿಗೆ ಯುದ್ಧಕ್ಕಿ೦ತ ಮತ್ತಾವ ವಸ್ತುವು ಪ್ರಿಯವಾಗಿರು 
ವುದು? ನೀನೇ ಹೇಳು, 

ಶ್ರೀಕೃಷ್ಣ:--ಅಭಿಮನ್ಯೂ, ನಾನು ಹೇಳಿಲ್ಲವೇ? ಹದಿನಾರುವರುಷ 
ಗಳು ಕಳೆಯಬೇಕು. ಈಗ ಸುಮ್ಮನಿರು, 


ಅರ್ಜುನ:--ಸ್ವಾಮಿಯೆ, ನನ್ನ ಈ ಕಂದನಿಗೆ ಏನಾದರೂ ಅಪಾಯವಾಗೆ 
ಬಹುದೆ೦ದು ನನಗೆ ತೋರುವುದು. ಯಾವಾಗಲೂ ರಣೋತ್ಸಾಹಿ 
ಯಾಗಿರುವ ಇವನಿಗೆ ಯಾವ ವಿಪತ್ತು ಎಂದು ಬರುವುದೋ, 
ಎ೦ದು ನನ್ನ ಮನಸ್ಸು ಕಾತರಗೊಳ್ಳುತ್ತಿದೆ. ಅಭಿಮನ್ಯುವು ವೀರನು; 
ಶೂರನು. ಆದರೆ ಭಾರತೆಯುದ್ದ ಕ್ಕೆ ಇವನು ಕೂಡದು. ವಿಪತ್ತಾ 
ದೀತೆಂಡು ನನ್ನ ಮನವು ಭಯಗೊಳ್ಳುತ್ತಿದೆ. 

ಶ್ರೀಕೃಷ್ಣ :--ಪಾರ್ಥನೆ ಭಯಪಡ ಕಾರಣವಿಲ್ಲ. ರಾತ್ರಿಯುಹೊತ್ತಾ 
ಯಿತು ನಡೆ ಹೋಗೋಣ. (ಹೋಗುವರು) 


ಎರಡನೆಯ ನೋಟ. 


(ಅತಃಪುರ: ಕುಂತೀದೇನಿಯೂ, ದ್ರೌಪದಿಯೂ, 
ಸುಭದ್ರೆಯೂ ಇರುವರು) 


ಸುಭದ್ರೆ:--ಅಕ್ಕಾ, ನಾನೇನು ಮಾಡಲಿ, ಕೃಷ್ಣನು ನನಗೆ ತಿಳಿಸಲಿಲ್ಲ. 
ವನವಾಸಕ್ಕೆ ಹೊರಟುಹೋದಮೇಲೆ ತಿಳಿಸಿದನು. ನಾನಾಗ ಎಷ್ಟು 
ವ್ಯಥೆ ಪಟ್ಟಿನೋ ಅದು ಪರಮೇಶ್ವರೆನಿಗಲ್ಲದೆ ಬೇರೊಬ್ಬರಿಗೆ ತಿಳಿ 
ಯದು, ಆದರೆ ಆಗ ನಾನೇನು ಮಾಡುವಂತಿದ್ದೆ, ಹಂಬಲಿಸಿ 
ಸುಮ್ಮನಾಗುತ್ತಿದ್ದೆನು. ಅಲ್ಲದೆ ಆಗಾಗ್ಯೆ ಅಭಿಮನ್ಯುವನ್ನು ನೋಡಿ 
ಸಂತೋಷಷಪಡುತ್ತಿದ್ದೆನು.. ಈಗೆಲಾದರೋ ನಾನು ಅಮಿತಾನಂದ. 
ವನ್ನು ಅನುಭವಿಸುತ್ತಿದ್ದೆ «ನೆ. 


ಕುಂತೀ:--ಮಗೂ, ಸುಭದ್ರಾ, ಕಳೆದುಹೋದುದಕ್ಕೆ ವ್ಯಸನಪಡಬಾರದು, 
ಆದಿನಗಳು ಹೋಗಲಿ, ಈಗ ಸುಖದಲ್ಲಿರುವೆಯಷ್ಟೆ ನನಗೆ ಅಷ್ಟೇ 
ಸಾಕು. ದ್ರೌಪದಿಯು ನಮ್ಮ ಮನೆಗೆ ಬ೦ದ ದಿನದಿಂದ ಒಂದು 
ದಿನವಾದರೂ ಸುಖವನ್ನೇ ಕ೦ಡರಿಯಳು. ಪಾಪ! ಪಾಂಚಾಲ 
ನಗರದಲ್ಲಿದ್ದಾಗ ಸುಖದಲ್ಲಿ ಬಳದಳು; ಮತ್ತು ಉಚ್ಚ ವಂಶದಲ್ಲಿ ಜನಿ 
ಸಿದ ಶೂರರೂ ಪರಾಕ್ರಮಿಗಳೂ ಆದ ಐವರು ಪತಿಗಳನ್ನು ಮದುವೆ 
ಯಾದಳು; ಆದರೆ ಸುಖವು ಅವಳ ಹಣೆಯಲ್ಲಿಲ್ಲ, ಅಯ್ಯೋ, ಆ 
ದುರ್ದಿನಗಳನ್ನು ನಾನು ಹೇಗೆ ಮರೆಯಲಿ? ಆ ದುಷ್ಟ ದುಶ್ವಾಸನು 
ಬಲತ್ಕಾರದಿಂದ ಶುರುಬನ್ನು ಹಿಡಿದು ರಜಸ್ವಲೆಯನ್ನು ಸಭೆಗೆ 
ತರುವಾಗ, ಅವಳ ಆರ್ತಾನಾದವು ಯಾರಿಗಾದರೂ ಕರುಣೆಯ 
ನ್ನುಂಟು ಮಾಡಿತೆ? ಆ ದುಶ್ವಾಸನ ಕೈಗಳು ಕತ್ತರಿಸಿ ಬೀಳದಾ 
ಗಿತ್ರಿಕ ಕಣ ಅವನೂ, ನಿಂದಿಸಬಹುದೆ? (ಸ್ವಗತ) 
ಅಯ್ಯೋ ಕರ್ಣನು ನನ್ನ ಜೀಷ್ಕ್ರ ಪುತ್ರನು. ಅವನನ್ನು ನಾನು ಹೇಗೆ. 
ನಿಂದಿಸಲಿ ? ಅರ್ಜುನನು ಕರ್ಣನನ್ನು ಕೊಲ್ಲುತ್ತಿರುವಾಗ ಹೇಗೆ 
ನೋಡುತ್ತಿರಲಿ? 

ಡ್ರೌಪದಿ:--(ನಿಟ್ಟುಸಿರುಬಿಟ್ಟು) ಅತ್ತೆಯವರೆ, ಅದನ್ನು ಮರೆತುಬಿಡಿ, 
ಅದನ್ನು ಒತ್ತಿ ಒತ್ತಿ ಹೇಳುವಾಗ, ನನ್ನ ಮನಸ್ಸು ತಳಮಳನೆ ಕುದಿ 
ಯುವುದು. ವೀರರಾದ ಪತಿಗಳಿಕಲು ನನಗೇನು ಭಯ ? ಆದರೆ 
ಆ ದುರ್ದಿನಗಳನ್ನು ಜ್ಞಾ ಪಕಕ್ಕೆ ತಂದುಕೊಂಡರೆ ನನ್ನ ಮೈ ನಡುಗು 
ವುದು. ಅದಿರಲಿ ಸುಭದ್ರೇ, ನಾನು ಕೇಳಿದುದರಲ್ಲಿ ನಿಜವಾದ 
ಶಶಿರೇಖೆಗೆ ಮದುವೆಯಾಗಲಿಲ್ಲವಂತೆ ಇದುನಿಜವೇ, ತಂಗೀ* 


ಸುಭದ್ರೆ:--(ನಗುತ್ತ) ಹೌದು ಅಕ್ಕಾ, ಅದೆಲ್ಲ ಘಬೋತ್ಯಚನಿಂದ ಸಾಧ್ಯ 
ವಾಯಿತು. ಘಟೋತ್ಕಚನು ನಿಜವಾದ ಶಶಿರೇಖೆಯನ್ನು ಅಭಿಮನ್ಭು 
ವಿನ ಬಳಿಗೆ ತಂದಿಟ್ಟು, ತಾನೇ, ಶತಿರೇಖೆಯ ರೂಪತಾಳಿ, ಮದುವೆ 
ಯಾದಮೇಲೆ ಅದ್ಭಶ್ಯವಾದನು. ಆದ್ದರಿಂದ ಶತಿರೇಖೆಯೂ, ನಮ್ಮ 
ಸೊಸೆಯೇ ಆಗುವಳು. 


ದ್ರೌಪದಿ:--ತಂಗೀ, ನೀನೇ ಭಾಗ್ಯವಂತೆಯು. ಅಭಿಮನ್ಯುವಿನಂತಹೆ 
ವೀರಪುತ್ರನನ್ನು ಪಡೆದ ನೀನೇ ಧನ್ಯೆಯು. ಹಾ! ಅಭಿಮನ್ಯುವಿನ 
ಗುಣಗಳನ್ನೇನೆಂದು ವರ್ಣಿಸಲಿ! ಅವನ ಮಾತುಗಳು ಎಷ್ಟು ಮಧುರ 
ವಾಗಿ ಬರುವುವು! ಅವನ ನಡಿಗೆಯು ಹರಿಣದಂತೆ ಗಂಭೀರವಾಗಿ 
ಇರುವುದು ! ಅವನ ಮುಖದಲ್ಲಿ ವೀರಕಳೆಯು ಉಕ್ತಿ, ಉಕ್ಕಿ 
ಪ್ರವಹಿಸುತ್ತಿರುವುದು. ಅವನ ಮುದ್ದು ಮುಖವನ್ನು ನೋಡಿ. 
ದೊಡನೆ ಶತ್ರುಗಳಿಗಾದರೂ, ಅವನನ್ನು ಅಪ್ಪಿಕೊಳ್ಳಬೇಕೆಂದೆನಿಸು 
ವುದು. ಅವನನ್ನು ಕಂಡರೆ, ನನಗೆಷ್ಟೋ ಪ್ರೇಮ, ಸುಭದ್ರೇ. ಅಭಿ 
ಮನ್ಸು ನಮ್ಮ ಕುಲಕ್ಕೇ ಕೀರ್ತಿಯನ್ನು ತರುವುದು ನಿಶ್ಚಯ, ಅವ 
ನಿಗೆ ಶ್ರೀಕೃಷ್ಣನಲ್ಲಿ ಅನಿರ್ವಜನೀಯವಾದ ಭಕ್ತಿಯಿರುವುದು. ಅವ 
ನಿಗೆ ನನ್ನನ್ನು ಕ೦ಡರೆ ಬಹಳ ಭಕ್ತಿ, ಆಗಾಗ್ಗ, ನನ್ನ ಕಷ್ಟ 
ಗಳಿಗಾಗಿ ಮರುಗುವನು ; ಸಂತಾಪದಿಂದ ಹಲ್ಗುಕಡಿಯುವನು. 
ನಕ್ಷತ್ರ ಸಮೂಹದಲ್ಲಿ ಜ೦ದ್ರನುದಯಿಸಿದಂತೆ, ನಮ್ಮ ವಂಶದಲ್ಲಿ 
ಪ್ರತಾಪಿಯಾಗಿ ಆ ಬಾಲಕನು ಜನಿಸಿದನು. ಸುಭದ್ರ ನೀನೇ 
ಧನ್ಯಳು. 


೧4 


ಕುಂತೀ:--ಹೌದು ದಪದೀ, ನೀನು ಹೇಳಿದುದೆಲ್ಲ ಸತ್ಯ. ಅವನ ಗುಣ 
ಗಳಾದರೋ Rs ಗಂಭೀರವಾದ ಮುಖವುಳ್ಳ, ಆ 
ಅಭಿಮನ್ಕುವು ಬಹು ಪರಾಕ್ರಮಿಯು. ನೀನಿರಲಿಲ್ಲ ರ ಪದೀ 
ಆಗ ಸುಮಾರು, ಮೂವತ್ತು ಜನ ಯಾದವ ಕುಮಾರರೊಡನೆ, 
ಅವನೊಬ್ಬನೇ ಕಾದಿ, ಗೆದ್ದಿ ರುವನು, ಅವನು ಗುರಿ ಹೊಡೆಯು 
ವುದರಲ್ಲಿ ಬಹು ನಿಪುಣನು. ಒಂದು ನಲ, ಒಂದು ನೇರಳೆಯ 
ಮರದಲ್ಲಿ ಒಂದು ಎಲೆಯನ್ನು ನೋಡಿ ಬಾಣಬಿಟ್ಟ್ರು, ಅದೇ ಎಲೆ 
ಯನ್ನು ಕೆಡಹಿದನು. ಅವನಂತಹ ಬಾಣವಿದ್ಯ ಕಲಿತವನು ಪಾರ್ಥನ 
ವಿನಹ ಮತ್ತೊಬ್ಬರು ಸಿಗಲಾರರು. ಅವನಿಗೆ ವಿದ್ಯೆಯನ್ನಾದರೂ 
ಯಾರು ಕಲಿಸಿದರು? ಸುಭದ್ರೇ, ನಿಜವಾಗಿಯೂ ಅಭಿಮನ್ಯುವು 
ಧನ್ಯನು. ದೇವರು ಅವನಿಗೆ ಚಿರಾಯುವನ್ನೀಯಬೇಕು. ಇದೇ 
ನನ್ನ ಪ್ರಾರ್ಥನೆ. ' 


ದ್ರೌಪದಿ;--ಹಾಗಾದರೆ ತಂಗೀ, ಶತಿಶೇಖೆಗೂ ಅವನಿಗೂ ವಿವಾಹೆ 
ವಾಯಿತೆ ? 


ಸುಭದ್ರೆ: ಅಕ್ಕಾ, ನಿನಗೆ ತಿಳಿಯದೆ ವಿವಾಪವಾದೀತೆ? ನಿನ್ನಂತಹ 
ವೀರ ಪತಿವ್ರತೆಯ ಆಶೀರ್ವಾದವನ್ನು ಪಡೆಯದೆ, ಅವನಿಗೆ ಏವಾಹೆ 
ವೆಂತು ಅಣ್ಣ ಬಲರಾಮನಿಗೆ ತಿಳಿಯದಂತೆ ಅವನ ವಿವಾಹೆವಾಗಬೇಕು, 
ಬಲರಾಮನಿಗೆ ಈಗಿನ ವಿದ್ಯುಮಾನಗಳು ತಿಳಿಯವು, ಏವಾಹಾನಂತರ 
ಅವನಿಗೆ ತಿಳಿಯುವುದು. ಇದಲ್ಲದೆ ಬಲರಾಮನು ಇಷ್ಟರಲ್ಲಿಯೇ 
ಭೂಪ್ರದಕ್ಷಿಣೆ ಹೊರಡುವನು. ಆಗ ಶಕಿರೇಖೆಯನ್ನೂ ಕರೆದೊ 
ಯ್ಯುವನು. ಈ ಕಾರಣಗಳಿಂದ ಅಭಿಮನ್ಯುವಿಗೆ ಬೇಗನೆ ವಿವಾಹ 
ವಾಗಬೇಕು, 

ದ್ರೌಪದಿ:--ಎಲ್ಲವೂ ಶ್ರೀಕೃಷ್ಣಪ ಪರಮಾತ್ಮನ ಲೀಲೆ. ತನಗೆ ತಿಳಿಯ 


ದಂತೆಯೇ ಇರುವನು. ಬಳಿಕ ಆಂತರ್ಯದಲ್ಲಿ 6 ನಡೆಸುವನು. 
ಅವನ ಲೀಲೆಯ ಆದ್ಯಂತವನ್ನು ಯಾರು ತಿಳಿದಿರುವರು ? ತಂಗೀ 

ತ್ರೀಕೃಷ್ಣ ಪರಮಾತ್ಮನ ಕರುಣಕಟಾಕ್ಷದಿಂದ ಅಭಿಮನ್ಯುವು ಜಿರಾ 
ಯುವಾಗಿರಬೇಕೆಂಬುದೇ ನನ್ನ ಇಚ್ಛೆ. ಶ್ರೀಕೃಷ್ಣನ ದಯೆಯಿಂದ 
ಅಭಿಮನ್ಯುವು ಯಶಸ್ವಿಯಾಗಿ ಬಾಳಬೇಕೆಂದು ನಾನು ಬೇಡುವೆನು. 


ಕುಂತೀ: ದ್ರೌಪದಿ ಹೊತ್ತಾಯಿತು ಅಭಿಮನ್ನುವಿನ ವಿವಾಹವನ್ನು 
ನೋಡಿ ಆನಂದಿಸೋಣ ಏಳು ಬೇಗನೆ ಹೋಗೋಣ ಬಾ. 


ಸುಭದ್ರೆ:--ಅಕ್ಕಾ ಬಾ, ಹೋಗೋಣ. (ಹೋಗುವರು) 


ಮೂರನೆಯ ನೋಟ. 


(ಬಲರಾಮನರಮನೆ: ಬಲರಾಮನೊಬ್ಬನೇ ಶತಪಥವನ್ನು 
ತುಳಿಯುತ್ತ ಯೋಚಿಸು ರುವನು.) 


ಬಲರಾಮ:-- ಏನಿದು ಮಾಯೆಯೋ? ಆಥವಾ ಮನದ ಭ್ರಾಂತಿಯೋ 
ನನಗೆ ತಿಳಿಯದಂತೆಯೆ ಯಾರು ಈ ಕೆಲಸನನ್ನು ಮಾಡಿರಬಹುದು ? 
ಇಲ್ಲ, ಇಲ್ಲ, ನನ್ನನ್ನು ಕೆಣಕಲು ಯಾರಿಗೂ ಧ್ವೈರ್ಯಸಾಲದು. 
ಕೌರವರಂಶೂ ಹೀಗೆ ಮಾಡಲಾರರು. ಇದು ನನ್ನ ಮನಸ್ಸಿನ 
ಕಳವಳ; ಭ್ರಾಂತಿ ಭ್ರಾಂತಿಯೆ ? ಭ್ರಾಂತಿಯೆ೦ದರೇನು? ಪ್ರತ್ಯ 
ಕ್ಲವಾಗಿ ನನ್ನ ಕಣ್ಣು ಗಳಿಂದಲೇ ನನ್ನಿದುರಿನಲ್ಲಿಯೇ ನೋಡಿರುವುದು 
ಸುಳ್ಳಾಗುವುದು ಹೇಗೆ? ನನಗೆ ಹುಜ್ಜು ಹಿಡಿದಿದೆಯೋ? 
ಹೆಚ್ಚೆ ? ನನಗಾರು ಹುಚ್ಚು ಹಿಡಿಸುವವರು. ಸುಳ್ಳು, ಬರಿಯ 
ಸುಳ್ಳು. ಭೂಪ್ರದಕ್ಲಿಣೆ ಹೊರಡಬೇಕೆಂಬುದು ಮತ್ತೊಂದು ಬಾಧೆ, 
ಇದೇನಿದು ಎಲ್ಲಿಲ್ಲಿಯೂ ಆಶ್ಚರ್ಯ. ಇದೆಲ್ಲ ಭೂಪ್ರದಕ್ಲಿಣೆಗೆ ಅಪ 
ಶಕುನಗಳು. ನಾನು ಬರುವಷ್ಟರಲ್ಲಿ ಭಾರತೆಯಖದ್ದ ವಾಗಬಹುದು. 
ಅದು ಹಾಳಾಗಲಿ; ಇದು ಇದು ಹೀಗಾಗಬಹುದೆ? ರಾಕ್ಷಸರ 

ಮಾಯೆಯಾಗಿರಬಹುದೆ? ಇಲ್ಲವೆ ಸುಭದ್ರೆಯ ಕಣ್ಣೀರು ಹೀಗೆ 
ಮಾಡಿತೆ ? ಯಾವುದನ್ನೂ ನಿರ್ಧರಿಸಲೂ ಸಾಧ್ಯವಿಜ್ಲ. ಏನು. 
ಮಾಡಲಿ? ಅಥವಾ ಕೃಷ್ಣ ನಿಗೇನಾದರೂ ಇದರ ಸಂಗತಿಯು 
ತಿಳಿದಿರಬಹುದೆ ? ಇದ್ದರೂ ಇರಬಹುದು. ಕೃಷ್ಣನಿಂದಲೇ ಈ 
ಕೆಲಸವು ನಡೆದೇ ಇರಬಹುದು. ಕೃಷ್ಣನೇ ಇದಕ್ಕೆ ಕಾರಣನು. 
ಮೋಸ, ಕೃಷ್ಣನು ಮೋಸೆಗಾರನು, ಛೆ! ನನಗೆ ತಿಳಿಯದೆ ಅವನು 
ಮಾಡಿಲ್ಲ. ನನ್ನ ಅನುಮತಿಯಿಲ್ಲದೆ ಇಂತಹ ಕೆಲಸವನ್ನು ಮಾಡಿರಲಾ 
ರನು ಮಾಡಲು ಅವನಿಗೆ ಧೈರ್ಯಸಾಲದು. ಥೈರ್ಯಸಾಲದೇಕೆ ? 
ಅನನ ಮಾಯೆಯನ್ನು ತಿಳಿಯಲು ಯಾರಿಗೆ ಸಾಧ್ಯವು? ಅವನೇ! 
ಅವನೇ ಈ ಕೆಲಸ ಮಾಡಿರಬೇಕ್ಕು.......... ಬೇಕು. ಸುಭದ್ರೆಯ 
ವಿವಾಹಕಾಲದಲ್ಲಿಯೂ ಹೀಗೆಯೇ ಮಾಡಿದನು. ಮೋಸಗಾರನಾದ 
ಅರ್ಜುನನಿಗೆ ಕೊಟ್ಟು ಏವಾಹ ಮಾಡಿ, ತಪ್ಪನ್ನು ನನ್ನಮೇಲೇಯೇ 
ಹಾಕಿದನು. ಹಾ! ತಿಳಿಯಿತು ಅಭಿಮನ್ಯುವಿಗೆ ಕೊಡಬೇಕೆಂದು 
ಸುಭದ್ರೆಯು ಅಳುತ್ತಿದ್ದಳ್ಲು ಕೃಷ್ಣನು ಅವಳಿಗೆ ಸಹಾಯಕನಾಗಿ 
ರುವನು. 


ಶ್ರೀಕೃಷ್ಣ:-- (ಪ್ರವೇಶಿಸಿ) ಅಣ್ಣ ವಂದಿಸುವೆನು. 


ಬಲರಾಮ: (ಮುಂದಕ್ಕೆ ಬಂದು ಕೃುಷ್ಣನೆನ್ನು ಹಿಡಿದುಕೊಂಡು) ಕೃಷ್ಣಾ 
ನಿಜವಾಗಿಹೇಳು ನಿಜಹೇಳು, ನನ್ಮೊಡನೆ ಸುಳ್ಳಾಡಬೇಡ. ಶತಿ 
ರೇಖೆಯು ಅದೃಶ್ಯವಾದದ್ದು ಹೇಗೆ? ನಿನಗೆ ಇದರ ವಿಷಯವು 
ತಿಳಿದಿದ್ದ ರೈ ಸುಳ್ಳುಹೇಳದೆ ನಿಜಹೇಳು, 


ಶ್ರೀಕೃಷ್ಣ :--(ಆಶ್ಚರ್ಯವನ್ನು ತೋರುತ್ತ) ಏನಿದು ಅಣ್ಣಾ ! ಶಶಿರೇಖೆ 
ಯು ಅದ್ಭಶ್ಯಳಾದಳೇ!! ಇಲ್ಲ, ಶುದ್ಧ ಸುಳ್ಳು. 


ಬಲ:--ಕೃಷ್ಣಾ , ನಿನಗೇನು ಹುಜ್ಜೊ 6 ಹೇಗೆ? ಶತಿಕೇಖಿಯು ನನ್ನ 
ಕಣ್ಣುಗಳಿದುರಿಗೇ ಅದ್ಭಶೃವಾಗಿ ಹೋದಳು. 

ಶ್ರಿ 


ಶ್ರೀಕೃಷ್ಣ ಆಣ್ಣಾ, ನಿನಗೆ ಹಾಗೆ ಕಾಣಿಸಿರಬಹುದು. ಶತಿರೇಖೆಯು. 


ಎಂತು ಅದೃಶ್ಯವಾದಳು, ತಿಳಿಸು ನೋಡೋಣ. 
ಬಲ: ಎನಿದು ಹೀಗೆ ಆಡುವೆ. ವಿವಾಹವಾದಮೇಲೆ ? 


ಶ್ರೀಕೃಷ್ಣ:--ಇದು ಶುದ್ಧ ಅಸಂಬದ್ಧ ಪ್ರಲಾಪ್ನ ಈಗತಾನೇ ದಂಪತಿಗಳು 
ಮಾತನಾಡುತ್ತಿರುವುದನ್ನು ನಾನು ನೋಡಿ ಬ೦ದಿರುವೆನು. ನೀನು. 
ಹೀಗೆ ಹೇಳುವೆ. 


ಬಲ:-(ಆನಂದದಿಂದ) ಯಾರು, ಯಾರು ಮಾತನಾಡುತ್ತಿದ್ದರು. 
ಶ್ರೀಕೃಷ »:-ಅಭಿಮನ್ಯುವೂ ಶತಿರೇಖಿಯೂ. 


ಬಲ:--(ಕೋಪದಿ೦ದ) ಏನು? ಕೃಷ್ಣಾ? ಏನು ಮಾತನಾಡುವೆ? 
ಶಶಿಕೇಖೆಯ ಪತಿಯು ಅಭಿಮನ್ಯುವೇ ? 


ಶ್ರೀಕೃಷ್ಣ :--(ನಗುತ್ತ) ನಿಜವಾಗಿಯೂ ಅಣ್ಣ, ನಾನು ಸುಳ್ಳು ಹೇಳು. 
ವುದಿಲ್ಲ. ಅಭಿಮನ್ಯುವಿಗೂ, ಶತಿರೇಖೆಗೂ ಈ ದಿನ ಮದುವೆ 
ಯಾಯಿತು. 


ಬಲ: (ಕೋಪ) ಓನು ಕೃಷ್ಣಾ ! ನಿನ್ನೆ ಶತಿರೇಖೆಗೆ ವಿವಾಹವಾಯಿತು 
ಪುನಃ............... ಆ 


ಶ್ರೀಕೃಷ್ಣ:--ಕ್ಲಮಿಸು ಅಣ್ಣಾ. ನಿನ್ನೆ ವಿವಾಹವಾದದ್ದು ಮಾಯೆಯ 
ಶತಿರೇಖೆಗೆ ಘಟೋತ್ಸಜನೇ ಶಶಿರೇಖೆಯ ರೂಪವನ್ನು ತಾಳಿದ್ದನಂತೆ 
ನನಗೆ ಈಗ ತಿಳಿಯಿತು, 


ಬಲ:--(ವ್ಯಸನದಿ೦ದ) ಆಯ್ಯೋ, ನನ್ನ ಕಾರ್ಯಗಳೆಲ್ಲವೂ ಕೆಟ್ಟುಹೋಗು 
ತ್ತಿರುವುದು ದುರ್ದೈವದ ಮಹಿಮೆ, ನಿಜ ನಿಜ ಏನು ಮಾಡಲಿ, 
ಕೃಷ್ಣಾ. ನನಗೇಕೆ ಮೋಸಮಾಡುವೆ, ವ್ಯಸನಪಡಿಸುನೆ. ನಿನ್ನ 

ಮಾಯೆ, ನಿನ್ನೆ ಮಾಯೆ, ಕೃಷ್ಣಾ ನನಗೇಕೆ ನಿನ್ನೆಯದಿನ ತಿಳಿಸಲಿಲ್ಲ? 
ಕೃಷ್ಣನ್ಕೆ ನಿನ್ನಿಂದ, ನಿನ್ನಿಂದ ಅಭಿಮನ್ಯುವು ಶತಿಶೇಖೆಯನ್ನು 
ಹೊಂದಿದನು. ಈಗ ನೋಡುತ್ತೇನೆ ಯಾರು ನನಗೆ ವಿರೋಧವಾ 
ಗುವರು? (ಹೋಗುವನು) 


ಶ್ರೀಕೃಷ್ಣ:--(ಹಿಂಬಾಲಿಸುವನು). 


ನಾಲ್ಕನೆಯ ನೋಟ. 
(ಉದ್ಯಾನವನ: ಅಭಿಮನ್ಯು ಶಶಿರೇಖೆಯೂ ಇರುವರು.) 
ಅಭಿಮನ್ಯು :--ಪ್ರಿಯೆ ಹಾಗಾದರೆ ನೀನು ಬೇಗನೆ ಹೊರಟುಹೋಗುವೆ. 


ಶಶಿರೇಖೆ :--ನಾಧ, ನನ್ನಿಷ್ಟದಿಂದಲ್ಲ... ನಮ್ಮ ತಂದೆಯು ಭೂಪ್ರದ 
ಕ್ಲಿಣೆಗೆ ಹೊರಡುವನು. ನನ್ನನ್ನೂ, ಜನನಿಯನ್ನೂ ಕರೆದೊಯ್ಯ 
ಬೇಕೆಂದಿರುವನು. ನಾನು ಹೋಗಿಬರುವೆನು. ಆದರೆ ನಾನು 
ಹೋಗುವಾಗ ನಾನು ಒಂದು ಪ್ರಾರ್ಥನೆಯನ್ನು ಮನಸ್ಸಿನಲ್ಲಿಟ್ಟು 
ಕೊಂಡಿರುನೆನು, ಅದನ್ನು ನಡೆಸಿಕೊಡಬೇಕೆಂದು ಬೇಡುತ್ತೇನೆ. 


ಅಫಿನನ್ಯು :— ಶತಿ ಹೇಳು, ನಾನು ನಿನ್ನ ಪ್ರಾರ್ಥನೆಯನ್ನು ನಿರಾಕರಿಸು 
ವೆನೇ ? ನಿಜವಾಗಿಯೂ ನಡೆಸಿಕೊಡುವೆನು. ಪ್ರಿಯೆ, ನೀನೇನಾ 
ದರೂ ಬೇಡು, ಅದನ್ನು ನೀನು ಹೇಳಿದಂತೆಯೆ ಕೇಳುವೆನು. ಕೇಳು, 
ಬೇಗನೆ ಕೇಳು 


ಶಶಿ:-_ಪ್ರಿಯನೆ ನನಗೆ ಕೆಲದಿನಗಳಿಂದ ಘೋರತರಸ್ವಪ್ನಗಳಾಗುತ್ತಿವೆ. 
ನನಗೆ ಭಯವಾಗುವುದು. ನೀನು ನಡೆಸಿಕೊಡುವೆಯೋ ಇಲ್ಲವೋ 
ಎಂದು ಸಂಶಯಪಡುತ್ತಿರುವೆನು, ನಿಜವಾಗಿಯೂ ಹೇಳು ನಡೆಸಿ 
ಕೊಡುವೆನೆಂದು, ಬಳಿಕ ಹೇಳುವೆನು ನಾಥ. 

ಅಭಿಮನ್ಯು :--ಬ್ರಹ್ಮ, ರುದ್ರ, ವಿಷ್ಣುಗಳಾದಿಯಾಗಿ ನಾನು ನಿನ್ನ 
ಪ್ರಾರ್ಥನೆಯನ್ನು ನಡೆಸಿಕೊಡುವೆನು, ಅದು ಸೂಕ್ತವಾಗಿದ್ದ ರೆ. 


ಶಶಿ:- -ಮತ್ತೇನು ಬಂದಿತು ನಾಥ? ನೀನು ಭಾರತಯುದ್ಧ ಕ್ಕೆ ಹೋಗ 
ಕೂಡದೆಂದು ನಾನು ಬೇಡಿಕೊಳ್ಳುವೆನು. ನನಗೆ ಬಹಳ ಭಯ 
ವಾಗುವುದು. ಯುದ್ಧ ಕ್ಕೆ ನೀನು ಹೋಗಕೂಡದು. ಪ್ರಿಯನೆ, 
ನನ್ನ ಅದೊಂದು ಪ್ರಾರ್ಥನೆಯನ್ನು ನಡೆಸಿಕೊಡು. ನನಗಿನ್ನೇನೂ 
ಬೇಡ. ನೀನು ಕ್ಲೇಮುವಾಗಿದ್ದರೆ, ನನೆಗದೇಸಾಕು. ನಿನ್ನ 
ಕ್ಲೇಮನವೇ ನನಗೆ ಹಿತಕರವು ಇದನ್ನು ನಡೆಸಿಕೊಡು. 

ಅಭಿಮನ್ಮು:--(ವಿಷಾದದಿ೦ದ, ಸ್ವಗತ) ಇದೇನಿದು? ಇತ್ತೀಚಿಗೆ, ಎಲ್ಲರ 
ನಡತೆಯೂ ಬೇರೆಯಾಗಿ ಹೋಗಿದೆ. ಪಿತನ೦ತಹ ವೀರನು ಯುದ್ಧಕ್ಕೆ 
ನನ್ನನ್ನು ಕಳುಹಿಸಲು ಭಯಪಡುವನು. ಯಾವ ಶ್ರೀಕೃಷ್ಣನು, 
ವೀರರ ಚರಿತ್ರೆಯಿಂದ ನನ್ನಹೃೈದಯವನ್ನು ಅಲ್ಲೋಲ ಕಲ್ಲೋಲ 
ವನ್ನಾಗಿ ಮಾಡಿದನೋ, ಅ೦ತಹ ಶ್ರೀಕೃಷ್ಣನೇ, ಯುದ್ಧಕ್ಕೆ ಹೋಗ 
ಬಾರದೆ೦ದು ಉಪದೇಶಮಾಡುವನು. ಇದರರ್ಥವೇನು? ಇವ 
ಳೇನೋ ಮಹತ್ವದ ಕೆಲಸವನ್ನು ನನಗೆ ಹೇಳಿ, ನನ್ನ ಪರಾಕ್ರಮ 
ವನ್ನು ಪ್ರಕಟಿಸಲು ಸ್ಮಳಕೊಡುವಳೇನೋ ಎ೦ದು ಭಾವಿಸಿದ್ದೆ ನು. 
ಇದುಯೇನು ಪ್ರಾರ್ಥನೆ? ಯುದ್ದಕ್ಕೆ ಹೋಗದಿರುವುದು ಹೇಗೆ? 
ನನ್ನ ಪ್ರತಾಪವೆಲ್ಲವೂ ನನ್ನ ದೇಹೆದಲ್ಲಿಯೇ ಅಣಗಿರಬೇಕೆ? 
ಮತ್ತೆ ೦ದು ನಾನು ಪ್ರ ಸಿದ್ದಿ MR ಈಪ್ರಾರ್ಧನೆಗಳೆಲ್ಲವೂ ನನ್ನ 
ರಣೋತ್ಸಾ ಹವನ್ನು EN ಸಿಬಿಡುವುದು. ನೀಚ ಕೌರವರು ದೌ )ಪದೀ 
ಮಾತೆಗೆ ಮಾಡಿದ ಆಚ ಅಪ ಪಮಾನಕ್ಕೆ ತಕ್ಕ ಪ್ರತಿಕಾರ ಮಾಡ 
ಬೇಕೆಂದಿರಲು, ಈ ಪ್ರಾರ್ಥನೆಗಳು ಆ ಆತ ಲ್ನ ಮುರಿದು. 
ಬಿಡುವುದಿಲ್ಲನೇ ? ಅಯ್ಯೋ, ಏನು ಪ್ರಾರ್ಥನೆಗಳಿವು ) ಪ್ರಾರ್ಥ 
ನೆಗಳೆಂದರ ಹೀಗೆಯೆ ಇರುವುವು!! ಈಗ ಭೂಪ್ರದಕ್ಷಿಣೆಗೆ ಹೊರ 
ಬಿರುವ ಇವಳ ಮನಸ್ಸಿಗೇಕೆ ವ್ಯಥೆಯನ್ನುಂಟುಮಾಡಲಿ? ಇದರ 
ಮೇಲೂ, ಭಾರತ ಯುದ್ಧವಾಗುವುದೋ ಇಲ್ಲವೆ ಇಲ್ಲವೋ? 

ಸುಮ್ಮನೆ ಯದ ಕ್ಕೆ ಹೋದರೆ ಪ್ರತಿಜ್ಞಾ ಭಂಗನೆ೨ಬಪತೀರ್ತಿಯು 
ನನಗೆ ಬರುವುದು. ಇದೆಂತಹ ವಿಷಮ ಸಂಕಟವು ಇವಳು ನನ್ನ 
ಉತ್ಸಾಹವನ್ನೆಲ್ಲ ಭಂಗಮಾಡಿಬಿಟ್ಟಳು. ಆದರೇನು? ನನ್ನ ಪರಾ 
ಕ್ರಮವು ಎಲ್ಲಿ ಹೋಗುವುದು, ಇರಲಿ. ಸದ್ಯಕ್ಕೆ ಎನಾದರೂ ಹೇಳಿ 
ಇವಳನ್ನು ಸಮಾಧಾನಪಡಿಸಬೇಕು. ಇಲ್ಲದಿದ್ದರೆ ಇದೊಂದು ದೊಡ್ಡ 
ತೊಂದರೆಯಾದೀತು. 


ಶಶಿ: ಪ್ರಿಯನೆ ಅದೇಕೆ ಸುಮ್ಮನೆ ನಿಂತಿರುವೆ. ನನ್ನ ಪ್ರಾರ್ಥನೆಯು 
ನಡೆಸಿಕೊಡಲಾರದಷ್ಟು ದೊಡ್ಡದೇ, ಏನು ಯೋಚಿಸುತ್ತಿರುವೆ? 
ನನ್ನ ಮಾತನ್ನು ಕೇಳಿದೊಡನೆ ಆನಂದಿಸಃತ್ಮಿದ್ದ ನಿನ್ನ ಮುಖಪು 
ಥಟ್ಟನೆ ಕಳೆಗುಂದಿತು. ನಾನು ನಿನ್ನೀವ್ಯಸನದ್ಮ ಕಾರಣವನ್ನು 
ತಿಳಿಯಲಾರೆನು. ನನ್ನನ್ನು ಮನ್ನಿಸು, ನಾನೇನಪರಾಧವನ್ನು ಮಾಡಿ 
ದ್ದೇನೆ? 

ಅಭಿಮನ್ಯು:--(ಸಪ್ಸೆಮೋರೆಯಿಂದ) ಶತಿ ಅದೇಕೆ ಹಾಗಾಡುವೆ? ನಾನು 
ಹೇಗಿರುವೆನು ? 


ಶಶಿ:--ಅದು ಹೋಗಲಿ, ನಾಥ ನನ್ನ ಪ್ರಾರ್ಥನೆಯನ್ನು ನಡೆಸಿಕೊಡು 
ವೆಯಾ? 


ಅಭಿಮನ್ಯು:--ಪ್ರಿಯೇ ಸಾಧ್ಯವಾದರೆ ನಡೆಸುವೆನು. 
ಶಶಿ; ಸಾಧ್ಯವಾದರೆ ' ಎಂದರೆ ಏನು ನಾಥ? 


ಅಭಿಮನ್ಯು: ನಾನು ಯುದ್ಧಕ್ಕೆ ಹೋಗುವುದಿಲ್ಲ. ಬಸಳ ಕಷ್ಟಕ್ಕೆ 
ಬಂದರೆ, ಆಗ ಹೋಗಲೇಬೇಕಾಗುವುದು. ಶತಿ ಆಗ ನಾನು ನಿನ್ನ 
ಮಾತನ್ನು ಕೇಳುವುದಿಲ್ಲ. 


ತಶಿ ಕಷ್ಟವೇಳೆ ? ಪರಾಕೃಮಿಗಳಾದ ಮಾವಂದಿರು ಯುದ್ಧ ಮಾಡು 
ವಾಗ ಕಷ್ಟವೇನು ಬರುವುದಿಲ್ಲ. 

ಅಭಿ: -- ಹಾಗಾದರೆ ನಾನು ಯುದ್ಧ ಕ್ರೈ ಹೋಗುವುದೂ ಇಲ್ಲ. 


ಶಶಿ:__-ನನಗೀಗ ಸಂತೋಷವಾಯಿತು. ನಿನಗಾಗಿ ವ್ಯಥೆಪಡುವೆನು 
ನಿನ್ನಿಂದಲೇ ನನ್ನ ಜೀವನವು ಸುಖಮಯವಾಗಿರುವುದು. ನೀನೇ 
ನನ್ನ ಪ್ರಾಣಾಧಾರನು. ಅದರಿಂದ ನಾನು ಹೇಳಿದೆ, ನನ್ನ ಮಾತನ್ನು 
ನಡೆಸು, ಕತ್ತಲೆಯು ಬಹಳವಾಯಿತು ಇನ್ನು ಮಲಗೋಣ ಬಾ ; 


ಅಭಿ:--ಶಶಿ ನಡೆ, ಬರುವೆನ್ನು (ಹೋಗುವರು) 





ಐದನೆಯ ನೋಟ. 
(ಅತಃಪುರ: ಉತ್ತರೆಯೂ ಶಶಿರೇಖೆಯೂ ಇರುವರಂ) 
ಉತ್ತರೆ: --ತಂಗೀ ಆಮೇಲೇನಾಯಿತು ? 
ಶಶಿ; ಅಕ್ಕಾ ಬಹಳಹೊತ್ತು ಸುಮ್ಮನೆ ಏನನ್ನೋ ಯೋಚಿಸುತ್ತ ನಿಂತಿ 
ದರು. 
0 
ಉತ್ತರೆ: ತರುವಾಯ ? 
ಶಶಿ:--ಯುದ್ಧಕ್ಕೆ ಸಾಧ್ಯವಾದರೆ, ಹೋಗುವುನಿಲ್ಲವೆಂದರು. 
ಉತ್ತರೆ : ತಂಗೀ, ನೀನು ಭಯಪಡಬೇಡ, ಯುದ್ಧಕ್ಕೆ ಹೋಗದಂತೆ 
ನಾನು ತಡೆಯುವೆನು. 


ಶಶಿ: ಅಕ್ಕಾ, ಜೋಕೆ ಕಳುಹಿಸೀಯೆ ಯುದ್ದಕ್ಕೆ. ಇದನ್ನೇ ನಾನು 
ನಿನ್ನಲ್ಲಿಯೂ ಬೇಡುವುದು. ಯುದ್ದದಲ್ಲಿ ಜಯಾಪಜಯಗಳು ನಮ್ಮ 
ಸ್ವಾಧೀನವಲ್ಲ. ಎ೦ತಹವೀರರಾದರೂ ಒ೦ದುಸಲವಾದರೂ ಸೋಲ 
ಲೇಬೇಕಾಗುವುದು. ಪರಮೇಶ್ನರನಂತಹ ವೀರನೂ ಸಹ ನಮ್ಮ 

ಮಾವನವರಿಗೆ ಸೋತಿರುವನು. ಹಾಗಾದಮೇಲೆ ಮಿಕ್ಕವರ 
ಪಾಡೇನು ? ಅಕ್ಕಾ ಖಂಡಿತವಾಗಿಯೂ ಅವರನ್ನು ಯುದ್ಧ ಕ್ರ 
ಕಳುಹಿಸಲಾಗದಂ. 


| ಉತ್ತರೆ: ಇಲ್ಲ ಶತಿರೇಖೆ, ಭಯಪಡಬೇಡ ಹೋಗು ; ನಾನು ನಮ್ಮ 
ಪತಿಯ ಮೇಲೆ ನಿನ್ನಷ್ಟೇ ಭಕ್ತಿಯನ್ನಿಟ್ಟ ಲ್ಲವೇ ? ನಾನು ಪತಿಯನ್ನು 
ಯುದ್ದಕ್ಕೆ ಕಳುಹಿಸುವುದಿಲ್ಲ. ಭಾರತಯುದ್ಧವು ಭಯಂಕರವಾ 
ದದು. ಅದಕ್ಕೆ ವೀರಾಧಿವೀರರೂ ಹೆದರುವರು. ಧೈರ್ಯದಿಂದ. 
ಎದುರಿಸಿದ ಮಾತ್ರಕ್ಕೆ ಜಯಾಪಜಯಗಳು ನಮ್ಮಿಷ್ಟವಿಲ್ಲ. ಶ್ರೀಕೃಷ್ಣ 
ಪರಮಾತ್ಮನ ಕೃಪೆಯಿರುವವರಿಗೂ ನಮಗೇನು ಭಯ? ಕೃಷ್ಣನು 
ಕೃಪಾಸಾಗರನು, ಅವನನ್ನು ನಂಬಿದವರಿಗೆ ಭಯವಿಲ್ಲ. ಶಶಿರೇಖೆ, 
ಇನ್ನು ನೀನು ಭಯಪಡಬೇಡ ನಡೆ ನಿಮ್ಮ ತಂದೆಯು ಕಾದಿರಬಹುದು. 
ನಾನಿರುವಾಗ ನೀನು ಭಯಪಡಲು ಕಾರಣವಿಲ್ಲ ತಂಗೀ ಹೋಗಿಬಾ. 


ಶಶಿರೇಖೆ:--ಅಕ್ಕ, ಉತ್ತರೆ, ನಿನ್ನ ಭರವಸೆಯ ಮಾತಿನಮೇಲೆ, ನಾನು 
ಭಯವಿಲ್ಲದೆ ಹೋಗಿಬರುವೆನು. ನೀನು ಕಳುಹಿಸೀಯೆ ! (ಹೊರಡು 
ವಳು) 


ಉತ್ತರೆ:--(ಸ್ವಗತ) ಎಷ್ಟು ಪ್ರೇಮ! ಎಷ್ಟು ವಿಶ್ವಾಸ!! ಇದ್ದರೆ ಇಂತಹ 
ಪತ್ನಿಯಿರಬೇಕು. ಪತಿಗಾಗಿ ಹಂಬಲಿಸಿ ಹೋಗುವಳು ಇದಲ್ಲವೇ, 
ನಿಜವಾದ ಭಕ್ತಿ. ಶತಿರೇಖೇ, ನಿನ್ನ ಜನ್ಮವು ಧನ್ಯವಾದದು. (ನೋಡಿ) 


ಸಹೋ ಶ್ರೀಕೃಷ್ಣನು ಬರುತ್ತಿ ರುವನು, 


ಶ್ರೀಕೃಷ್ಣ:--(ಪ್ರವೇಶಿಸಿ) ಮಗಳೇ, ಇಲ್ಲಿರುವೆಯೇಕೆ ? ಯೋಚಿಸುತ್ತ 
ನಿಂತಿರುವೆಯಲ್ಲಿ ? ಏನು ಯೋಜನೆಯಮ್ಮ ನಿನ್ನಂತಹವಳಿಗೆ. 


ಉತ್ತರೆ:--( ನಮಸ್ಕರಿಸಿ) ಸ್ವಾಮಿಯೆ, ಭಾರತ ಯುದ್ಧವಾಗುವುದೊ 
ಇಲ್ಲವೋ ಎಂದು ಯೋಚಿಸುತ್ತಿರುವೆನು, 

ಶ್ರೀ ಕೃಷ್ಣ ಮಗಳೆ ನಿನಗೇಕಾಯೋಜಚನೆಯು ? ಭಯಪಡಬೇಡ, 
ಯುದ್ಧವಾಗಲೇಬೇಕು. 

ಉತ್ತರೆ;--ನಿಜವೇನು? ಪ್ರಭುವೆ, ಹಾಗಾದರೆ ಯಾರು ಸೋಲುವರು? 
ಯಾರು ಗೆಲ್ಲುವರು ? 


ಶ್ರೀಕೃಷ್ಣ:--ಉತ್ತರೆ, ಮಗಳೆ ಇಸ್ಟೇಕೆ ಕಳೆಗುಂದಿಮಾತನಾಡುವೆ ? 
ತಿಳಿಯಿತು (ನಗುತ್ತ) ಖಂಡಿತವಾಗಿ ಪಾಂಡವರು ಗೆಲ್ಲುವರು. 


ಉತ್ತರೆ: ನಿಜವೇನು ಸ್ವಾಮಿಯೆ ? 


ಶ್ರೀಕೃಷ್ಣ: ನನ್ನ ಮಾತಿನಲ್ಲಿಯೂ ಸಂಶಯವೇ? ಮಗಳಿ ಹೆದರೆ 
ಬೇಡ ನಿನಗೇನೂ ಹೆದರಿಕೆಯಿಲ್ಲ ಯುದ್ಧವಾಗುವುದಕ್ಕೆ ಕಾರಣ 
ಗಳಿವೆ ಮಗೂ ಆದರೆ ಪಾಂಡವರಿಗೆ ಏನೂ ಆಗುವುದಿಲ್ಲ. ಬ್ಕಾ 
ಹೋಗೋಣ ಮನೆಗೆ. (ಹೋಗುವರು) 


(ತೆರೆಬೀಳುವುದು.) 


ಮೂರನೆಯ ಅ೦ಕವು. 


ಒಂದನೆಯ ನೋಟಿ 
(ರಾಜ ಸಭೆ: ಪಾಂಡನರೂ ಶ್ರೀಕೃಷ್ಣನೂ ಇರುವರು) 


ಭೀಮ:--ವಾಸುದೇವನೆ, ಖಂಡಿತವಾಗಿ ಆಗಲಾರದು ಸಂಧಿಗೆ ನಾನೊಪ್ಪು 
ವುವಿಜ್ಲ ಅಣ್ಣನೂ ಅರ್ಜುನನೂ ಬೇಕಾದಷ್ಟು ಹೇಳಿಕೊಳ್ಳಲಿ ನಾನು 
ಬೇರೆಕೇಳುವುನಿಲ್ಲ.. ಅದಾಗಲಾರದು, ಯುದ್ಧವೇ ಆಗಬೇಕ್ಕು 
ದ್ರೌಪದಿಯ ವಸ್ತ್ರಾಸಹರಣದ ದೃಶ್ಯವು ನನ್ನ ಕಣ್ಣಮುಂದೆ ನಲಿದು 
ನರ್ತಿಸುತ್ತಿರುವಾಗ' ನಾನು ಯುದ್ಧಕೊಪ್ಪದಿರಬೇಕೆ? ನನ್ನಿಂದಾ 
ಗದು, ನಾನೊಪ್ಪಲಾರೆನು. 


ಧರ್ಮರಾಯ:--ಇದೇನು? ಹೀಗೆ ಆಡುವೆ? ನಮ್ಮ ಒಡಹುಟ್ಟಿದ 
ವರು ಆ ಕೌರವರು ಏನೇನು ಮಾಡಿದರೂ, ಅವರು ನಮಗೆ 
ಸಸೋದರರಲ್ಲನೆಂ ? ಇದನ್ನು ತಿಳಿದೂ, ತಿಳಿದೂ ಅವರನ್ನು 
ಕೊಬ್ಬಲು ಮಖಂದರಿಸಿ ಹೋದರೆ ದೇವದೇವನು ನಿಮ್ಮ ಕೊರಳನ್ನು 
ಕೊಯ್ಯದಿರುವನೇ? ಇದರಮೇಲೆ ಕೌರವರು, ಅವರೇ ಯುದ್ಧಕ್ಕೆ 
ಒಪ್ಪಿದರೆ, ಸಂಧಿಗೆ ಒಪ್ಪದಿದ್ದರೆ, ಆಸೇಲೆ ನಿನ್ನಿಷ್ಟ... ಏನಾದರೂ 
ಮಾಡಿಕೊ. ಆದರೆ ಈಗ ತಿಳಿಯದೆ ನಿಂತಿರುವ ಅವರ ಮೇಲೆ 
ನೀನು ಹೇಗೆ ಕೈಮಾಡುವೆ 1. ಕೂಡದು, ಕೂಡದು. ಅವರಿಗೂ 
ನಮಗೂ ಯುದ್ಧವಾಗುವದು ಕೇವಲ ಅನ್ಯಾಯ, 


ಭೀಮ:--ಅಣ್ಣಾ ನೀನೇನಾದರೂ ಹೇಳಿಕೋ ಅನ್ಯಾಯವೇ ಆಗಲಿ, ಮೋ 
ಸವೇ ಆಗಲಿ, ಏನಾದರೂ ಆಗಲಿ. ಅದು ಹೇಗೆ ಅನಾಯ? 
ಅಣ್ಣ, ನಿನಗೆ ಜ್ಞಾಪಕವಿದೆಯೇ, ಅರಗಿನ ಮನೆಯಲ್ಲಿ ನಮ್ಮನ್ನು 
ಸುಟ್ಟು ಆನಂದಿಸಬೇಕೆಂದಿದ್ದ ಅವರು ನಿನಗೆ ಧರ್ಮಿಷ್ಟರೇ ಅಣ್ಣ? 


ಧ 


3 


ಈ) 


ರ್ರ 

ಈ ಧರ್ಮವೂ, ಈ ಧರ್ಮದ ಮುಸುಕನ್ನು ಹಾಕಿಕೊಂಡಿರುವ ಅನ್ಸಾ 
ಯವೂ ನನಗೆ ಸರಿಬೀಳದು. ಅಣ್ಣಾ ನೀನೇನಾದರೂ ಹೇಳಿಕೋ 
ದ್ರೌಪದಿಯ ಆರ್ತನಾದವು ಇಂದಿಗೂ ನನ್ನಕರ್ಣಗಳಲ್ಲಿ ಕಠೋರವಾಗಿ 
ಧ್ವನಿಗೈೆಯ್ಯುತ್ತಿದ್ದೆ ಅದಾಗದು ಅದಾಗದು. ಈ ಭಿೂಮನು ಶತ್ರು 
ಸೈನ್ಶದ ರಕ್ತವನ್ನು ಹೀರದೆ ಎಂದಿಗೂ ಸುಮ್ಮನಿರತಕ್ಕವನಲ್ಲ. 
ನಿನ್ನಾಚ್ಚಿಯು ಇಂದು ಭೀಮನಿಂದ ಉಲ್ಲಂಘಸಲ್ಬಟ್ಟಿ ತೆಂದು ನೀನು 
ತಿಳಿದುಕೊಳ್ಳಬಹುದು. } 


:—ಹಾಗಾದರೆ ಇಂದು ಭೀಮಸೇನನು ತನ್ನಗ್ರಜನ ಮಾತನ್ನು 
ತಿರನ್ಯರಿಸಿದನೋ ? ಭೀಮನೆ ನಿನಗೇಕೆ ಈ ದುರ್ಬುದ್ಧಿ. ಖಂಡಿತ 
ವಾಗಿಯೂ ಹೇಳುತ್ತೇನೆ ಕೇಳು. ನೀನು ವಿದ್ಯೆ ಕಲಸಿದವರನ್ನೂ, 
ಹಿರಿಯರನ್ನೂ ಮರ್ಯಾದೆಯಿಂದ ಕಾಣುತ್ತಿದ್ದು ಈಗ ನನ್ನನ್ನು 
ತಿರಸ್ಕರಿಸ,ವೆಯಾ ? ಆಗಲಿ ಭಿಂಮ್ರಾ ನಿನ್ನ ದುರ್ಬುದ್ದಿಗೆ ತಕ್ಕ 


ನ: 


ಫಲವನ್ನನುಭವಿಸುವೆ. ತ್ರೀಕೃುಷ್ಣವರಮಾಕ್ಮನ ಮಾತನ್ನಾದರೂ 
ಆಲ್ಲಗೆಳೆಯುವೆತಾನೆ ? 


(ಕೃಷ್ಣ: ಭೀಮಸೇನ ಇದೇನಿದು ನೀನು ಅಣ್ಣ ನಾಡಿಗೆ ಪ್ರತಿ ಹೇಳಿದು 


೨೦ 
ದನ್ನು ನಾನಿದುವರಿವಿಗೂ ಕೇಳಿಯೇ ಇರಲಸ್ಲವಲ್ಲ. ಇಂದೇಕೆ ನೀನು 


ಉಸ್ಕತ್ತನಾಗಿರುವೆ? ಅರ್ಜುನನು ವೀರನಾದರೂ ಅಣ್ಣನಾಜ್ಞಿಗ 
ಕಟ್ಟುಬಿದ್ದು ಈಳಿತಿರುವನು ನೋಡಿದೆಯಾ ? 

ಸ್ವಾಮಿಯೆ, ನಾನಿಂದು ಅಣ್ಣನ ಆಜ್ಞೆಯನ್ನು ಉಲ್ಲಂಘಿ 
ನ್ನ ಮನಸ್ಸು ತಡೆಯಲಾರದೆ, ಅರ್ಟೋಲ ಕಲ್ಲೋಲ 
ವಾಗಿದೆ ವನುದೇವ ತನಯನೆ, ನಿನಗೆ ಹೇಳುವುದೇನಿದೆ. ಅಂದು 
ನೀಚ ಕರ್ಣನು ನುಡಿದ ಬಿರುನುಡಿಗಳು ಬಲವಾಗಿ ನನ್ನ ಮಿದುಳಿಗೆ 
ನೆಟ್ಟಿವೆ. ಸ್ವಾಮಿಯೆ, ನನ್ನಿಂದಾಗದು ಮರೆಯಲು ಆದೃಶ್ಯ 
ವನ್ನು. ಆ ರಮಣೀಮಣಿಯಾದ ದ್ರೌಪದಿಯನ್ನು ಅಸತಿಯೆಂದು 


ನಿಂದಿಸಿದ್ದ ಕರ್ಣನ ಶಿರವನ್ನು ತೆಗೆಯದೆ ಸುಮ್ಮನಿದ್ದರೆ "ಭಂಗೆ 

ಪ್ರತಿಜ್ಞ' ನೆಂಬ ಅಪವಾದವು ನನ್ನನ್ನು ಮುತ್ತುವುದಿಲ್ಲವೆ? ಹೇ 
ಸ್ವಾಮಿಯೆ ! ಆ ನೀಚ ಕರ್ಣನ ತಲೆಯನ್ನು ಸಮರದಲ್ಲಿ ಹಾರಿಸ 
ಬೇಕು, ಇಲ್ಲದಿದ್ದರೆ ನಾನು ಸಾಯಬೇಕು. ನನ್ಶಾಪ್ರತಿಜ್ಞಿಯು 
ಭಂಗವಾಗಲಾರದು. ಯುದ್ಧಕ್ಕೆ ನಾನು ಖಂಡಿತವಾಗಿ ಒಪ್ಪಿಗೆ 
ಯನ್ನಿತ್ತಿರುವೆನು. ಆದರೆ ಸಂಧಿ............ ಸಂಧಿ ಎಂದರೇನು ಪ್ರಭು? 
ಕೌರವರೊಡನೆ ಸಂಧಿಯೆ ? ಕೇಸರಿಗೂ ತೃಗಾಲಕ್ಕೂ ಆದ ಸಂಧಿ 
ಯಾಗುವುದೆ. ಸ್ವಾಮಿಯೆ ನಾನಿನ್ನು ಸಹಿಸಲಾರೆನು. ಯುದ್ಧವೇ 
ಸಿದ್ಧಾಂತವಾಗಬೇಕು. ನನಗೆ ಬೇಕಾದುದು ಯುದ್ಧ, ಯುದ್ಧ. 
ಕರ್ಣನ ತಿರಜ್ಜೇದನ. 


ಭೀಮ:-- ಭಲೆ, ಅರ್ಜುನ ಚಿಕ್ಕವನಾದರೂ ನಿನ್ನ ತಲೆಯಲ್ಲಿ ಬುದ್ಧಿಯು 
ಹೆಚ್ಚಾಗಿರುವುದೆ೦ದು ನಾನು ಆಗಾಗ ಹೇಳುತ್ತಿರಲಿಲ್ಲವೇ? ನಾನೂ 
ನಿನ್ನವಾದವನ್ನು ಮೆಚ್ಚಿದೆನು, ಸಂದಿಯಂತೆ! ಆ ಫಿಶಾಚಿಯೊಡನೆ 
ಮಾನವನಿಗೆಂದಾದರೂ ಸಂಧಿಯಾಗುವುದೇ? ಇಲ್ಲ, ಇಲ್ಲ ಖಂಡಿತ 
ವಾಗಿಯೂ " ಸಂಧಿ” ಎಂಬ ಸುದ್ದಿಯೇ ಇಲ್ಲಿ ಬರಕೂಡದು ಭಾರತ 
ಯುದ್ಧವಾಗಬೇಕು. ಆ ದುಶ್ವಾಸನ ಕ್ರಿಯೆಗೆ ಪ್ರತೀಕಾರವಾಗ 
ಬೇಕು. ಅವನು ಭಂಗಹೊಂ೦ಂದಬೇಕು. ಸುಯೋಧನನ ತೊಡೆ 
ಯಲ್ಲಿ ಗಾಯವನ್ನು ಮಾಡಿ ನಾನು ಅವನನ್ನು ಕೊಲ್ಲಬೇಕು. ಸತಿಗೆ 
ದುಶ್ವಾಸನೆ ರಕ್ತದಿಂದ ತಲೆ ಬಾಚಬೇಕು. ಹೀಗಿರುವಲ್ಲಿ ಸಂಧಿಯೆ ? 
ಯುದ್ಧದಲ್ಲಿ ಆ ನರ ಪಿಶಾಚಿಗಳ ರುಂಡಗಳನ್ನು ಕೆಡಹುತ್ತ ರಕ್ತ 
ವನ್ನು ಅಭಿಸೇಕಮಾಡುತ್ತ ಕುಣಿಯುತ್ತಿರುವ ಕಾಲರುದ್ರನಂತಿರ 
ಬೇಕೆಂದು ನಾನು ಯೋಚಿಸುತ್ತಿರಲು, ಸಂಧಿಯೆಂತಹುದು; ತ್ರೀ 
ಕೃಷ್ಣಪರಮಾತ್ಮನೆ, ಪರಾಕ್ರಮಿಗಳಾದ ನಮ್ಮಿಬ್ಬರ ಮಾತನ್ನುಕೇಳು 
ಅಣ್ಣನ " ಧರ್ಮದ ಕಂತೆ” ಯನ್ನು ಇಲ್ಲಿ ತೆಗೆಯಬೇಡ. ಅನೀತಿ 
ಯೊಂದಡಗೂಡಿದ ಅನ್ಯಾಯವು ಧರ್ಮವೇ ಪರಮಾತ್ಮ, ನೀನು 
ಯುದ್ಧ ನನ್ನೇ ಸಿದ್ಧ ಪಡಿಸಿಕೊಂಡು ಬರತಕ್ಕದ್ದು. ಒಂದುವೇಳೆ 
ಕೌರವರು ಸಂಧಿಗೂ ಒಪ್ಪದೆ ಯುದ್ಧಕ್ಕೆ, ಮೊದಲೇ ಒಪ್ಪದೆ, 

ಹೇಡಿಗಳಂತೆ ಓಡಿಹೋಗುವುದಾದರೆ ಅಂದು ನನ್ನ ಪೃತಿಜ್ಞೆಯಲ್ಲಾ 
ನೀರಿನಲ್ಲಿಟ್ಟಿ ಬೆಂಕಿಯಂತಾಗಲಿ ; ನನ್ನ ಪ್ರತಿಜ್ಞೆ ಗಳು ಅಂದಿಗೆ ನನ್ನನ್ನು 
ಬಿಡಲಿ. ಅದುವರೆಗೂ ಅವರು ಸಂಧಿಗೊಪ್ಪಿದರೂ, ಯಾವುದಾದ 
ರೊಂದು ನೆವದಿಂದ ಜಗಳಹಚ್ಚಿ, ಯುದ್ಧವನ್ನೇ, ಯುದ್ಧವನ್ನೇ 
ನೀನು ಪುಷ್ಕೀಕರಿಸಿ ಮಾತನಾಡುತ್ತ ಯುದ್ಧವನ್ನು ಸಿದ್ಧ ಪಡಿಸಿ 
ತೊಂಡು ಬರುವೆಯ ? ಇದೊಂದನ್ನು ನಿನ್ನಲ್ಲ ಬೇಡುವೆನು ಪರ 
ಮಾತ್ಮನೆ, ದಯೆಯಿಂದ ಪಾಂಡವರ ಹಿತಚಿ೦ತನೆಯನ್ನು ನೀವು 
ಮಾಡುವಂತಿದ್ದರೆ, ಯುದ್ಧವನ್ನೇ ಸಿದ್ಧ ಪಡಿಸಿಕೊಂಡು ಬರಬೇಕು 
ಭಾರತಯುದ್ಧ ವಂತೂ ಆಗಲೇಬೇಕು ಇದೇ ನನ್ನ ಅಭಿಮತ, ಇದೇ 
ನನ್ನ ಕೋರಿಕೆ. ನನ್ನ ಬಿಕ್ಷೆ 


ಅರ್ಜುನ:--ಸ್ವಾಮಿಯೆ, ನನ್ನ ಗ್ರಜನು ಈಗ ಏನೇನನ್ನು ಹೇಳಿದನೋ, 
ಅದೆಲ್ಲವನ್ನೂ ಕೇಳಿರುವಿರಷ್ಟೈ ನಾನೇಕೆ ಸುಮ್ಮನೆ ಮಾತಿನಲ್ಲಿ ಕಾಲ 
ಹೆರಣ ಮಾಡಲಿ ಪ್ರಭುವೆ, ಅಣ್ಣನು ಹೇಳಿದಂತೆ, ಕೌರವರು ಎಂದು 
ಹೇಡಿಗಳಾಗಿ ಓಡಿ ಹೋಗುವರೊ, ಅಂದು ನನ್ನೆ ಪ್ರತಿಜ್ಞೆಯೂ 
ಭಂಗವಾಗಲಿ. ಈಗ ಯುದ್ಧ ವನ್ನು ಬಿಟ್ಟಿರೆ ನನಗೆ ಬೇರೆ ದಾರಿಯಿಲ್ಲ 
ಸಂಧಿಯಲ್ಲಿ ಕೌರವರು ಹೇಳಿದಂತೆ ಕೇಳಿಕೊಂಡು ಸಣ್ಣ ರಾಜ್ಯದಲ್ಲಿ 
ಪ್ರತಿಜ್ಞಾಭಂಗ ನೆನಸಿಕೊಂಡು, ಮತ್ತೆ ಕೌರವರಿಂದ ಹೀಯಾಳಿಸಿ 
ಕೊಂಡು, ಹಾಸ್ಕೃಪಡಿಸಿಕೊಂಡು ಇರಲು ನನ್ನಿಂದಾಗದು ಪ್ರಭುವೆ, 
ಅಣ್ಣನು ಧರ್ನುವು ಇನ್ನುಮುಂದೆ ನನ್ನ ಬಳಿ ಮೂರ್ತಿೀಕರಿಸಿ ಬರ 
ಲಾಗದು. ಅಣ್ಣನ ಧರ್ಮವು ಆತನಲ್ಲಿಯೇ ಸದ್ಯಕ್ಕೆ ಇರಲಿ ಈಗ 
ಧರ್ಮದಿಂದೇನೂ ಪ್ರಯೋಜನವಿಲ್ಲ. ಅಂದರೆ ಅಧರ್ಮದಿಂದ 
ಉಪಯೋಗ ವಿದ್ಧೀತೆಂದು ನೀನು ತಿಳಿದೀಯೆ, ಸ್ವಾಮಿಯೆ ಹಾ 
ಗೆಂದಿಗೂ ತಿಳಿಯಬೇಡ, ಧರ್ಮವು ಸ್ವಾಭಾವಿಕವಾದುದಾದಕೆ ಅದು 
ಒಪ್ಪುವುದು. ಅದಿಲ್ಲದೆ, ಅಣ್ಣನು ಹೇಳುವ ಧರ್ಮವು ಒಂದು ವಿಧವಾ 
ಗಿರುವುದು ಪ್ರಭುವೆ. ಹೆಚ್ಚಿ ಗೆ ಹೇಳಿ ಕಾಲಹರಣ ಮಾಡುವುದರಲ್ಲಿ 
ಅರ್ಥವಿಲ್ಲ. ಯುದ್ಧ, ಯುದ್ಧವನ್ನೇ ಪ್ರಾರಂಭಿಸಬೇಕು. 

ಥರ್ಮ ರಾಯ:;--ಅರ್ಜುನ, ನೀನೀ ಪರಿ ಮಾತನಾಡುವೆಯೆಂದು ಕನಸಿ 
ನಲ್ಲಿಯೂ ನಾನು ತಿಳಿದಿರಲಿಲ್ಲ ನನಗೂ ಕೋಪವಿಲ್ಲವೆಂದು 
ಕೊಂಡೆಯಾ ? ಆ ವಸ್ತ್ರಾಪಹರಣವು ನನಗೂ ನೆನಪಿನಲ್ಲಿರುವುದು, 
ಆದರೆ ನಾನು ನಿಮ್ಮಂತೆ ಬಾಯಿಂದ ಬರಿಯ ಪೌರುಷವನ್ನು ಹೇಳಿ 
ಕೊಳ್ಳು ವುದಿಲ್ಲ, ಕೇಳು, ಧರ್ಮವೆಂದರೇನೆಂದು ನೀನು ತಿಳಿದಿರುವೆ. 
ಕೃಷ್ಣ ನೆರಮಾಕ ನು ಸಂಧಿಗೆ ಹೋಗಲಿ, ಸಂಧಿಯಾದರೆ ಆಗಲಿ, ಇಲ್ಲ 
ವಾದರೆ ಯುದ್ಧವ ವೇ ಸಿದ್ದವಾಗಲಿ. ನೀನು ಮಾತ್ರ ಹೀಗೆಲ್ಲ ಮಾತ 
ಇಡಬೇಡ, ಸನ್ನ ನುಜರನ್ನು ಕೊಲ್ಲುವುದು ನನಗೆ ತರವೋ ? ನಿನ್ನ 
ಒಡಹುಟ್ಟಿ ದವರ ಕರುಳು ಕೊಯ್ಯುವುದು ನಿನ್ನ ಧರ್ಮವೋ? 
ಹೇಳು?" ಯೋಚಿಸು, ಯೋಜಿಸಿ ಹೇಳು. 


ಅರ್ಜುನ:--ನೀನು ಹೇಳುವುದೆಲ್ಲ ಸರಿ. ನಾನೊಪ್ಪಿಕೊಳ್ಳುವೆನು ಅಣ್ಣ. 
ಆದರೆ--ಆದರೆ ಅಂದು ಅವರು ಏಳೆ ಅಂತಹ ಕಾರ್ಯಗಳನ್ನು 
ಮಾಡಿದರಣ್ಣ ? ಸಹಿಸಲು ಮನುಜರಿ೦ದ ಆದೀತೆ ಅದು. ಆ 
ಸಾಧ್ವಿಯ ಆರ್ತನಾದವು ಕಟುಕರ ಕಬ್ಬ ಣದ ಹೈದಯವನ್ನು ಬೆಣ್ಣೆ 
ಯಂತೆ ಕರಗಿಸುತ್ತಿರುವಾಗ ಆದ ದ್ರೌಪದಿಯನ್ನು ಕರ್ಣನು ಬಂದಿಸಿ 
ದುದು ನಿನಗೆ ಫೇಳಿಸಿತೆ ? ಆ ದುಶ್ವಾಸನು ಸೀರೆಯನ್ನೆಳೆವಾಗ 
ನಿನ್ನ ಕಣ್ಣು ಗಳು ಅದನ್ನು ನೋಡಿದುವೆ? ಸೈಂಧವನು ದುರ್ಯೋ 
ಧನನ ಪ್ರೇರಣೆಯ ಮೇರೆಗೆ ದ್ರೌಪದಿಯನ್ನು ಬಲಾತ್ಕಾರದಿಂದ 
ಕರೆದೊಯ್ಯುವಾಗ ನೀನು ಅದನ್ನು ನೋಡಲಿಲ್ಲವೇನಣ್ಣ ? ಅದ 
ನೆಲ್ಲ ನೀನು ನೋಡಿದ್ದರೆ, ನಿನಗೀ ಧರ್ಮ ಭ್ರಾಂತಿಯು ಆವರಿಸುತ್ತಿ 
ರಲಿಲ್ಲ. ಇದರಲ್ಲಿ ಧರ್ಮವಿದೆಯೇನು, ಅಣ್ಣ ಹೇಳು. ಧರ್ಮಕ್ಕೆ 
ಧರ್ಮ. ನ್ಯಾಯಕ್ಕೆ ನ್ಯಾಯ. ಅವರ ನ್ಯಾಯವು ಹೇಗಿರುವುದೋ 
ಅದೇ ರೀತಿಯಲ್ಲಿ ಇನ್ನೂ ಉತ್ತಮ ರೀತಿಯಲಿ ನಾವು ನ್ಯಾಯವನ್ನು 
ಕೊಡೋಣ. ಇನ್ನು ಹೆಂಗಸಿನಂತೆ ಆಡಬೇಳೇನು? ಅಣ್ಣ ನಿನ್ನಾ 
ಜ್ಞೆಗೆ ಒಳಪಟ್ಟು ಇಷ್ಟು ದಿನವೂ ಅಡವಿಯಲ್ಲಿ ಅಳೆದುದಾಯಿತು. 
ಕಾಡಿನಲ್ಲಿ ಕಲ್ಲು ಮುಳ್ಳುಗಳನ್ನು ತುಳಿದುದಾಯಿತು. ಆರಣ್ಯದಲ್ಲಿ 
ಕಷ್ಟಪಟ್ಟುದಾಯಿತು. "ಇನ್ನು 'ಇನ್ನಾಲ್ಲಿ ಯು ನನ್ನನ್ನಾ ನ್ನಾಳಲಾರದು. 

ಥರ್ಮ ರಾಯ: ಅರ್ಜುನ, ಹಾಗಾದರೆ ದ್ರೋಣಾಚಾರ್ಯರನ್ನು ನಿನ್ನ 


ಬಾಣಗಳಿಂದ ಖಂಡಿಸುವೆಯೇನು ? ಕುರುಪಿತಾಮಹರ ಎದೆಯಲ್ಲಿ, 
ನಿನ್ನ ಬಾಣಗಳನ್ನು ನೆಟ್ಟು ರಕ್ತ ಸುರಿಪೆಯೇನು ? 


ಅರ್ಜುನ: ಅಯ್ಯೋ ಹಾಗೆಯೇ, ದ್ರೋಣಾಚಾರ್ಯರಮುಂದೆ ಯುದ್ಧ 
ಮಾಡಲಾರೆ, 


ಭೀಮ:--(ಸ್ವ) ಯುದ್ಧವೇನೋ ಖಂಡಿತವಾಗಿಯೂ ಆಗುವುದು. ಈ 
ಗೇಳೆ ಧರ್ಮಜನ ಮನಸ್ಸನ್ನು ನೋಯಿಸಲಿ (ಪ್ರ) ಸಂಧಿಯೇಬೇಕು, 


ಶ್ರೀಕೃಷ್ಣ:-- ಹಾಗಾದರೆ ಸಂಧಿಗೊಪ್ಪಿಸುವೆನು. (ಹೋಗುವರು) 


ಎರಡನೆಯ ನೋಟ. 


(ಹಸ್ತಿನಾವತಿಯ ಮಾರ್ಗ, ಅಭಿಮನ್ಯುವೂ, ದ್ರ್ರಾಪದಿಯೂ, 
ಭಿಮಾರ್ಜುನರೊೂ, ಶ್ರೀಕೃಷ್ಣನೂ ಇರುವರು.) 


ಶ್ರೀಕೃಷ್ಣ ;--ನಿಮಗೇನು ಹುಜ್ಜು ಹಿಡಿದಿದೆಯೇ ಹೇಗೆ? ಘಳಿಗೆ 
ಗೊಂದು ಮಾತನಾಡುತ್ತೀರಿ ನನಗೆ ಬೇರೆ ತಿಳಿಯದು, ಹೇಗಾದರೂ 
ದೌತ್ಯವು ಕಷ್ಟ. ಬಹು ಕಷ್ಟ. ಒಮ್ಮೆ ಸಂಧಿಯೆನ್ನು ವಿರಿ ಒಮ್ಮೆ 
ಯುದ್ಧ ವೆನ್ನುವಿರಿ. ನಿಮ್ಮಿಂದ ನನಗೆ ಬಹಳ ಕಷ್ಟವಾಗಿದೆ, ಏನು 
ಸಿದ್ಧ ಪಡಿಸಿಕೊಂಡು ಬರಲ? ಈಗಲಾದರೂ ನಿಮ್ಮ ಮನಸ್ಸು ಬಿಚ್ಚಿ. 
ಜ್ಞಾನವಿಟ್ಟು, ಸರಿಯಾಗಿ ಮಾತನಾಡಿರಿ. ಪುನಃ ಮತ್ತಿಷ್ಟು ದೂರ 
ಹೋಗುವವರಿವಿಗೂ ಸುಮ್ಮನಿದ್ದು, ಬಳಿಕ ಬಂದು, " ಸಂಧಿ ಸಂಧಿ 
ಯೇ ಬೇಕು ಎ೦ದೀರಿ' ತು೦ಬಿದ ಸಭೆಯಲ್ಲಿ « ಸಂಧಿ” « ಸಂಧಿ? 
ಎಂದು ಎಲ್ಲರೂ ಹಾರಾಡಿ ಹೋದಿರಿ, ಈಗೇನು ? ಬೇಗನೆ ಹೇಳಿರಿ 
ನನಗೆ ಹೊತ್ತಾಯಿತು. ` 

ಅಭಿಮನ್ಯು:--ಮಾವ, ಸುಮ್ಮನೇಕೆ ಕೂಗುತ್ತಿರುವೆ. ಯುದ್ಧವು 
ಬೇಕೆಂಬುದು ನಿನಗೆ ತಿಳಿಯದೆ 9 ಯುದ್ಧ, ಯುದ್ಧವೆಂದು ಕ್ಷೆ ಕ್ಹೃತ್ರಿಯ 
ವೀರರು ಕೂಗುತ್ತಿರಲು ಹೇಡಿತನದ ಸಂಧಿ ವಿಚಾರಗಳನ್ನು ತಂದು 
ಧರ್ಮವೆಂಬ, ಅಧರ್ಮದ ಕೀಲುಗಳಿಂದ ನಮ್ಮ ತಲೆಗೆ ಸಿಕ್ಕಿಸಿ 
"ಅವರನ್ನು ಕೊ೦ದ೦ತಾಗುವುದ್ದು' "ಇವರನ್ನು ಕೊ೦ದಂತಾಗು 
ವುದು' ಎಂದು ಹೇಳಿ ಅಪವಾದ ಬರುವುದೆಂದಂಜಿಸಿ, ಸಂಧಿಗೆ 
ಒಪ್ಪಿಗೆಯನ್ನು ಹೇಗೆ ಹೇಗೋಪಡೆದು, ಬಳಿಕ ಇಲ್ಲ ಏನೂ ತಿಳಿಯದ 
ವನಂತೆ ನಟಿಸುವೆಯಾ ? ಅದೆಲ್ಲ ಸಾಗದು. ಈಗ ನಮಗೆ ಬೇಕಾ 
ದುದು ಯುದ್ದ, ಮಾವಾ; ಆ ನೀಚರಾದ ಕೌರವರಿಗೆ ಪ ಪ್ರತೀಕಾರ 
ಮಾಡಲು ಸಮಯವು ಬೇಕಾಗಿರುವುದು. ಜಸ ತಪ್ಪದೆ 
ಯುದ್ಧ ವನ್ನು ಸಿದ ಪಡಿಸಿಕೊಂಡು ಬರಲೇಬೇಕು. 

ಭೀವು:--ಹೇ ಜನಾರ್ದನ, ನಾರಾಯಣಾ , ಕೃಷ್ಣಾ, ನಿನ್ನನ್ನು ಬೇಡಿಕೊಳ್ಳು 
ವೆನು, ಯುದ್ಧವೇ ಬೇಕೆಂಬುದಾಗಿ ನಾನುಕೇಳಿದಾಗ, ತಕ 
ಅಣ್ಣ ನೂ ನನ್ನ ಬಾಯಿ ಮುಚ್ಚಿ ಸಿದಿರಿ. ಇದು ನ್ಯಾಯವೇ ನಿನಗೆ. 
ನನಗಾದರೊ ಈಗ ತುಂಬ ಶೋಷವೇರಿರುವುದು. ನೀನು ಸಂಧಿ 
ಯನ್ನೊಪ್ಪಿಕೊಂಡುಬಂದರೆ, ನಾನೂ ಅರ್ಜುನನೂ ಮುಂದುವರಿದು 
ಹೋಗಿ, ಕೌರವರನ್ನೆಲ್ಲಾ ಧಂಸಪಡಿಸಿ, ರಾಜ್ಯವನ್ನು ಆಕ್ರಮಿಸು 
ವೆವು. ತಿಳಿಯಿತೇ ಕೃಷ್ಣ, ನೀನು ಮಾತ್ರ ಹೇಗಾದರೂ ಮಾಡಿ 
ಯುದ್ಧವನ್ನೇ ಸಿದ್ಧ ಪಡಿಸಿಕೊಂಡು ಬರಬೇಕು. ನನಗೆ ಬೇಕಾ 
ದುದು ರಕ್ತಪಾತವಲ್ಲ. ರಕ್ತದ ನದಿಯಲ್ಲಿ ನಾನು ಮುಳುಗಿ ಸ್ಥಾನ 
ಮಾಡುವುದಿಲ್ಲ. ಆದರೆ ನನಗೆ ನನ್ನ ಪ್ರತಿಜ್ಞೆ ಗಳನ್ನು ತೀರಿಸಿಕೊಳ್ಳ 
ಬೇಕೆಂಬ ಬಲವತ್ತರವಾದ ಆಸೆಯೂ, ದೌಪದಿಯ ಆರ್ತನಾದವೂೂ 
ನನ್ನ ಮಿದಿಳು, ಕಿವಿಗಳಲ್ಲಿ ಬಲವಾಗಿ ನೆಟ್ಟಿ ಹೋಗಿವೆ. ನಾನದನ್ನು 
ತೆಗೆದುಹಾಕಲು ಶಕ್ತಿನಂತನಲ್ಲ. ಸುಮ್ಮನೆ ಉಪನ್ಯಾಸದಲ್ಲಿ ಕಾಲ 
ಕಳೆದರೇನುಫಲ ? ಏಳು ಶ್ರೀ ಕೃಷ್ಣ ಪರಮಾತ್ಮನೇ, ಹೋಗು, 
ಹಸ್ತಿ ನಾವತಿಯಲ್ಲ ಕೌರವೇಶ್ವ ರನಿಗೆ ನೀನು ಸಹಿಸದೆ, ನಿಂದಿಸಿ, 

ನಿಂದಿಸಿ, ನನ್ನ ಠತರೋರತವಮ ಕಾರ್ಯಗಳ ಶಕ್ತಿಯನ್ನು ಬೇಗ ನೋ 
ಡುವೆಯೆಂದು ಹೇಳು, ಮರೆತೀಯೆ. ದುಶ್ಚಾಸನಿಗೆ ಭೀಮನು 
ಬೇಗನೆ ನಿನಗೆ ಪ್ರಣ್ಯಲೋಕಗಳನ್ನು ತೋರಿಸುವನು. ಬೇಗೆ ನಿನ್ನ 
ಅಂತಿಮ ಕಾರ್ಯಗಳನ್ನು ಮುಗಿಸಿರು. ನಿನ್ನ ಪತ್ನಿ ಪ್ರತ್ರರೂಂದಿಗೆ 
ಯುದ್ದವು ಮೊದಲಾಗುವವರಿಗೂ ಸು:ದಿಂದಿರು, ಎಂದು ಹೇಳು, 
ಕೃಷ್ಣ; ಮತ್ತೆ ಯಾರಿರುವರು? ಕರ್ಣನಿಗೆ ಅರ್ಜುನನ ಬಾಣದ 
ಗುರಿಗೆ ತಲೆಯನ್ನು ನೀಡಿ ಸಿದ್ದ ವಾಗಿರೆಂದು ಹೇಳು, ಸಂಧಿಯ 
ಸುದ್ದಿ ಯನ್ನ ಜೂ ಅವರಲ್ಲಿ ಎತ್ತೀಯೆ. ಯುದ್ಧವೇ ಖಂಡಿತ 
ವೆಂದು ಇ ನಾನು ಸುಖದಿಂವಿರು ನನು, ಹೋಗು. ಶ್ರೀಕೃಷ್ಣಾ ಡೆ 
ಹೊರಡು. 


ಅರ್ಜುನ:--ಸ್ವಾವಿಂಯೆ, ಉದಾಸೀನೆ ಮಾಡಲಾಗದು, ಈಗ ನಾನು 
ನಂಬಿ ತಮ್ಮ ಪಾದವನ್ನು ಹಿಡಿದು ಬೇಡಲು ಬಂದಿರುವೆನು. ನಾನು 
ಯುದ್ಧ ವಿಚಾರದಲ್ಲಿ ತೊಡಗಿದ್ದಾಗ, ಅಣ್ಣನು ದ್ರೋಣಾಚಾರ್ಯರ 
ಮಾತನ್ನು ತಂದು ನನ್ನನ್ನು, ಸಂಧಿಗೊಪ್ಪಿಸಿದನು ಆದರೆ ನಿಒವಾ 
ಗಿಯೂ ನಾನು ಸಂಧಿಗೊಪ್ಪಿರಲಲ್ಲ. ನನ್ನಾ ಮನವು ಕರ್ಣನ ಶಿರದ 
ಮೇಲೆ ಇರುವಾಗ ನನಗೆ ಯಾವುದಾದರೂ ಹೇಗೆ ತಿಳಿದೀತು. ನೀನು 
ಅನಾಥರಕ್ಟಕನು, ನಮ್ಮಾ ಪ್ರಾರ್ಥನೆಯನ್ನು ನಡೆಸಿಕೊಡು. ಯು 
ದ್ಧವೆಂಬ ಹೋಮದಲ್ಲಿ ದುರ್ಯೋಧನ ಕರ್ಣ, ಶಕುನಿಗಳೆಂಬ 
ಆಹುತಿಯನ್ನು ಕೊಟ್ಟು, ಕೀರ್ತಿಯೆಂಬ ವರವನ್ನು ಪಡೆಯಬೇಕೆಂದಿ 
ರುವೆನ್ನು ಸ್ವಾಮಿಯೆ, ಯುದ್ಧ ವೇ ಬಂಡಿತವಾಗಿರಲ್ಲ ಜ್ಞಾ ಪಕದ 
ಛ್ಲಿಟ್ಟಿ ರು 


ಶ್ರೀಕೃ ಷ್ಠ :ಯುದ್ಧ. ಯುದ್ದ. ಇದನ್ನು ಕೇಳಿ ಕೇಳಿ ನನ್ನ ಕಿವಿಗಳು 
ಸಿಗಿ ಹೋಗಿರುವುದು. ಒ೦ದುಸಲ ಹೇಳಿದರೆ ತಿಳಿಯದೇ! 
ನಿಮಗೆ ಯಾವುದು ಪ್ರಿಯವೋ ಅದನ್ನು ಮಾಡುವುದು ನನ್ನ ಕೆಲಸ. 
ಈಗೇನು? ದ್ರೌಪದಿಯನ್ನು ಕೇಳುವೆನು ಮಗಳೆ, ನಿನಗೇನಾಗೆ 
ಬೇಕು! ಏನು FA ಬಂದಿರುವೆ? 

ವ್ರೌಪದಿ:- -ಪರಮಾತ್ಮನೆ, ನಿನ್ನ ಕೃಪೆಯಲ್ಲಿ ನನಗೆ ಅಣುಮಾತ್ರವಾದರೂ 
ಸ್ಥಳಕೊಡುವುದಾದಕೆ, ನನ್ನೀ ದೀನವಾಣಿಯನ್ನು ಕೇಳು. ನನಗೊದ 
ಗಿದ ಘೋರವಾದ ಅಪಮಾನವು ನನ್ನ ಹೃದಯವನ್ನು ಸುಟ್ಟು 
ಸೂರೆ ಮಾಡುತ್ತಿರಲು, ಸಂಧಿಗೊಪ್ಪಿದರೇನು, ನನ್ನ ಪತಿಗಳು? 
ಸ್ವಾಮಿಯೆ, ಯುದ್ದ ಕ್ಕೇರ್ಪಡಿಸು. ದೇವದೇವನೆ, ಯುದ್ದದಲ್ಲಿ 
ನನ್ನ ಪತಿಯು ದುಶ್ವಾಸನನ್ನು ತೊಂದರೆ ನಾನು ಕೂದಲನ್ನು 
ಗಂಟುಹಾಕಿಕೊಳ್ಳಬಹುದು. ಪರಮಾತ್ಮಾ, ಇದೊಂದನ್ನು ಮಾಡು. 


ಶ್ರೀಕೃಷ್ಣ: ಆಗಲ, ಮಗಳೇ ಅದನ್ನೇ ಸಿದ್ಧಪಡಿಸಿಕೊಂಡು ಬರುವೆನು, 
(ಎಲ್ಲರೂ ಹೋಗುವರು) 


ಮೂರನೆಯ ನೋಟ. 


(ವನದಲ್ಲಿರುವರು, ಅಭಿಮನ್ಯುವೂ ಉತ್ತರೆಯೂ ಇರುವರು.) 


ಉತ್ತರೆ:--ಪ್ರಿಯನೆ, ಅಲ್ಲಿ ನೋಡು, ನದಿಯು ಹೇಗೆ ಹೆರಿಯುತ್ತಿರುವುದು. 
ಗಂಭೀರವಾಗಿ ನಡೆಯುತ್ತಿರುವ, ಆ ಮುಗವು ತನ್ನ ಮರಿಯನ್ನು 
ಎಷ್ಟು ಪ್ರೇಮದಿಂದ ನೋಡುತ್ತಿರುವುದು, ನೋಡು, ಆ ಪುಷ್ಕರಣಿ 
'ಯಲ್ಲಿ ಹಂಸಗಳು ನೋಡು, ಎಷ್ಟು ಮನೋಹರವಾಗಿ ಈಜುತ್ತಿರು 
ವುವು. ಸಂಧ್ಯಾಕಾಲದಂತೆ ನಿರ್ಮಲವಾದ ಆಕಾಶದಲ್ಲಿ ನೋಡು 
ಸೂರ್ಯನು ಹೇಗೆ ಮೂಡುತ್ತಿರುವನು. ಆ ಕೆಂಧೂಳಿಯು ಹೇಗೆ 
ಜಗವನ್ನೆಬ್ಬಿ ಸುವುದು ನೋಡುತ್ತಿರುವೆಯಾ? ಚಂದ್ರಮನು ನೋಡು 
ವ್ಯಸನದಿಂದ ಮನೆಗೆ ಹೋಗುತ್ತಿರುವನು. ತಾರೆಗಳು ಅದೃಶ್ಯವಾ 
ಗಿರುವುವು ರಜನೀ ಮಣಿಯು ಸೂರ್ಯದೇವನಿಗೆ ಬೆದರಿ ಓಡುತ್ತಿರು. 
ವುದು. ಈ ಪ್ರಾತಃಕಾಲವು ಎಷ್ಟು ಮನೋಹರವಾಗಿ ಕಾಣುವುದ್ದು 

ಅಭಿಮನ್ಯು:--ಹೌದು ಉತ್ತರೆ ನೋಡುತ್ತಿರುವೆನು, ಪ್ರಕೃತಿಯ 
ಸೊಬಗನ್ನು. ಪ್ರಿಯೆ, ಅಲ್ಲಿ ನೋಡಿದೆಯಾ ಆ ಎಳಿಗೆಂಪಿನ ಮಾವಿನ 
ಗಿಡವನ್ನು ! ಇಲ್ಲಿ ನೋಡು, ಹಕ್ಕಿಗಳು ಕೂಗುತ್ತ ಸಂಚಾರಕ್ಕಾಗಿ 
ಹೊರಡುತ್ತಿರುವುದು. ಇನ್ನೂ ನೋಡು ಉತ್ತರೆ, ನಿನಗಾವುದರಲ್ಲಿ 
ಅಭಿರುಚಿಯಿರುವುದು ? 


ಉತ್ತರೆ: ಅದೇಕೆ, ಪ್ರಿಯನೆ ಹಾಗೆ ಕೇಳುವೆ? ಅಭಿರುಜಿಯಾವುದರ 
ಲ್ಲೆ೦ದರೆ ಏನು ಹೇಳಲಿ. ನಿನ್ನ ಮಾಕುಗಳಚಾತುರ್ಯವೆ ಇಲ್ಲ, ನಿನ್ನ 
ವಿಚಾರ ವಿಚಕ್ಸಣೆಯೇ ಯಾವುದು ಮನೋರಂಜನವಲ್ಲ? 


ಅಭಿಮನ್ಯು : ಕಾಂತೆ, ಅದೇಕೆ ಕೆಲದಿನಗಳಿಂದ ನೀನು ಕುಂದಿದ ಮುಖ 
ವುಳ್ಳಳಾಗಿರುವೆ ? 


ಉತ್ತರೆ :--ಅದಂತಿರಲಿ, ಪ್ರಿಯನೆ, ಬಾಲಸೂರ್ಯನ ಕಿರಣಗಳು ಕಣ್ಣು 
ಗಳನ್ನು ಹೇಗೆ ಜುಜ್ಜು ವುವು? 


ಅಭಿಮನ್ಯು :--ಮಾತು ಮರೆಸುವುದರಲ್ಲಿ ನೀನು ಜತುರಳು. ಇರಲಿ. 
ಇದೋ ಇಲ್ಲಿ ಕೇಳು. ಆಸೂರ್ಯನು ಹೇಗಾದರೂ ಇರಲಿ. 


ಉತ್ತರೆ: ಏನದು ಪ್ರಿಯನೆ, ಅತಿತ್ವರೆ ? 


ಅಭಿಮನ್ಯು :-ಎರಣದಲ್ಲಿ ಜಗದೇಕ ವೀರರೆನಿಸಿಕೊಳ್ಳಲು ಇದೇ ಸಮಯ 
ಕೌರವರ ಗರ್ವಭಂಗ ಮಾಡಲು ವೇಳೆಯಿದು. ಪ್ರತೀಕಾರಕ್ಕೆ 
ಸಮಯವಿದು. ಯುದ್ಧವು ಹೇಗಿರುವುದು ? ಭೀಮಸೇನನ 
ಬಾಹು ಬಲಕ್ಕೆ ಬಲಿಯಾಗುವ ದುಶ್ವಾಸನನ್ನು ನೋಡಿದರೆ ನಗು 
ಬರುವುದು. ಪಿತನ ಕ್ರೂರ ಬಾಣಗಳಿಗೆ ಆಹುತಿಯಾಗುವ ಕರ್ಣನ 
ಪರಾಕ್ರಮವನ್ನು ನೋಡಿದರೆ ಅಚ್ಚರಿಯಾಗುವುದು. ಕೌರವೇಶ್ವರನ 
ಸ್ಥಿತಿಯನ್ನು ನೋಡಿದರೆ ವ್ಯಸನವಾಗುವುದು. ಶಕುನಿಯ ಕಪಟಿ 
ಕೃತ್ಯವನ್ನು ನೋಡಿದರೆ ರೋಷವೇರುವುದು. ದೃತರಾಷ್ಟ್ರ )ರಾಜನ 

ಶೋಕವನ್ನು ನೋಡಿದರೆ ಕನಿಕರವಾಗುವುದು. ಹೀಗೆ ನೋಡು, 
ಇದರಲ್ಲಿ ಏಕಕಾಲದಲ್ಲಿ ವ್ಯಸನ, ಕನಿಕರ, ಆತ್ಚ ರ್ಯ, ಆನಂದ, 
ಪ್ರತೀಕಾರಗಳ ನೋಟವನ್ನು ನೋಡಿ ಆನ೦ದಿಸ ಬಹುದು. ಇ೦ತಹೆ 
ಸುಸಮರವು ಹಿಂದೆಯಾಗಿಲ್ಲ ಮುಂದೆಯಾಗುವಂತಿಲ್ಲ. ಮನೋ 
ವಲ್ಲಭೆ, ಅದೇಕೆ ನಿನ್ನ ಮುಖವು ತಟ್ಟನೆ ಕಳೆಗುಂದಿತು. 

ಉತ್ತರೆ: ಕಾಳಗದ ವಿಚಾರವು ನನಗೆ ಬೇಡ. ನಾನು ಕೇಳಲೂ ಆರೆನು. 
ನಾಥ! ಯುದ್ಧವೆಂದರೆ ಅದೇಕೊ ನನ್ನ ಮೈ ಗಡಗಡನೆ ನಡು 
ಗುವುದು, ಭಯವಾಗುವುದು, ಅದರ ಭೀಕರ ದೃಶ್ಯಗಳನ್ನು 
ನೋಡಲು ನಿನಗಾನಂದವೇ ? ಪ್ರಿಯನೆ, ಅಲ್ಲಿ ಸಹೋದರರ ರಕ್ತ 
ವನ್ನು ನೋಡಲು ಭಯವಾಗುವುದಿಲ್ಲವೇ? ಪ್ರೀತಿಯ ಗುರುಗಳ 
ಹೃದಯವನ್ನು ಬಾಣಗಳಿಂದ ಗಾಯಮಾಡಲು, ಹೆದರಿಕೆಯಾಗುವು 
ದಿಲ್ಲವೇ? ತಂದೆಗಳ ಬಂಧುಗಳ ಕತ್ತನ್ನು ಕತ್ತರಿಸಿ, ಅದರಿಂದ ಹೊರ 
ಚಿಮ್ಮುವ ರಕ್ತಧಾರೆಯಲ್ಲಿ ಸ್ಮಾನಮಾಡಲು ಅಂಜಿಕೆಯಾಗುವುದಿ 
ಇವೇ? ಪ್ರಿಯನ್ಕೆ ನೀನೂ ಯುದ್ಧಕ್ಕೆ ಹೋಗುವೆಯಾ? ಯುದ್ಧ 
ದಲ್ಲಿ ಕಶೋರತರವಾದ ಕಾರ್ಯಗಳನ್ನು ಮಾಡುತ್ತ, ಬಂಧುಜನರ 
ತಲೆಯನ್ಮೊಡೆಯುತ್ತ, ಅವರ ಪತ್ನೀ ಪುತ್ರರ ಗೋಳನ್ನು ನೋಡಿ, 
ಆನಂದಿಸಲು ನೀನೂ ಹೋಗಳೆಳಸುವಿಯಾ? ಸಾಧ್ವಿಯರನೇಕರ 
ಕಠೋರತಮ ಶಾಪವಾಕ್ಯಗಳಿಗೆ ಸ್ಥಳವನ್ನೀಯುತ್ತ ಬಾಣಗಳ ಏಟ 

ನ್ನ್ನ ತಡೆಯುತ್ತ, ನಿರ್ದಯೆ.ಯ ದೇವಾಲಯಕ್ಕೆ ಹೋಗಿ ನೀನೂ 
ಪೂಜೆಮಾಡುವೆಯಾ ? ಅಂತಾದರೆ, ನಿನ್ನ ಮನಸ್ಸು ಕಬ್ಬಿಣದಿಂದ 
ಮಾಡಲ್ಬಟ್ಟಿದೆಯೇ? ಕಲ್ಲುಗಳನ್ನು ಕರಗಿಸುವ ಪತಿವ್ರತೆಯರ 
ಅಳುವು ನಿನ್ನ ಮನಸ್ಸನ್ನು ಕರಗಿಸುವುದಿಲ್ಲವೇ ? ಯುದ್ಧವೇತಕ್ಕೆ? 
ಅದರಿಂದೇನು ಪ್ರಯೋಜನ ? 

ಅಭಿ:--ಇದೇನು ಹೃದಯೇಶ್ವರಿ, ಇಂದೇಕೋ ಒಂದು ವಿಧವಾಗಿ ಮಾತ 


ನಾಡುವೆ? ನನಗೆ ನಿನ್ನ ಅರ್ಥವು ತಿಳಿಯಲಿಲ್ಲ. ನಿನ್ನ ಮನೋಗತ 
ವೇನು? 

ಉತ್ತೆರೆ:-ನೀನರಯದ ಮನೋಗತ ಬೇರೆಯಾವುದು, ರಾಜರಿಗೆ ಯಾವು 
ದರಿಂದ ವೀರಸ್ವರ್ಗವೆಂದು ಹೇಳುವಿಯೋ ಅದರಿಂದ ಈ ಬಾಲ್ಯ 
ದಲ್ಲಿ ನಿನಗೇಕೆ ಆತುರವಾದ ಆದರ! ಕಾಲವಿಲ್ಲವೆ? 


ಅಭಿಮನ್ಯು:--ಯುದ್ಧವೇ 7 ಈಗ ಯುದ್ಧ ಮಾಡಿಯಲ್ಲದೆ ನಾವು 
ಪೃಥ್ವೀಪತಿಗಳಾಗುವುದು ಹೇಗೆ? ನಾನು ಯುವರಾಜನಾಗು 
ವುದು ನಿನಗಿಷ್ಟವಿಲ್ಲವೇ ? ಕೌರವರು ದ್ರೌಪದಿಗೆ ಮಾಡಿದ ಅಪ 
ಮಾನಕ್ಕೆ ನಾವೆಂದು ಬಹುಮಾನ ಮಾಡಬೇಕು ಉತ್ತರೆ, ಅದಕ್ಕೆಲ್ಲ 
ಯುದ್ಧ ವೇ ಸಮಯ. ಈ ಯುದ್ಧ ದಿಂದಲೇ ನ್ಯಾಯವುಗೆಲ್ಳುವುದು. 
ಅದು ಪ್ರತೀಕಾರದ ಭಯಂಕರಾಗ್ನಿ ಅದರಲ್ಲಿ ನ್ಯಾಯ, ಅನ್ಭಾಯ 
ಗಳಿಗೆ ಜಗಳವಾಗುವುದು. ಗೆಲವು, ಸೋಲು ನಮ್ಮದಲ್ಲ. 


ಉತ್ತರೆ: ಹಾಗಾದರೆ ಪ್ರಿಯನೆ, ಗೆಲುವುಸೋಲುಗಳು ನಮ್ಮದಲ್ಲದಿದ್ದರೆ 
ವ್ಯರ್ಥವಾಗಿ ಅನೇಕ ಪ್ರಾಣಗಳನ್ನು ತೆಗೆಯುವುದರಿಂದೇನು ಪ್ರಯೋ 
ಜನ ವಾದೀತು?  ಯುದ್ಧವನ್ನುನಿಲ್ಲಿಸಬಾರದೇಕೆ? ಪ್ರಿಯನೆ, 
ಅನೇಕ ಹತ್ಯುಗಳು ಜರುಗಿ, ಅದರ ಮೇಲೆ' ಕಟ್ಟುವ ರಾಜ್ಯಕ್ಕೆ ನೀನು 
ಯುವರಾಜನಾಗಬೇಕೆ ? ನನಗಂತೂ ಆ ಯುವರಾಣಿಯ ಪದವಿ 
ಯಲ್ಲಿಕಲು, ಭಯವಾಗುವುದು. 


ಅಭಿಮನ್ಯು: ಭಯಪಡುವೆಯೇನು ? ಪ್ರಿಯೆ, ಈಗಲೂ ನಾನು ನಿನ್ನ 
ಬಳಿಯಿರುವಾಗಲೂ ನಿನಗೇಕೆ ಅಂಜಿಕೆ ? 


ಉತ್ತರೆ:--ನಾಥ, ನನಗೇನೋ ಬಹಳ ಭಯವಾಗುವುದು. ನನ್ನ 
ಮನಸ್ಸು, ಅಶಾಂತಿಯಿಂದ ತುಂಬಿ ಹೋಗಿದೆ. ನೀನು ಯುದ್ಧಕ್ಕೆ 
ಹೋಗಬೇಡ. 


ಅಭಿಮನ್ಯು:--ನಡೆ ಉತ್ತರೆ ನೀನೇಕೋ ಬಹಳ ಅಧೀರಳಾಗಿರುವೆ ? 
(ಹೋಗುವರು.) 


ನಾಲ್ಕನೆ ಯು ನೋಟ. 


(ದುರ್ಯೋಧನ, ಶಿಬಿರ, ಕರ್ಣನೊಬ್ಬನೇ ಇರುವರು) 


'ರ೯;--ಅಯ್ಯೋ ತಿಳಿಯದೆ ಯೋಚಿಸದೆ, ದ್ರೌಪದಿಯನ್ನು ಅಸತಿ 
ಯೆಂದು ನಿಂದಿಸಿದೆನು, ಅರ್ಜುನನ್ನನ್ನು ಕೊಲ್ಲುವುದಾಗಿ ಕೌರವೇಶ್ವ 
ರನಮುಂದೆ ಶಪಧಮಾಡಿದಿನು. ನನ್ನ ತಮ್ಮನನ್ನು ಕೊಲ್ವುದೇ? 
ಪಾಂಡವರು ನನ್ನ ತಮ್ಮಂ೦ದಿರೆ೦ದು ತಿಳಿದಿದ್ದರೆ, ಅಯ್ಯೋ, ಈ ನರ 
ಕದ ದಾರಿಯನ್ನೇ ನಾನು ಹಿಡಿಯುತ್ತಿರಲಲ್ಲ. ಶ್ರೀಕೃಷ್ಣಾ ನೀ 
ನೆಂತಹ ಕ್ರೂರನು !! ನಾನು ನಿನ್ನನ್ನು ದೇವರೆಂದು ತಿಳಿದು ಪೂಜಿ 
ಸುತ್ತಿದ್ದೆನು. ನೀನೇ ನನ್ನುತ್ಸಾಹದೆಲ್ಲವನ್ನೂ ಹೀರಿದೆ. ಪಾಂಡ 
ವರು ನನ್ನ ತಮ್ಮಂದಿರೆ೨ದು ಯುದ್ದದ ಸಮಯದಲ್ಲಯೇ ತಿಳಿ 
ಮಾದಿದೆ. ಮೊದಲೇ ತಿಳಿಸಿದ್ದರ ಸಾನೆಷ್ಟು ಸುಖಿಯಾಗಿರುತ್ತಿದ್ದೆನು? 
ಈಗ ಸ್ವಾಮಿ ಭಕ್ತಿಯಿಂದ ಕಟ್ಟಲ್ಪಟ್ಟ ನಾನು ನಿನ್ನ ಕ್ರೂರ ಬಾಣ 
ಗಳನ್ನು ಪಾರ್ಥನ ಘಹೋಮಲತರ ಹೃದಯದ ಮೇಲೆ ಹೇಗೆ ಬಿಡಲಿ? 
ಪವನಜ ಸುಕನು ಸಿಕ್ಕಿದರೆ ಅಂತಹ ವಿರನನ್ನ ಹೇಗೆ ಕೊಲ್ಲಲಿ? 
ಧರ್ಮಶರೀರಿಯಾದ ಆ ಪೂಜ್ಯ ತಮ್ಮನನ್ನು ಹೇಗೆ ಸಾಯಿಸಿ? 
ಅಯ್ಯೋ! ಅಯ್ಯೋ !! ನನ್ನ ಹೃದಯವು ಪಶ್ಚಾತಾಪಾಗ್ನಿ ಯಿಂದ 
ಬೆಂದು ಭಸ್ಮವಾಗುತ್ತಿದೆ. ದ್ರೌಪದೀ ಮಾತೆಗೆ ನಾನು ದ್ರೋಹ 
ವನ್ನು ಮಾಡಿದ೦ತಾಗುವೆನು. ಆ ಪರಮ ಪಾವನೆಯನ್ನು ಅಸತಿ 
ಯೆಂದು ತುಂಬಿದ ಸಭೆಯಲ್ಲಿ ನಿಂದಿಸಿದುದರ ಫಲವಿದು. ನನ್ನಾ 
ಈರೋರ ಪಾಪಕ್ಕೆ, ಪ್ರಾಯತ್ರ್ವಿತ್ತವೇ ಇಲ್ಲವೇ 7? ಅರ್ಜುನನು 
ನನ್ನನ್ನು ಕೊಲ್ಲುವುದಾಗಿ ಪ್ರತಿಜ್ಞೆ ಮಾಡಿದನು. ಅಯ್ಯೋ, ಅಂತಹೆ 
ತಮ್ಮಂದಿರೊಡನೆ ಸುಖಿಸಲು ನನಗೆ ಎಷ್ಟು ಪ್ರಣ್ಯಸಂಘಟನೆಯಾಗ 
ಬೇಕು. ಅದಕ್ಕೆ ಬದಲಾಗಿ ಈಗ ನಾನು ಅಂತಹ ತಮ್ಮಂದಿಕೊಡನೆ 
ಯುದ್ಧ ವನ್ನಾದರೂ ಹೇಗೆ ಮಾಡಲಿ? ಕುಂತೀದೇವಿಯು ನನ್ನ 
ತಾಯಿಯೆಂದು ನಾನು ಮೊದಲೇ ತಿಳಿದಿದ್ದರೆ ನಾನು ಹೇಗಿರುತ್ತಿದ್ದ? 

ಅಯ್ಯೋ, ಪಾಪಾತ್ಮ ನಾಗಿ ಜನಿಸಿರುವ ನನಗೆ ಅಂತಹ ಮಾತೆಯ 
ಸೇವೆ ಗೈಯ್ಯುವ ಅಧೃಷ್ಟವಿರುವುದೇ ? ಧರ್ಮಜನನ್ನೂ, ಮತ್ತಾ 
ರನ್ನೂ ಕೊಲ್ಲೆನು, ನಿಜವಾಗಿ ಕೊಲ್ಲೆನ್ನು ಯತ್ನ ವಿಲ್ಲದೆ ಅರ್ಜುನ 
ನೊಡನೆ ಕಾದುನೆನು. ರಣದಲ್ಲಿ ಅವನು ನನ್ನನ್ನು ಕೊಲ್ಲಣು ನನ್ನೀ 
ಪಾಪಗಳಿಗೆ ಪ್ರಾಯತ್ನಿ ತ್ತ ವನ್ನು ಪಡೆವೆನು. ಕೃಷ್ಣಾ ನೀನು ಎಲ್ಲ 
ಬಗೂ pe ನೆನಿಸಿಕೊಂಡ್ಲಿದ್ದರೂ ಇ ನನಗೇಕೆ ಕರುಣಾರಹಿತ 
ನಾದೆ ನನಗೇಕೆ ಮೊದಲು ತಿಳಿಸಲ್ಲು. ಈಗ ನಾನು ನನ್ನ ತಮ್ಮಂದಿ 
ರೊಡನೆ ಕಾದಲೆ ? ನನ್ನ ಶನ ಮ್ಮಂದಿರ ನಾಶಕ್ಕಾಗಿ ಕ್‌ ರವೇಶ್ವರನು 
ಮಾಡುವ ಉಪಾಯಗಳನ್ನು ಕೇಳಿ ಸಮಾಧಾನದಿಂದಿರಲೆ ? ನನ್ನ 
ತಮ್ಮಂದಿರನ್ನು ಕೊಲ್ಲಲು 'ಹವಣಿಸ ಸುವ ಪಾಪಿಗಳೊಡನೆ ಸೇರಿ ಅವ 
ರಾಲೋಜನೆಗಳಿಗೆ ನನ್ನ ತಲೆಯನ್ನಲ ಲ್ಲಾಡಿಸುತ್ತ ಕಿರುನಗೆಯನ್ನು 
ತೋರುತ್ತ, "ಆಗಲಿ, ಆಗಲ ' ಎನ್ನಲೆ 7? ಯುದಮಾಡದೆ ಹೋ 


ದರೆ ಸಾ )ಮಿದ್ರೋಹವಾಗುವುದು. ನನ್ನನ್ನೇ ನರಬದ--ನನ್ನಲ್ಲೇ 
ನಂಬಿಳೆಯನ್ನುಟ್ಟಿ ರುವ ಕ್‌ರವೇಶ ಶ್ವರನಿಗೆ ಹೇಗೆ ತಾನೆ ದ್ರೋಹೆ 
ಮಾಡಲಿ? ಬೇಡರವನಾಗಿರುವ ಈ ಜಗತ್ತೆ ಸೂತನಾಗಿ ತಿಳಿದು 
ದೂಡಿರುವಾಗ, ಭೀಮನು ಭೀಮನು ಅರ್ಜುನನ ರಥವನ್ನು ನಡೆ 
ಸೆಂದು ಹೇಳುತ್ತಿ ದ್ಚಾ್ಗ ಗುರುಶಾಪದಿಂದ ಕೂಡಿದವನಾಗಿ ನಿಂದ್ಯ 
ನಾಗಿದ್ದಾಗ್ಮ ನನ್ನನ್ನು ಸಲಹಿ, ದೊಡ್ಡವನನ್ನಾಗಿಮಾಡಿ ಅಂಗದೇಶಾಧಿ 
ಪತಿಯನ್ನಾಗಿ ಮಾಡಿ ನನ್ನಲ್ಲ ತನ್ನ ಜಯದ ಸಂಪೂರ್ಣ ಆಶೆಯನ್ನಿಟ್ಟಿ 
ರುವಾಗ, ನಾನು ಆ ಉಪಕಾರವನ್ನೆ ಲ್ಲ ಮರೆತು. ಚ೦ದ್ರವಂಶದವ 
ನೆಂದು ತಿಳಿದು ಪಾಂಡವರ ಅಣ್ಣ ನಂದು ಬಗೆದು, ನನಗೆ ಉಪ್ಪನಿಟ್ಟಿ 
ರುವ ಸ್ವಾಮಿಗೆ ದ್ರೋಹ ಮಾಡಲೆ? ಕೃಷ್ಣಾ! ಎಂತಹ ವಿಷಮ 
ಸ್ಥಿತಿಯನ್ನು ತಂದಿಟ್ಟಿ ? ಒಂದು ಕಡೆ ತಮ್ಮ ಂದಿರೊಡನೆ ಯುದ್ಧ 
ಮಾಡಿ, ಅನರನ್ನು ಕು ಅವರ ರಕ್ತ ದಲ್ಲಿ ಸ್ನ್ನಾ ನಮಾಡಿ, ತಾಯಿ 
ಯ ಕಣ್ಣೀರುಗಳಿಗೆ ಕೈನೀಡಂತ್ತ, ಪತಿವ್ರತೆಯಾದ ದ್ರೌಪದಿಯೇ 
ಮೊದಲಾದವರ ಘೋರ ಶಾಪಗಳಿಗೆ ಸ್ಥಳವನ್ನು ಹೃದಯದಲ್ಲಿ 
ಕೊಡುತ್ತ, ಆ ಪೈಶಾಚಿಕ ನಾಟಕವನ್ನು ನೋಡಿ, ನೋಡಿ ವಿಕಟ 
ಹಾಸುಂದ ನಗುತ್ತ, ಯುದ್ಧ ಮಾಡಲೆ 

ಒಂದು ಕಡೆ, ಸ್ವಾವಿತಿಯು ಬೆಳಸಿರುವ ಈ ದೇಹವನ್ನು 
ಸ್ವಾರ್ಥಕ್ಕಾಗಿ ಉಪಯೋಗಿಸಿ, ಸ್ವಾಮಿಯನ್ನುಕೊ೦ದ ಆ ರಕ್ತದ 
ಹನಿಗಳನ್ನುನೋಡಿ, ಆನಂದಿಸುತ್ತ, ಮಿತ್ರಬಾಂಧವರಿಂದ ದೂಷಿಸ 
ಲ್ಪಡುತ್ತ, ಸ್ವಾಮಿದ್ರೋಹಿಯೆ೦ಬ ಕೀರ್ತಿಯನ್ನು ಎಲ್ಲೆಲ್ಲಿಯೂ 
ಹರಡುತ್ತ, ಪಾಂಡವರಿಗೆ ಆಣ್ಣಾನಾಗುವುದರ ಬದಲು ಸ್ವಾಮಿ 
ಭಕ್ತನೆಂದು ಪಾಂಡವರ ಸೇವಕನಾಗುವುದು ಲೇಸಲ್ಲವೆ ? 


ಹೇ ಪರಮಾತ್ಮನೆ, ನನ್ನನ್ನು ಈ ನಿನ್ನ ಮಾಯಾವರಣದಿಂದ 
ಮೋಸಗೊಳಿಸಬೇಡ, ತಮ್ಮಂದಿರನ್ನು ಕೊಲ್ಲಿಸಬೇಡ. ಸ್ವಾಮಿ 
ದ್ರೋಹ ಮಾಡಿಸಬೇಡ. ನನ್ನನ್ನು ಯುದ್ಧಕ್ಕೆ ತೊಡಗಿದೊಡನೆ. 
ಪಾರ್ಥನ ಕೈಯಿಂದ ಸಾಯುವಂತೆ ವರವನ್ನು ನೀಡು. ನಾನು ಸತ್ತ 
ಮೇಲೆ ಜನಗಳು ಸ್ವಾಮಿಭಕ್ತನೆಂದು ನನ್ನನ್ನು ಕರೆಯಲಿ. ನನ್ನಿಂದ 
ಭ್ರಾತೃಹತ್ಯಮಾಡಿಸಬೇಡ. ಕೃಷ್ಣಾ, ನನ್ನೀ ಪ್ರಾರ್ಥನೆಯನ್ನು ಮಾತ್ರ 
ನಡೆಸಿಕೊಡು, ದ್ರೌಪದಿಯಮೇಲೆ ನಾನು ಮಾಡಿರುವ ನಿಂ ದೆಯನ್ನು 
ಕ್ಲಮಿಸುವಳೆಂದು ಆಕೆಯನ್ನು ನಾನು ಬೇಡಿರುವೆನು. ನನ್ನೀ 
ಯೋಜನೆಗಳಲ್ಲವೂ ನಾನು ಸತ್ತಮೇಲೆ ತಿಳಿಸು ಕೃಷ್ಣಾ ನನ್ನೀ 
ಪ್ರಾರ್ಥನೆಯನ್ನು ನಡೆಸು, ನಡೆಸು ಬೇಡುವೆನು. ಇನ್ನು ಕೃಷ್ಣಾ, 
ನೀನೇಕೆ ಯುದ್ಧವನ್ನೇ ಸಿದ್ಧಪಡಿಸಿದೆ? ಏತಕ್ಕೆ ಇದನ್ನೆಲ್ಲಮಾಡಿದೆ? 
ಸಂಧಿಯನ್ನೇಕೆ ಮಾಡಲಿಲ್ಲ. ಅಯ್ಯೋ ಸಂಧಿಗೆ ಮೊದಲೇ ನಾನು 
ಪಾಂಡವರ ಅಗ್ರಜನೆಂದು ತಿಳಿಸಿದ್ದರೆ, ನಾನು ಸುಯೋಧನನಿಗೆ 
ಹೇಳಿ ಅರ್ಧ ರಾಜ್ಯವನ್ನು ಹೇಗಾದರೂ ಮಾಡಿ ಕೊಡಿಸುತ್ತಿದ್ದೆನು. 
ಅದನ್ನೆಲ್ಲಾ ಬಿಟ್ಟು ನೀನು ಯುದ್ಧಕ್ಕೆ ಸಿದ್ಧ ಪಡಿಸಿಕೊಂಡಮೇಲೆ 
ನನಗರುಹಿದೆಯಲ್ಲಾ ? ಇದರ ಮೇಲೆ ಮಾತೆಯು ಬಂದು ಬಿಟ್ಟಿ 
ಬಾಣವನ್ನು ಪುನಃ ಬಿಡಕೂಡದೆಂಬ ಪ್ರಮಾಣವನ್ನು ತೆಗೆದುಕೊಂಡು 
ಹೋದಳು. « ಪಾಸವದತ್ತ' ಬಾಣವು ಘಟೋತ್ಕಚನಿಗೆಂದು ತಿಳಿ 
ಯಿತು. ವಜ್ರಕವಜವನ್ನು ದೇವೇಂದ್ರನು ಕಿತ್ತುಕೊಂಡು ಹೋ 
ದನು, ನನ್ನ ಮನಸ್ಸಿನ ಉತ್ಸಾಹವೆಲ್ಲವೂ ಶ್ರೀಕೃಷ್ಣನಿಂದ ಅಡಗಿ 

ಹೋಯಿತು. ಗುರುಶಾಪವೂ ಸಮುಯುಕ್ಕೆ ಸರಿಯಾಗಿ ಫಲಿಸುವುದು, 
ಇಷ್ಟು ತಿಳಿಯಿತು. ಪಾ೦ಡವರ ಕಡೆ ಶ್ರೀಕೃಷ್ಣನಿರುವಾಗ ಅವರಿಗೆ 
ಖಂಡಿತವಾಗಿಯೂ ಸೋಲಾಗುವುದಿಲ್ಲ. ಸುಯೋಧನನು ನಿಜ 
ವಾಗಿಯೂ ಸೋಲುವನು. ಅದಕ್ಕೆ ಮೊದಲೇ ನಾನಂತೂ ಸಾಯಲೇ 
ಬೇಕಾಗಿರುವುದು. ಅಂತೂ ಸುಯೋಧನನು ಕೆಟ್ಟು ಹೋಗುವನು. 
ಇನ್ನೇನು? ನನ್ನನ್ನೇ ನಂಬಿದ್ದ ದುರ್ಯೋಧನನಿಗೆ ನಾನು ಮೋಸ 
ವನ್ನು ಖಂಡಿತವಾಗಿಯೂ ಮಾಡಲಾರೆನು, ನನ್ನ ಸರ್ವಸ ವೂ 
ಅಂದೇ ಹಾಳಾಗಿ ಹೋಗಲಿ. ನಾನು ಮಾತ್ರ ಸತ್ಯವಾಗಿಯೂ ಸಾ ಮಿ 
ದ್ರೋಹವನ್ನಾಚರಿಸೆನು. ಇನ್ನು ಹೋಗಿ ಯುದ್ಧಕಾರ್ಯಕ್ಕೆ 
ಗಮನಿಸಬೇಕು. (ಹೋಗುವನು) 


ಕ 


ಐದನೆಯ ನೋಟಿ. 
(ಅಭಿಮನ್ಯುವೂ, ಅರ್ಜುನನೂ ಇರುವರು) 


ಅರ್ಜುನ:--ಗುಣಕ್ಕೆ ಮತ್ಸರವೇನು ? ಅಭಿಮನ್ಯೂ ನಿಜವಾಗಿಯೂ 
ಇಲ್ಲ. ಕರ್ಣನು ನನ್ನ ವೈರಿ ಅವನಾ ಬಿರುನುಡಿಗಳು ನನ್ನ 
ಹೃದಯವನ್ನು ಬಿರಿಯುತ್ತಿವೆ. ಆದರೆ ಅವನ ಒಳ್ಳೆಯ 
ಗುಣಗಳು ಎಂತಹವರನ್ನಾದರೂ ಮುಗ್ಗ ರನ್ನಾಗಿ ಮಾಡಿ ಬಿಡು 
ವುವು,, ಅವನೊಡನೆ ನಾನು ಎರಡು ಮೂರು ಸಲಕಾದಿರುವೆನು. 
ಅವನು ನನ್ನ ಸಮ ಬಲನು. ಅವನೊಡನೆ ಕಾದಲು, ಶ್ರೀಕೃಷ್ಣ ನಿ 
ಗೊಬ್ಬನಿಗೇ ಸಾಧ್ಯ. ಅವನು ನಿಜವಾಗಿಯೂ ವೀರಪುರುಷನು. 
ಸ್ವಾಮಿ ಭಕ್ತ. ಕಂದಾ, ಇದ್ದರೆ ಆಕರ್ಣನಂತಹ ಸ್ನೇಹಿತನಿರಬೇಕು; 
ಅಂತಹ ವೀರನಿರಬೇಕು; ಅಂತಹ ವಿಶ್ವಾಸಿಯಿರಬೇಕು; ಅವನ 
ಸ್ನೇಹವು ನೈಸರ್ಗಿಕವಾಗಿ ಸರಳವಾಗಿ ಬರುವುದು. ಅವನ ವಿಶ್ವಾ 
ಸವು ಅಕೃತಿಮವಾಗಿ ನಿಷ್ಕಪಟವಾಗಿ ತೋರಿಸಲ್ಪಡುವುದು, ಅವನು 

ದಾನದಲ್ಲಿ ಶೂರನು. ಒಂದುಸಲ ತನ್ನ ಕಮನೆಯನಸ್ನೊಡಿಸಿ, ಅಲ್ಲಿದ್ದ 
ಕಟ್ಟಿಗೆಯನ್ಕೊಬ್ಬ ಬಡವನಿಗೆ ದಾನ ಮಾಡಿದನಂತೆ, ಅವನು ಆವಾ 
ಗಲೂ ಧರ್ಮಕ್ಕೆ ಕಟ್ಟುಬಿದ್ದು ನಡೆಯುವನು. ದೇವಬಾಹ್ಮಣರಲ್ಲಿ 
ಭಕ್ತಿಯುಳ್ಳೆ ವನು. ಅಧರ್ಮದ ಗುಂಪಿನಲ್ಲಿದ್ದ ರೂ, ಧರ್ಮ ಮೂರ್ತಿ 
ಯಾಗಿ, ಕೌರವರ ಸಮೂಹವನೆಲ್ಲಾ ಬೆಳಗುತ್ತಿ ರುವನು, ಅವನಿಲ್ಲ 
ದಿದ್ದಿ ದ್ದರೆ ದುರ್ಯೋಧನನು ಇದುವರೆಗೂ ಚಕ್ರವರ್ತಿಯಾಗಿ ನಿಲ್ಲು 
ತ್ತಿದ್ದನೇ? ಮಗೂ, ಅವನು ಶತ್ರುವೆಂದು ತಿಳಿದು ಅವನ ಗುಣಗಳಿಗೆ 
ದೋಷಾರೋಪಣೆ ಮಾಡಲೆ ? ಅದು ಸಾಧ್ಯವೂ ಇಲ್ಲ. ಮಗೂ 
ಕರ್ಣನಂತೆ ನೀನು ಧರ್ಮದಲ್ಲಿರಬೇಕು. ತಿಳಿಯಿತೆ ಅಭಿಮನ್ಯೂ. 


ಅಭಿಮನ್ಯು: ತಂದೆಯೆ; ಕರ್ಣನ ಇಷ್ಟೊಂದು ಗುಣಗಳನ್ನು ಚಿತ್ರವಿಚಿತ್ರ 
ವಾಗಿ ವರ್ಣಿಸಿದೆಯಲ್ಲ? ಮತ್ತೆ ಅಂತಹೆ ಗುಣವಂತ, ಧಾರ್ಮಿಕ 
ನೊಡನೆ ನಿನ್ನ ವೈರವು ಧರ್ಮಸಮ್ಮತವೇ? ಅವನಿಗೂ ನಿನಗೂ 
ಪ್ರಬಲ ದ್ವೇಷವು ತಲೆದೋರಿದ್ದ ರೂ, ಅವನ ಗುಣಗಳನ್ನು ವರ್ಣಿಸು 
ವೆಯೇಕೆ? ಮತ್ತು ಅಂತಹ ಗುಣನಂತನನ್ನು ಕೊಲ್ಲಲು ಹೋಗು 
ವೆಯೇಕೆ? ಈ ಸಮರ ಸಮಯದಲ್ಲಿ ಶತ್ರುಪಕ್ಷದವರ ಸುಗುಣ 
ಗಳನ್ನು ವರ್ಣಿಸಲು ವೀರಾವೇಶವೆಂತುಂಟಾಗುವುದು ? 


ಅರ್ಜುನ: ಅಭಿಮನ್ಯು, ಗುಣವನ್ನು ಕಂಡುಹಿಡಿಯಲು, ಶತ್ರುವೂ, 
ಮಿತ್ರನೂ ಬೇರೆಯಾಗಿರಬೇಳೇ? ಶತುುವಿನಲ್ಲಿಯೂ ಒಳ್ಳೆಯ ಗುಣ 
ಗುಣಗಳಿರುವುವಿಲ್ಲವೆ ? ಮನ್ಯೂ, ಅವನ ಗುಣಗಳನ್ನು ವರ್ಣಿಸ್ಮಿ 
ಮತ್ತೇಕೆ ಅವನನ್ನು ಕೊಲ್ಲುವೆಯೆ೦ದು ಕೇಳುವಿಯಾ ? ಅದಕೂ 
ಸಮಾಧಾನ ಹೇಳುವೆನು ಕೇಳು. ಕರ್ಣನು ಅಷ್ಟು ಧೀರೋದಾತ್ತ 
ಗಭೀರತಮ ಪುರುಷನಾಗಿದ್ದ ರೂ, ನನ್ನ ಕಣ್ಣ ಮುಂದೆ ದೌಪನಿಯ 
ನಿಂದೆಯನ್ನು ತುಂಬಿದ ಸಭೆಯಲ್ಲಿ ಮಾಡಿರುವನು. ಮತ್ತು ರೋಷಾ 
ವೇಶದಿಂದ ನಾನಾಗ, ಅವನ ಶಿರಸ್ಸನ್ನು ಖಂಡಿಸುನೆನೆಂದು ಪ್ರತಿತ್ನಿ 
ಮಾಡಿದೆನು, ಕ್ಷತ್ರಿಯನು ತನ್ನ ಪ್ರತಿಜ್ಞೆ ಗೆ ಎಂದಿಗೂ ತಪ್ಪಲಾರನು, 

ಅದನ್ನೇ ಸಾಧಿಸುವನು. ಬಾಲನೆ, ಯುದ್ಧ ದಲ್ಲಿ ಮಾಡಬೇಕಾ 
ದುದನ್ಮು ಮುಂದುವರಿದು ಮಾಡಿ ಸ್ಲತ್ರಿಯ ಕುಲದ ಕೀರ್ತಿಯನ್ನು 
ಹೆಚ್ಚಿಸುವೆನು. ವ್ಯಾಮೋಹ! ಮಾಯೆ! ಛೆ!!! ಇವೆಲ್ಲಕ್ಕೂ 
ಇದು ಹೇಗೆ ಸಮಯವಾದೀತು ? ಆದುದರಿಂದ, ನಾನು ಅನ್ಯಾಯ 
ವಲ್ಲದ ಯುದ್ಧ ದಲ್ಲಿ, ಧರ್ಮಸಮ್ಮತವಾದ ನ್ಯಾಯಸಮರದಲ್ಲಿ, ಅವೆ 
ನೊಡನೆ ಸರಿಯಾಗಿ ಕಾದು, ಅವನನ್ನು ಕೊಲ್ಲುವೆನು. ಅದು ಸಾಧ್ಯ 
ವಾಗದೇ ಹೋದರೆ ನಾನು ಅವನ ಬಾಣಗಳಿಗೆ ಆಹುತಿಯಾಗುವೆನು. 


ಅಭಿಮನ್ಯು: ಪಿತನ ಕರ್ಣನಂತಹ ನ್ಯಾಯ ಸಮ್ಮತಿಯ ನೀಚ 
ದುರ್ಯೋಧನನ ಬಳಿ ಇರುವುದೇಕೆ ? 


ಅರ್ಜುನ: ಮಗೂ, ಅವನ ಜನ್ಮವು ಯಾವುದೋ ಉಜ್ಜ ವಂಶದಲ್ಲಿ 
ಆಗಿರಬೇಕು, ಆದರೆ ಅವನನ್ನು ಒಬ್ಬ ಸೂತನು ಸಾಕಿದನ್ನು 
ಅದರಿಂದ ಅವನು ಸೂತ ಪುತ್ರನೆಂದು ಪ್ರಸಿದ್ಧಿ ಹೊಂದಿದನು. 
ನನಗೂ ಅವನಿಗೂ ಯುದ್ಧವಾದಾಗ ಎಲ್ಲರೂ, ಸೂಶ ಪುತ್ರನೆಂದು 
ಅವನನ್ನು ಹೀಯಾಳಿಸಿದರು. ವಿದ್ಯೆಯನ್ನು ಕಲಿಸಲು ಅಸ್ತ್ರವಿದ್ಧಾ 
ಚಾರ್ಯರಾದ ದ್ರೋಣಾಚಾರ್ಯರು ಒಪ್ಪಲಿಲ್ಲ ಮತ್ತು ಮೋಸ 
ದಿಂದ ಪರಶುರಾಮರಲ್ಲಿ ವಿದ್ಯೆ ಕಲಿತು ಗುರುಶಾಪಕ್ಕೆ ಗುರಿಯಾದನ್ನು 
ಬಳಿಕ « ಸೂತ್ಯ ಸೂತ' ನೆಂದು ಜಗವು ಅವನನ್ನು ದೂಡಿಬಿಟ್ಟ್ವಾಗ್ಯ 
ಸುಯೋಧನನು ಅವನ ಶೌರ್ಯಕ್ಕೆ ಮೆಚ್ಚಿ ಅವನನ್ನು ಅಂಗರಾಜ್ಯಾ 
ಧಿಪನನ್ನಾಗಿ ಮಾಡಿದನು. ಅದೇ ಉಪಕಾರಕ್ಕೆ, ಕೃತಜ್ಞ ತಾ ಪೂರ್ವ 
ಕವಾಗಿ ಆ ವೀರನು ದುರ್ಯೋಧನನು ಹೇಳಿದಂತೆ ಕೇಳಿಕೊಂಡು, 
ಸ್ವಾಮಿ ದ್ರೋಹಿ ಯೆನಿಸಿಕೊಳ್ಳದೆ, ಸ್ವಾಮಿ ಭಕ್ತನೆನಿಸಿಕೊಂಡು, 
ಧರ್ಮದಲ್ಲಿಯೇ ನಡೆಯುತ್ತಿರುವನು. ಅಭಿಮನ್ಯೂ, ಅವನಂತೆ 
ನೀನೂ ದಾನ ಶೂರನೆನಿಸಿಕೊಳ್ಳಬೇಕು. ಅವನಂತೆ, ವೀರರ ಮಣಿ 
ಕಿರೀಟಿ ನೆನಿಸಿಕೊಳ್ಳಬೇಕು, ಉದಾರಚಿತ್ತನಾಗಿರಬೇಕು. ಈ 
ಯುದ್ಧದಲ್ಲಿ ಆರಾರು ಹೇಗೆ ಹೇಗೆ ಆಗುವರೆಂಬ ನಿಯಮವಿಲ್ಲ. 

ನಾನೇ ಸಾಯಬಹುದು. ನೀನು ನನ್ನೀ ಬುದ್ದಿ ವಾದಗಳನ್ನು ಜಿನ್ನಾಗಿ 
ನೆನಪಿನಲ್ಲಿಟ್ಟು ಕೊಂಡಿರು. 


ಅಭಿಮನ್ಯು ;--ತಂದೆಯೆ, ಆತನು ಅಂಥಾ ಉದಾರ ಜರಿತನೆ? ಆತನನ್ನು 
ನಾನೆಂದು ನೋಡಿಆನಂದಿಸಬೀಕು? ಆ ಮಹಾ ಪುರುಷನ 
ದರ್ಶನ ಮಾಡದಿದ್ದರೆ, ನನ್ನ ಜನ್ಮವಿದ್ದೇನು ಫಲ? ದ್ರೌಪದಿ 
ಮಾತೆಯನ್ನು ನಿ೦ದಿಸಿದನೆಂದು ತಿಳಿದು ಆತನು ಮಹಾ ನೀಚನೆಂದು 
ನಾನು ತಿಳಿದಿದ್ದನು. ಆದರೆ ಈಗ ನಿನ್ನ ಉಪದೇಶವು ಕರ್ಣನ 
ವಿಷಯದಲ್ಲಿನ ಭಕ್ತಿಯನ್ನು ಹೆಚ್ಚಿಸಿ, ಉದಾರತರ ಗಂಭೀರ ವಿಷಯ 
ಗಳಿಗೆ ದಾರಿ ಕೊಡುತ್ತಿರುವುದು. ಆತನನ್ನು ಎಲ್ಲಿ ನೋಡಲಾಗು 
ವುದು ? ತಂದೆಯೆ, ಎಲ್ಲಿಗೆ ಹೋದರೆ ಆತನ ಸಂದರ್ಶನವಾಗ 
ಬಹುದು ? ಆತನ `ವೀರತೆಯ ಗಂಭೀರವನ್ನು ನೋಡಿ ಆನಂದಿಸುವ 
ಪುಣ್ಯವು ನನಗಿದೆಯೋ ಇಲ್ಲವೋ? ಈಗ ತುಂಬ ಹೊತ್ತಾಗುತ್ತ 
ಬಂದಿತು. ನಾಳೆ ಉಳಿದ ವಿಷಯಗಳನ್ನು ಚರ್ಚಿ ಸೋಣ, ಈಗ 
ಮಾತೆಯು ನನಗೋಸ್ಕರ ಕಾದಿರಬಹುದು, ನಾನಿನ್ನು ಹೋಗಿ 
ಬರುವೆನು. (ಸ್ವಗತು ಕೃತಜ್ಞ ತಾ ಶಿಕೋಮಣಿಯಾದ ಕರ್ಣನ, 
ಎಂದಿಗೆ ನನಗೆ ನಿನ್ನ ಪಾದ ದರುಶನ ಪ್ರಾಪ್ತಿ? ಪರಮಾತ್ಮನ 
ಕೃಪೆ ಯೆಂದೋ? (ಹೋಗುವರು) 


(ತೆಕೆಜೀಳೆವುದು.) 


ನಾಲ ನೆಯ ಅ೦ಕವು. 


ಒಂದನೆಯ ನೋಟಿ 
(ದುರ್ಯೋಧನ ರಾಜ ಸಭೆ, ಕರ್ಣ, ಶಕುನಿ ಸುಯೋಧನ, 
ದ್ರೋಣಾಚಾರ್ಯರು ಪರಿವಾರದ ಜನರು ಇರುವರು) 


ದುರ್ಯೊೋಧನ:--(ನಿಟ್ಟುಸಿರು ಬಿಟ್ಟು) ನಾನು ಕೌರವೇಶ್ವರನಾಗಿರು 
ವೆನು ನನ್ನಾಸೆಯನ್ನು ತೀರಿಸಲು ಇಲ್ಲಿ ಸಮರ್ಥರಾರೂ ಇಲ್ಲ. 
ಸಾವಿರಾರು ರಾಜರನ್ನು ನನ್ನ ಸ್ಸೈಕೆಳಗಿಟ್ಟು ಆಳುತ್ತಿ ದ್ದ ರೂ ಅನ್ನಾರ್ಥಿ 
ಗಳಾಗಿ ಎಲ್ಲರೂ ಇರುವರೇ ಹೊರತು ನನ್ನ ಕಷ್ಟಕಾಲದಲ್ಲಿ ನನ್ನ 
ಸಹಾಯಕ್ಕೆ ಯಾರೂ ಬರಲಾರರು. ಇಂತಹೆ ಸ್ವಾಮಿದ್ರೋಹಿ 
ಗಳನ್ನು ನಾನು ಸಲಹಿದೆನು. ಈಗ ಮಾತನಾಡಿ ಪ್ರಯೋಜನವೇನು? 
ಕುರುಪಿತಾಮಹರಿಗೆ ಸೇನಾಧಿಕಾರಿಯ ಪಟ್ಟಿವನ್ನು ಸಟ್ಟಿದೆನ್ನು 
ಅವರು ಪಾಂಡವರ ಹಿತೈಷಿಗಳೆಂದು ತಿಳಿದಿದ್ದೆ, ಅವರೂ 
ಪಾಂಡವ ಸೈನಿಕರಲ್ಲಿ ಅನೇಕರನ್ನು ಕೊಂದರೇ ವಿನಹ ಮತ್ತೆ 
ಮುಖ್ಯಸ್ಥರಾದ ಪಾಂಡವರಲ್ಲಿ ಒಬ್ಬನೂ ಸಾಯಲಿಲ್ಲ, ಕಡೆಗೆ 
ಭೀಷ್ಮಾಚಾರ್ಯರು ತಿಖಂಡಿಯ ನೆವವನ್ನಿಟ್ಟು ಕೊಂಡು ಶರಶಯ್ಕೈ 
ಯಲ್ಲಿ ಮಲಗಿದರು. ಈಗ ಗುರುಗಳಿಗೆ ಪಟ್ಟಿ ಕಟ್ಟಿ ದೆನು. ಗುರು 
ಗಳೂ ಪಾ೦ಡವರ ಹಿತಚಿಂತಕೆರಾಗಿದ್ದು, ಪಾಂಡವರನ್ನೇ ಹೇಗೆ 
ಕೊಲ್ಲುವರು? ಅವರು ಪಾಂಡವರಿಗೆ ಹೇಗೆ ದ್ರೋಹವಾಡಲಾ 
ಪರು? ಪಾಪ! ಅದು ಅವರ ತಪ್ಪೇನೂ ಅಲ್ಲ. ಅವರಿಷ್ಟಬಂದಂತೆ 
ಮಾಡಲಿ! ಅಂತೂ ನಮ್ಮ ಸರ್ವನಾಶವಾಯಿತು. ಇನ್ನು ಕೌರವೇ 
ಶ್ವರನ ಮರಣವೊ೦ದಾಗಬೇಕಾಗಿದೆ. ಅದೂ ಆಗಿಹೋದರೆ, ಆಗ 
ಎಲ್ಲರೂ ಸುಖದಿಂದಿರಬಹುದು. 


84 


ಕರ್ಣ:(ಸ್ವಾಮಿಭಕ್ತಿಯಿಂದ) ಸುಯೋಧನನೆ, ಕೌರವೇಶ್ವರನೆ, ಇಂತೀ 
ಪರಿ ಮಾತನಾಡಬಾರದು. ನಮ್ಮಂತಹ ಶೂರರು ಬದುಕಿರುವಾಗ 
ದ್ರೋಣಾಚಾರ್ಯರೆಂಥ ಅಸ್ತ್ರವಿದ್ಯಾ ನಿಪ್ರಣರಿರುವಾಗ, ನೀನು. 
ಭಯಪಡಬಾರದು, ಆಚಾರ್ಯರು ಎಂದಿಗೂ ಸ್ವಾಮಿ ದ್ರೋಹ 
ವನ್ನು ಮಾಡಲಾರರು. ಅಕಸ್ಮಾತ್‌ ಯುದ್ಧ ದಲ್ಲಿ ಸೋತರೇ ವಿನಹ 
ಮತ್ತೆ ಬೇರೆಯೆಂದು ತಿಳಿಯಬೇಡ. ಅವರು ಸ್ವಾಮಿದ್ರೋಹೆದ 
ಕಣವನ್ನೂ ಸಹೆ ಮನಸ್ಸಿನಲ್ಲಿಟ್ಟಿ ಲ್ಲ ಮನಸ್ಸು ಮಾಡಿದರೆ ಅವರೀಗ 
ಪಾಂಡವರನ್ನು (ಸ್ವಗತ) ಅಯ್ಯೋ ನನ್ನ ತೆವ್ಮೂಂದಿರನ್ನು (ಪ್ರಕಾಶ) 
ನಿರ್ಮೂಲ ಮಾಡದೆ ಇರುವುದಿಲ್ಲ. ನೀನು ಹೆದರಬಾರದು. 


ಡುರ್ಯೋಧನ:--ಅಂಗಾಧಿಪನೆ, ಸುಮ್ಮನೆ ಗುರುಗಳ ಪಕ್ಚವನ್ನುವಹಿಸಿ 
ಮಾತನಾಡಬೇಡ, ಗುರುಗಳು ಮನಸ್ಸು ಮಾಡಿದರೆ, ಏನಾದರೂ 
ಮಾಡಬಲ್ಲರು. ಆದರೆ ಗುರುಗಳಿಗೆ ಪಾಂಡವರ ಹಿತಚಿಂತನೆ. 
ಏನುಮಾಡಿಯಾರು ? 


ದ್ರೋಣಾಚಾರ್ಯ :--ಸುಯೋಧನಾ, ದುರಾಲೋಚನನಾಗಿ ಮಾತ 
ನಾಡುತ್ತ, ನನ್ನನ್ನು ನಿಂದಿಸಬೇಡ. ನಾನು ಉದ್ದೇಶದಿ೦ದ ಪಾಂಡ 
ವರನ್ನು ಕ್ಷಮಿಸು 3 ಲ್ಲ. ಸ್ವಾಮಿದ್ರೋಹೆದ ಒಂದು ಕಿಡಿಗೂ ನಾನು 
ಅವಕಾಶಕೊಡಲಾರೆ. ನಾವುತಿಂದ ಮನೆಗಳಿಗೆ ಎರಡು ಬಗೆಯುವ 
ವರಲ್ಲ. ಸುಯೋಧನಾ, ನಾಳೆ ನಿನ್ನ ವೈರಿಗಳನ್ನು ಹೇಗೆ ಸೀಳುವೆ 
ನೆಂಬುದನ್ನು ನೋಡುತ್ತಿರು. 


ತಕುನಿ:-- ಕೌರವೇಶ್ವರಾ, ನೀನು ಹೀಗೆ ಭಯಪಡಲು ಕಾರಣವಿಲ್ಲ. 
ನಾನು ದ್ಯೂತದಲ್ಲಿ ನಿನಗೆ ಸಹಾಯ ಮಾಡಿದ್ದಾ ದರೂ ನೆನಪಿದೆಯೆ ? 
ನಾನು ಬದುಕಿರುವವರಿವಿಗೂ ನೀನು ಹೆದರಬೇಡ. ಬಹುಕಾಲ 
ದಿಂದಲೂ ನಿರೀಕ್ಷಿಸುತ್ತಿದ್ದ ಭಾರತ ಯುದ್ಧ ವು ಬಂದಿರುವಾಗಲೂ 
ಪಾಂಡವರ ನಿರ್ಮೂಲ ಮಾಡದೆ ಸುಮ್ಮನಿರಲಾದೀತೇ ? ಸುಯೋ 
ಧನಾ, ದ್ರೋಣಾಚಾರ್ಯರನ್ನು ಸಾಮಾನ್ಯರೆಂದಣಿಸಬೇಡ, ಅವರನು 


ರಿರಿ 


ಗ್ರಹದಿಂದಲ್ಲವೇ ಪಾರ್ಥನು ಅಷ್ಟು ವೀರಾಗ್ರಣಿಯಾದುದು. ಅವ 
ರಿಂದಲ್ಲವೊ ಧರ್ಮಜನು ರಥಯುದ್ಧದಲ್ಲಿ ನಿಪ್ರಣನಾದುದು, ಅವರನ್ನು 
ಅಲ್ಲಗೆಳೆಯಬೇಡ. ಅವರು ನಿನ್ನ ಬಲಗೈಯಂತಿರುವರು. 


ದುರ್ಯೋಧನ:--(ಆನ೦ದವನ್ನು ತೋರಿಸುತ್ತ) ಹಾಗಾದರೆ ಸರಿಹೋ 
ಯಿತು. ಅರ್ಜುನನನ್ನು ದ್ರೋಣಾಚಾರ್ಯರಾಗಲೀ, ಕರ್ಣನಾಗಲೀ, 
ಕೊಂದೇ ಕೊ೦ದುಬಿಡುವರು. ಅದರಲ್ಲಿ ಸಂಶಯವಿಲ್ಲ. ಭೀಮ 
ನನ್ನು ದುಶ್ವಾಸನಾಗಲೀ, ನಾನಾಗಲೀ ಕೊಂದುಬಿಡುವೆವು. ಶಕುನಿ 
ಮಾವನು ನಕುಲನನ್ನು ಕೊ೦ದುಬಿಡಲು, ಶಲ್ಯನು ಧರ್ಮರಾಜನನ್ನು 
ಹತಮಾಡುವನು. ಸಹದೇವನೊಬ್ಬನುತಾನೆ? ಅವನು ನಮಗೇನೂ 
ಅಪಾಯಮಾಡಲಾರನು. ಹಾಗೂ ಮಾಡುವುದಾದರೆ ಅವನನ್ನೂ 
ಕೊಂದುಬಿಟ್ಟರೆ, ನಮ್ಮ ಶತ್ರುಗಳು ನಿರ್ನಾಮವನ್ನು ಹೊಂದುವರು 
ಆಮೇಲೆ ನಮಗೇನೇನೂ ಭಯವಿಲ್ಲ. 

ಕರ್ಣ:- (ಸ್ವಗತ) ನನ್ನ ತಮ್ಮಂದಿರ ಸರ್ವನಾಶದ ಪ್ರಯತ್ನವಿದು. 
ಹೇಗೆ ಕೇಳುತ್ತಿ ರಲಿ? ನನ್ನ ಹೃದಯವು ರೋಷದಿಂದ ಕುದಿಯುತ್ತಿರು 
ವುದು. ಇನ್ನು ಕೇಳಲಾರೆನು, ಕೇಳಲಾರೆನು. ನಾನು ಅರ್ಜುನ 
ನನ್ನು ಕೊಲ್ಲಲೇ? (ಪ್ರಕಾಶ) ಕೌರವೇಶ್ವರಾ, ನಾನಿನ್ನು ಮನೆಗೆ 
ಹೋಗುವೆನು. ನನಗೆ ಬಹಳ ಕೆಲನವಿರುವುದು. 


ದುರ್ಯೂೋಧನ:-- ಏಳೆ ಕರ್ಣ, ಇಲ್ಲಿರಲಿಷ್ಟಪಡುವಂತಿಲ್ಲ, ಹೊರಡು. 


ಕರ್ಣ: ಸ್ವಾಮಿಯೇ ನನಗೇನೋ ಆಲಸ್ಯವಾಗಿದೆ. ಹೋಗಿಬರುವೆನು, 


(ಹೋಗುವನು). 
ದುರ್ಯೋಧನ:--ಆಚಾರ್ಯರೆ, ನಾಳೆ ಯುದ್ಧದಲ್ಲಿ ಸೈನ್ಯದ ವ್ಯವಸ್ಥೆಯು 
ಹೇಗಾಗಬೇಕು? 


ದ್ರೋಣಾಚಾರ್ಯರು: -(ಸುಯೋಧನನ ಮನವೊಳಿಸಿಕೊಳ್ಳಲು) ಕೌರ 
ವೇಶ್ವರಾ, ನಾನಿರುವಾಗ ಭಯಪಡಬೇಡ. ನಾಳೆ ನಾನು ಸೈನ್ಯದಲ್ಲಿ 

ಸಹೆಪ್ರದಳೆಗಳ ಪದ್ಮವನ್ನು ರಚಿಸುವೆನು. ಆ ಪದ್ಮವನ್ನು ಭೇದಿಸಲು 
ಯಾರಿಗೂ ಅಳವಿಲ್ಲ ನಾನು ಮೂರುಸಾರಿ ಪ್ರತಿಜ್ಞೆ ಮಾಡುವೆನು. 
ಆ ಪದ್ಧ ವ್ಯೂಹದಲ್ಲಿ ಹೊಕ್ಕ ವನು ಎಂತಹ ಧೀರಪುರುಷನೇ, ಆಗಿರಲಿ, 
ಮರಳಿ ಮನೆಗೆ ಹೋದರೆ, ಆಗ ನನ್ನ ಸಮಸ್ತ ಬಿರುದುಗಳನ್ನೂ 
ಬಿಟ್ಟು ಬಿಟ್ಟು, ನಿಂದ್ಯನಾಗುವೆನು. ಆಪ ವ್ಯೂಹದಲ್ಲಿ, ಅರ್ಜನ 
ನನ್ನೇ ಆಗಲಿ, ಧರ್ಮರಾಜನನ್ನೇ ಆಗಲಿ, ನಾನು ಕಟ್ಟಿ ಬಿಡುವೆನು. 
ಸುಯೋಧನ, ನಾಳೆ ಪದ್ಯ ಪ್ಯೂಹೆದ ಕಲಾ ಕೌಶಲವನ್ನಾದರೂ 
ನೋಡಿ ಆನಂದಿನು. 


'ಸಂಶಸ್ತ ಕರು:--ಸುಯೋಧನಾ, ನೀನು ಇನ್ನು ಭಯಪಡಬೇಡ, ನಾಳೆ 
ಅರ್ಜುನನನ್ನು ಬಂಡಿತವಾಗಿ ಕೊಂದುಬಿಡುವೆವು. ನಿನ್ನ ಶತ್ರುಗಳು 
ಮರಣ ಹೊಂದದರೆಂದು ಇನ್ನು ತಿಳಿ ಬಾ ಹೋಗೋಣ. 

(ಹೋಗುವರು) 


ಎರಡನೆಯ ನೋಟ. 
(ಅರ್ಜುನನೂ, ಸಂಶಪ್ತಕರ ದೂತರೂ ಇರುವರು.) 


ಸಂಶಪ್ತ ಕರ ದೂತರು: ಪಾರ್ಥನೆ, ನಮ್ಮ ಒಡೆಯರು ಹೀಗೆ ಹೇಳಿ ಕಳಿ 
ಸಿರುವರು. ದೂತನು ಯಥಾರ್ಥವಾದುದನ್ನೇ ಹೇಳಬೇಕು. ಇಲ್ಲಿ 
ದೂತರಿಗೆ ಶಿಳ್ಸೆಯಿಲ್ಲವೆ೦ದು ತಿಳಿದು, ನಾನು ನಮ್ಮ ಒಡೆಯರು ಹೇಳಿ 
ಕಳುಹಿಸಿದುದನ್ನು ನಿರ್ಭಯವಾಗಿ ಹೇಳಬಹುದೇ? 


ಅರ್ಜುನ:-- ಭಯವೇನು? ದೂತರಿಗೆ ಎಂದಿಗೂ ಶಿಕ್ಷೆಯನ್ನು ವಿಧಿಸಿ 
ದುದನ್ನು ನಾನು ಕೇಳರಿಯೆನು. ನೀವು ಇಷ್ಟುದಿನ ದೂತ್ಯ 
ಮಾಡಿಯೂ, ದೂತರಿಗೆ ಶಿಕ್ಲೆಯಿಲ್ಲವೆಂದು ನಿಮಗೆ ತಿಳಿಯದೇ 
ಹೋಯಿತೇ? ನಿರ್ಭಯವಾಗಿ, ನಿಮ್ಮ ಸ್ವಾಮಿಯು ಏನೇನನ್ನು 
ಹೇಳಿರುವನೋ ಅದನ್ನು ತಿಳಿಸಬೇಕು. ಎಳ್ಳಷ್ಟೂ ಭಯಪಡಬೇಡಿ. 

ದೂತರು:--ಹಾಗಾದರೆ, ಕೇಳಿ, ನಮ್ಮ ಒಡೆಯರಿಗೆ  ಸಂಶಪ್ತಕರು' 
ಎಂಬ ಹೆಸರಿದೆ. ಅವರು ನಿಮ್ಮನ್ನು ಕೊಲ್ಲುವರೆಂದು ಪ್ರತಿಜ್ಞೆ 
ಮಾಡಿರುವರು, 


ಅರ್ಜುನ:--ಸಂಶಪ್ತಕರು ಯಾರೆಂಬುದು ನನಗೆ ತಿಳಿಯದೆ? ಅವ 
ರೇನೋ ನನ್ನನ್ನು ಕೊಲ್ಲುವುದಾಗಿ ಪ್ರತಿಜ್ಞೆ ಮಾಡಿದ್ದರು ಸರಿ! ಈಗ 
ಯುದ್ಧ ಕ್ಕೆ ಕರೆಯುವರೇನು ? ಬರುವೆನು, ಅಸ್ಟೇ ತಾನೆ, ನಡೆ 
ಯಿರಿ ಇನ್ನು, 


ದೂತರು:--ಅಸ್ಟ್ರೇ ಅಲ್ಲ “ ನೀವು ಇಂದು ನಿಮ್ಮ ದೇವರಧ್ಯಾನವನ್ನು 
ಮಾಡಿಕೊ೦ಡು, ಪತ್ನೀ ಪುತ್ರರಿಗೆ ನಿಮ್ಮ ಜರಮ ಪ್ರಾರ್ಥನೆಯನ್ನು 
ತಿಳಿಸಿ, ಧರ್ಮರಾಜನಿಗೆ ಹೇಳಿ, ಅನುಮತಿ ಪಡೆದುಕೊಂಡು, ನಿಮ್ಮ 
ಮೃತ್ಯುವಿನ ದವಡೆಯಲ್ಲಿ ಹೊಗಲು ಸಿದ್ದರಾಗಿ, ಯುದ್ಧಕ್ಕೆ ಬರ 
ಬೇಕು. ಇದೇ ನಿಮಗೆ ಕಡೆಯ ದಿನವೆಂದು ತಿಳಿಯಬೇಕು. ಪೌರು 
ಷದಿ೦ದ ಹೋರಾಡಿ ವೀರಸ್ವರ್ಗದಲ್ಲಿ ನಿಮಗೆ ಸ್ಥಳವನ್ನು ಹುಡುಕಲು 
ನಮ್ಮ ಕಡೆಯವರನೇಕರು ಹೋಗಿರುವರು. ಇಂದು ವೀರಸ್ವರ್ಗ 
ವನ್ನು ನೋಡಿ ಆನಂದಿಸಬೇಕು” ಇಂದು ಸಂಶಪ್ತಕರು ಹೇಳಿ 
ಪಳುಹಿಸಿರುವರು. 


ಅಜು೯ನ:--(ನಕ್ಕು) ತಿಳಿಯಿತು, ನಡೆಯಿರಿ ಯುದ್ಧಕ್ಕೆ ಬರುವೆನು. 


ದೂತರು:--ಹೋಗಿ ಬರುವೆವು. (ಹೋಗುವರು) 


ಅರ್ಜುನ:;--(ಸ್ವಗತ) ಎಂದು ಸಂಶಪ್ತಕರೊಡನೆ ಕಾಳಗ! ಅವರು 
ನನ್ನೀ ಕ್ರೂರ ಬಾಣಗಳಿಗೆ ಆಹುತಿಯಾಗುವುದರಲ್ಲಿ ಸಂದೇಹವೇ 
ಇಲ್ಲ. ಪಾಪ! ಅವರಿಗೆ ಹೇಗೆ ತಿಳಿಯುವುದು ನನ್ನ ವಿಚಾರತರಂಗ 
ಗಳು. ಹೋಗಲಿ; ಆನಂದಿಸಲಿ; ಒಂದು ವೇಳೆ ನಾನು ಮೃತಿ ಹೊಂದಿ 
ದರೆ ವೀರಸ್ವರ್ಗವು ಸಿದ್ಧವಾಗಿಯೇ ಇರುವುದು, ಇಂದು ಸಂಶಪ್ತ 

ಕರಿಗೆ ಈ ಭೂಮಿಯಲ್ಲಿ ಸ್ಥಳವಿಲ್ಲ ಅಥವಾ ಸ್ಥಳಸಿಗಲಾರದು. 
(ನೋಡಿ) ಯಾರದು ಬರುತ್ತಿರುವವರು? ದೂತರೇನು! ಇರ 
ಬಹುದು (ಪ್ರಕಾಶ) ಯಾರದು ? ದೂತರೇನು? 


ದೂತರು:--( ಪ್ರವೇಶಿಸಿ) ನಾವು ದ್ರೋಣಾಚಾರ್ಯರಕಡೆಯ ದೂತರು, 


ಅರ್ಜುನ: (ಸ್ವಗತ) ಇದೇನಿದು ವಿಚಿತ್ರ? ಸಂಶಪ್ತಕರೂ ಹೇಳಿ ಕಳು 
ಹಿಸಿರುವರು; ಇತ್ತ ಗುರುಗಳೂ ಹೇಳಿಕಳುಹಿಸಿರುವರು. ಎರಡೂ 
ಕಡೆಗೆ ಒಬ್ಬನೇ ಹೇಗೆ ಕಾದಲಾದೀತು ? ಇರಲಿ; ಇವರು ನನ್ನನ್ನು 
ಕರೆಯಲು ಬ೦ದರೋ, ಅಥವಾ ಬೇರೆಯವರನ್ನು ಕರೆಯಲು 
ಬಂದರೋ? (ಪ್ರಕಾಶ) ಗುರುಗಳು ಯಾರೊಡನೆ ಯುದ್ಧಮಾ 
ಡಲು ಹೇಳಿ ಕಳುಹಿಸಿರುವರು. ನಿರ್ಭಯವಾಗಿ, ಬೇಗ ಬೇಗನೆ, 
ಹೇಳಿ. 


ದೂತರು: ಭಯವಿಲ್ಲವೇನು? ಹಾಗಾದರೆ ಹೇಳುವೆವು ಕೇಳಿ. ದ್ರೋಣಾ 
ಚಾರ್ಯರು ಇಂದು ಸೇನಾಧಿಪತಿಗಳು. ಅವರ ಪರಾಕ್ರಮವು 
ನಿಮಗೆ ತಿಳಿದೇ ಇದೆ. ಅವರೊಡನೆ ಕಾದಲು ಸಾಕ್ಲಾತ್‌ ಪರ 
ಮೇಶ್ವರನಿಗೊಬ್ಬನಿಗೆ ಸಾಧ್ಯವೇ ಹೊರತು, ಬೇರೊಬ್ಬರಿಗೆ ಸಾಧ್ಯ 
ವಿಲ್ಲ. ಬಹಳ ಹೇಳಿಯೇನು ಪ್ರಯೋಜನ ? ಇಂದು ಪಾಂಡವರು 
ಮುಕ್ಕಣ್ಣ ನ ಸಹಾಯವನ್ನು ಪಡೆದುಕೊಂಡು ಬಂದರೂ, ಒಬ್ಬರು 
ಸಾಯಲೇಬೇಕು. ಒಬ್ಬರು ಅವರು ರಚಿಸಿರುವ ಅಗಾಧವಾದ. 
ಚಕ್ರರೂಪದಿಂದಿರುವ ಪದ್ಮವ್ಯೂಹಕ್ಕೆ ಬಲಿಯಾಗಲೇಬೇಕು. ಇಂದು 
ಅವರು ಅಸಾಧ್ಯವಾದ ರೋಷದಲ್ಲಿರುವರು. ನೀವು ಎಷ್ಟೇ ಜನರ 
ಸಹಾಯದಿಂದ ಬಂದರೂ, ಆ ಪದ್ಧವ್ಯೂಹವನ್ನು ಭೇದಿಸಲು ಯಾ 
ರಿಂದಲೂ ಸಾಧ್ಯವಿಲ್ಲ. 


ಅರ್ಜುನ:--ಗುರುಗಳು ಪದ್ಮವ್ಯೂಹವನ್ನು ರಚಿಸಿರುವರೇನು? ಯುದ್ಧಕ್ಕೆ 
ಯಾರನ್ನು ಕರೆದರು ? 

ದೂತರು:-ಅಹುದು; ದ್ರೋಣಾಚಾರ್ಯರು ಬಹುವಿಶಾಲವಾಗಿ ಪದ್ಮವ್ಯೂಹೆ 
ವನ್ನು ಬಹು ಕೌಶಲ್ಯದಿ೦ದ ರಚಿಸಿರುವರು. ಅದರಲ್ಲಿ ಹೋಗುವುದೇ 
ಬಹಳ ಕಷ್ಟವು. ಒಂದುವೇಳೆ ಏನೋ ಪುರಾತನಕಾಲದ ಪುಣ್ಯ 
ಬಲದಿಂದ ಅದನ್ನು ಸೀಳಿ ಒಳಕ್ಕೆ ಹೋದರೂ, ಒಳಗಿನಿಂದ ಹೊರಕ್ಕೆ 
ಬರುವುದು ಮಾತ್ರ ತೀರ ಅಸಾಧ್ಯವು, ಗುರುಗಳು, ಪದ್ಮ ವ್ಯೂಹದಲ್ಲಿ 
ಹೊಕ್ಕವನು ಮರಳಿ ಬಂದರೆ, ತಮ್ಮ ಬಿರುದುಗಳನ್ನೆಲ್ಲಾ ಬಿಟ್ಟು 
ಬಿಡುವರೆಂದು ಶಪಥಮಾಡಿರುವರು. ಇಂದಿನ ಯುದ್ದದಲ್ಲಿ ಧರ್ಮ 
ರಾಜನನ್ನಾದರೂ ಆಗಲಿ, ಅರ್ಜುನನ್ನೇ ಆಗಲಿ ಸೆರೆ ಹಿಡಿದು 
ಬಿಡುವರೆ೦ದು ಹೇಳಿಕೊಂಡಿರುವರು. ನಿಮ್ಮನ್ನು ಪರಶಿವನುಕೊಟ್ಟ 
ಪಾಶುಪತಾಸ್ತ್ರದಿಂದ ಸಹಿತರಾಗಿ ಯುದ್ಧ ಕ್ಕೆ ಬರಬೇಕೆಂದು ಹೇಳಿ 
ರುವರು. ನೀವು ತಪ್ಪದೆ ಯುದ್ಧಕ್ಕೆ ಬರಬೇಕು. ಇನ್ನು ನಾವು 
ಹೋಗಿಬರುವೆವು, 


ಅರ್ಜುನ: ಒಳ್ಳೆಯದು. (ಹೋಗುವರು) 





ಮೂರನೆಯ ನೋಟ. 
(ಅರ್ಜುನನೂ ಶ್ರೀಕೃಷ್ಣನೂ ಇರುವರು.) 


ಅರ್ಜುನ:--ಹೇ ಸ್ವಾಮಿಯೆ ಹೇಳು, ಬೇಗ ಹೇಳು, ಯಾವ ಸೈನ್ಯದಲ್ಲಿ 
ಯುದ್ಧ ವನ್ನಾರಂಭಿಸೋಣ? ಇತ್ತ ಸಂಶಪ್ತಕರು ನಾಲ್ಕು ಜನವೂ 
ಹೇಳಿಕಳಿಸಿರುವರು, ಅತ್ತ, ದ್ರೋಣಾಚಾರ್ಯರು ಹೇಳಿಕಳುಹಿಸಿರು 
ವರು; ನನಗೆ ದಿಕ್ಕುತೋರದಾಗಿದೆ. ನಾನು ಏನನ್ನೂ ಯೋಚಿಸ 
ಲಾರದವನಾಗಿದ್ದೇನೆ. 


ಶ್ರೀಕೃಷ್ಣ: ಇದಕ್ಕೇಕೆ ವ್ಯಸನ? ದ್ರೋಣಾಚಾರ್ಯರನ್ನು ಶೀಘ್ರವಾಗಿ 
ಸೋಲಿಸಬಹುದು. ಅಷ್ಟರಲ್ಲಿ ಸಂಶಪ್ತಕರು ಬರುವರು, ಅವರೊ 
ಡನೆಯೂ ಯುದ್ಧಮಾಡಿ ನಿನ್ನ ಪಾಶುಪತಾಸ್ತ್ರದಿಂದ ಅವರ ತಲೆಗಳ 
ನ್ನೆಲ್ಲಾ ಹಾರಿಸಿದೆ ಸರಿಹೋಗುತ್ತದೆಯಲ್ಲವೇ? 

ಅರ್ಜುನ:--ಸ್ವಾಮಿಯೆ, ಹಾಗಲ್ಲ ದ್ರೋಣಾಚಾರ್ಯರು ಭೀಕರ ವಾದ 
ಮಾಡಿರುವರ್ಮು ಅದಲ್ಲದೆ ಘೋರವಾಗಿ ಜಕ್ರರೂಪದಲ್ಲಿರುವ ಪದ್ಮ 


ವ್ಯೂಹವನ್ನೂ ರಚಿಸಿರುವರು, 
ಶ್ರೀಕೃಷ್ಣ: ಪಾರ್ಥನೇ, ಅನರೇನೆಂದು ಪ್ರತಿಜ್ಞೆ ಮಾಡಿರುವರು ಸ 


ಅರ್ಜುನ:--ಪರವಾತ್ಮನೆ, ಅವರು ನನ್ನನ್ನು ತಪ್ಪಿದರೆ, ಧರ್ಮಜನನ್ನು 
ಸೆರೆ ಹಿಡಿಯುವರಂತೆ. ಮತ್ತು ಭೀಷಣವಾದ ಆ ಚಕ್ರವ್ಯೂಹದಲ್ಲಿ 
ಹೊಕ್ಕವನು ಮತ್ತೆ ಹಿಂದಿರುಗಿದರೆ ಅವರು * ಚಾಪಕಲೇಶ್ವರ' 
ನೆಂಬ ಬಿರುದನ್ನು ಬಿಟ್ಟು ಬಿಡುವರಂತೆ. 


ಶ್ರೀಕೃಷ್ಣ :--ಪಾರ್ಥನೆ ನೀನು ಯಾರ್ಯಾರಿಗೆ ಹೇಗೇಗೆ ಉತ್ತರ 
ಕೊಟ್ಟಿರುವೆ? 


ಅರ್ಜುನ: ಸ್ವಾಮಿಯ, ಮೊದಲು ಬಂದನರು ಸಂಶಪ್ತಕರ ದೂತರು 
ಅವರಿಗೆ ನಾನು ಬರುವೆನೆಂದು ಹೇಳಿದೆನು ಮತ್ತು ದ್ರೋಣಾ 
ಚಾರ್ಯರಿಗೆ ಏನೂ ಉಕ್ತರವನ್ನು ಹೇಳಲಲ್ಲ. 


ಶ್ರೀಕೃಷ್ಣ ಈ ವಿಷಯವು ಬಹು ಸೂಕ್ಷ್ಮವಾದುದು. (ಸ್ವಗತ) ಫಲ್ಲು 
ಣನೆನ್ನ ಸಂಶಪ್ತಕರ ಬಳಿಗೆ ಕರೆದುಕೊಂಡು ಹೋದರೆ, ಪದ್ಮವ್ಯೂಹೆ 
ಭೇದನಕ್ಕೆ ಸರಿಯಾದವರು ಯಾರೂ ಇಲ್ಲ ಇವನನ್ನು ದ್ರೋಣಾ 
ಚಾರ್ಯರ ಬಳಿಗೆ ಕರೆದುಕೊಂಡು ಹೋದರೆ, ಇನನು ಪದ್ಮವ್ಯೂ 
ಹಕ್ಕೆ ಖಂಡಿತವಾಗಿಯೂ ಬಲಿಯಾಗುವನು. ಅಥವ ಧರ್ಮಜನು 
ಬಲಯಾಗಬೇಕಾಗುವುದು. ಯಾರು ಹೋದರೂ ಒಂದೇ ಫಲವು. 
ಅರ್ಜುನನು ಸತ್ತರೆ ಭಾರತ ಯುದ್ಧವು ಇಂದಿಗೇ ಮುಗಿಯುವುದು. 
ಧರ್ಮಜನು, ಅರ್ಜುನನು ಸತ್ತಬಳಿಕ ಬದುಕಿರಲಾರನು. ಅಲ್ಲಿಗೆ 
ಅನ್ಯಾಯಕ್ಕೆ ವಿಜಯವಾಗುವುದು. ಕರ್ಣನೂ ಸಾಯುವನು, 
ಖಂಡಿತ್ತ ಧರ್ಮರಾಜನು ಸತ್ತರೆ, ಇನ್ನೇನಿದೆ? ರಾಜ್ಯದಾ 


61 


ಶೆಯೇ ಹೋಯಿತು. ಯಾರೂ ಯುದ್ದಕ್ಕೆ ಮುಂದಾಗಿ ನಿಲ್ಲಲಾ 
ರರು. ಆಂತೂ ಈ ಪ್ರಸಂಗವು ಬಹು ಸೂಕ 4ನೇ ಸರಿ, ಇನ್ನಾರು 
ಹೋಗುವರು? ಯಾರೂಇಲ್ಲ. ಯಾರುಹೋಗದಿದ್ದ ರೂ ದ್ರೋಣನು. 
ಬಂದು ಧರ್ಮಜನನ್ನು ಹಿಡಿಯುವನು. ಬಹುಕಷ್ಟ, ಬಹುಕಷ್ಟ 
ಬಂದಿತು. ಈಗಿನ೦ತಹ ಕಷ್ಟಪ್ರಸಂಗವು ಇನ್ನೆಂದಿಗೂ ಬಂದೇ 
ಇರಲ್ಲಿಲ್ಲ. ಜಕ್ರವ್ಯೂಹೆ ಭೇಧನವನ್ನು ಬಲ್ಲವರಲ್ಲಿ ಅಭಿಮನ್ಯುವು 
ಒಬ್ಬನು. ಅಭಿಮನ್ಯುವಿಗೆ ಹೊಗಲು ಬರುವುದು, ಹಿಂದಿರುಗು 
ವುದಕ್ಕೆ ಬಾರದು ಅಯ್ಯೋ!! ಅಂತಹ ವಿರಾಗ್ರಣಿಯನ್ನು ಕಳೆದು: 
ಕೊಳ್ಳುವುದೆ? ಇಲ್ಲ, ಇಲ್ಲ ಅವನನ್ನು ಯುದ್ಧಕ್ಕೆ ಕಳಿಸಲೇಬೇಕಾಗು 
ವುದು. ಅವನು ಸತ್ತರೆ ಕೆಲಹೊತ್ತು ಮ್ಯಸನಪಡುವರು ಮಾತ್ರ 
ಮತ್ತು ಅಂತವನನ್ನು, ಕೊಂದರೆ೦ಬ ರೋಷದಿಂದ ಅರ್ಜುನನು 
ಕೌರವರ ಮೇಲೆ ಬೀಳುವನು. ಅಯ್ಯೋ ಇಷ್ಟುದಿನಗಳು ನಾನೇ 
ಸಾಕಿದ ಅಭಿಮನ್ಯುವನ್ನು ಹೇಗೆ ಕಳುಹಿಸಲಿ? ಅವನೊಬ್ಬನಿಂದ. 
ಈಗ ಇಬ್ಬರು ವೀರರುಳಿಯುವರು. ಅವನಿಂದ ಈಗ ಧರ್ಮವೂ, 
ನ್ಯಾಯವೂ ವಿಜಯಿಯಾಗುವುದು. ನನ್ನ ಅವತಾರಕ್ಕೆ ಫಲವಾಗಿ, 
ಕೌರವರು ಸಾಯಬೇಕು. ಇ೦ದು ಅಭಿಮನ್ಯುವು ಯುದ್ಧ ಕ್ರೈ 
ಹೋಗದಿದ್ದ ರೈ ನ್ಯಾಯವು ಚ್ಯುತಿ ಹೊಂದುವುದು. ಇದರಮೇಲೆ, 
ಅವನೂ ಯುದ್ಧಕ್ಕೆ೦ದು ಹೆಂಬಲಿಸುತ್ತಿದ್ದ ನು. ಅವನೇನು ಶೂರನ 
ಲ್ಲವೇ ? ಕೌರವರ ಸೇನೆಯನ್ನೆಲ್ಲಾ ಧ್ವಂಸಮಾಡದೆ ಇರಲಾರನೆ ? 
ಆಕೌರವರ ಮೇಲೆ ಬೆಂಕಿ ಕಾದುತ್ತಿದ್ದ ಅಭಿಮನ್ಯುವಿಗೆ ಇದೊಳ್ಳೆಯ 
ಸಮಯವು ಬಂದಿತು. ಅವನು ಗೆಲ್ಲುವನೇ? ಗೆಲ್ಲಬೇಕು, ನ್ಯಾಯ 
ಯುದ್ಧವಾದರೆ, ಅವನು ಖಂಡಿತ ಸೋಲಲಾರನ್ನು ಈ ಯುದ್ಧ 
ವನ್ನು ಬಿಟ್ಟರೆ, ಅವನು ಚಿರಜೀವಿಯಾಗುವನು. ಇರಲಿ, ಇರಲಿ, 
ಅಭಿಮನ್ಯುವು ಯುದ್ಧಕ್ಕೆ ಹೋಗದಿದ್ದ ಕೆ ಆಗುವುದೇ ಇಲ್ಲ. 
ಉತ್ತರೆಯ ನವ ಮಾಸಗಳ ಗರ್ಭಿಣಿಯಲ್ಲವೇ? ಆದರೇನು? ಅವನು 
ಯುದ್ಧದಲ್ಲಿ ಗೆದ್ದು ಹಿಂದಕ್ಕೆ ಬಂದೇ ಬರಬೇಕು....ಬೇಕು. 

ಅರ್ಜುನ :--ಸ್ವಾಮಿಯೆ, ಆವುದೂ ಬಗೆಹರಿಯಲಿಲ್ಲವೇ ? ಬಹಳ 
ಹೊತ್ತಿನಿಂದ ಯೋಚಿಸುತ್ತ ನಿಂತಿರುವೆ? ಯಾವಕಡೆಗೆ ಹೋ 
ಗೋಣ? 


ಶ್ರೀಕೃಷ್ಣ :--( ಕಷ್ಟದಿಂದ) ಅರ್ಜುನ್ಯಾ ನೀನು ಸಂಶಪ್ತಕರೊಡನೆ ಬರು 
ವುದಾಗಿ ಹೇಳಿದೆಯಲ್ಲವೆ ? ಅದೇ ರೀತಿಯಿಂದ ಈಗಲೂ, ನಿನ್ನ 
ವಚನವನ್ನು ಕಾಪಾಡಿಕೊಳ್ಳುವುದಕ್ಕಾದರೂ ನೀನು ಸಂಶಪ್ತರೂಡನೆ 
ಕಾದಬೇಕು. ರಥದಲ್ಲಿ ಕುಳಿತುಕೋ. ನಾನು ಸಾರಥಿಯಾಗಿ ರಥ 
ವನ್ನು ನಡೆಸುವೆನು. 


ಅರ್ಜುನ: ಸ್ವಾಮಿಯೆ, ಗುರುಗಳೊಡನೆ ಯುದ್ಧಕ್ಕಾಗಿ ಯಾರಾದರೂ 
ಹೋಗಬೇಕಲ್ಲವೆ ? ಯಾರೂ ಹೋಗುವವರಿಲ್ಲವೇ ! 


ಶ್ರೀಕೃಷ್ಣ :--(ಮತ್ಕೂ ಕಷ್ಟದಿಂದ) ಭಯಪಡಬೇಡ, ಅಭಿಮನ್ಯುವು 
ಜಾತ್ಕ ಶೂರನು. ಅವನಿಗೆ ಜಕೃವ್ಯೂಹ ಭೇದನವು ತಿಳಿದಿದೆ. ಅವನು 
ನಿಜವಾಗಿಯೂ ಕೌರವರನ್ನು ಗೆಲ್ಲುವನೆಂಬ ನಂಬಿಕೆಯು ಇದೆ, 
ನೀನ೦ಜಬೇಡ. 


ಅರ್ಜುನ: ನಿನ್ನ ಲೀಲಾ ವೈಚಿತ್ರವನ್ನು ಆರರಿಯಬಲ್ಲರು? ಸ್ವಾಮಿಯೆ, 
ಅಭಿಮನ್ಯುವು ಗೆಲ್ಲುವನೆಂಬ ನಂಬಿಕೆಯು ನಿನಗಿದ್ದರೆ ನಾನೇಕೆ 
ಅಂಜಲಿ, ಹಾಗಾದರೆ ಸಂಶಪ್ತಕರೊಡನೆ ಯುದ್ದಕ್ಕೆ ಹೊರಡೋಣ. 
ಅದೆಂತೇ ಇರಲಿ ಕ್ಲೃತಿ)ಯ ಕುಲೋತ್ಪನ್ನನಾರೇ ಆಗಲಿ ಯುದ್ಧಕ್ಕೆ 
ಹಿಂದೆಗೆಯಲೇ ಬಾರದು. (ಹೋಗುವರು) 


ನಾಲ್ಕನೆಯ ನೋಟಿ. 
(ಧರ್ಮರಾಜನು ಪೆರಿನಾರದವರೂ, ಅಭಿಮನ್ಮುವೂ ಇರುವರು) 


ಧರ್ಮರಾಯ:--ಮತ್ತೊಬ್ಬರನ್ನು ಪೃಥ್ವಿಯಮೇಲೆ ಕಾಣಲಾಗುವುದಿಲ್ಲ. 
ಈಗೇನು ಮಾಡುವುದು ಏನು ಮಾಡಲಿ? ಯಾರೂ ಹೋಗುವ 
ವರಿಲ್ಲ ಹೋಗದಿದ್ದರೆ ಕ್ಷತ್ರಿಯ ಕುಲದಲ್ಲಿ ಹೇಡಿಗಳನಿಸಿಕೊಂಡು 
ಬರಬೇಕು. ನಾನು ಇದಕ್ಕೇ ಯುದ್ಧ ವು ಚೇಡನೆಂದುದು., ಅದರೆ 
ಯಾರು ನನ್ನ ಮಾತನ್ನು ಕೇಳಬೇಕು ? 


ಅಭಿಮನ್ಯು:--(ಮೇಲಕ್ಕೆದ್ದು) ತಂದೆಯೆ, ತಾವೇಕೆ ಚಿಂತಿಸುತ್ತಿರುವಿರಿ ? 
ಅಭಿಮನ್ಯುವು ಬದುಕೆರುವವರಿವಿಗೆ ತಮಗೇನು ಚಿಂತೆ ? 

ಧರ್ಮೆ:--(ಗಾಬರಿಯಿ೦ದ) ಅಭಿವನ್ಯೂ, ನೀನೇನು ಹೇಳುತ್ತಿರುವುದು ? 
ಏನು (ಗಂಭೀರದಿಂದ) ಕ್ಷತ್ರಿಯರು ಚಿಕ್ಕ ಮಕ್ಕಳನ್ನು ಯುದ್ಧಕ್ಕೆ 
ಕಳುಹಿಸಿ ಅವರ ಆರ್ತನಾದವನ್ನು ನೋಡುತ್ತ, ನಗುತ್ತಿರುವರೆಂದು 
ನೀನು ತಿಳಿದಿರುವೆಯಾ ? ಮಗೂ, ನಿನ್ನನ್ನು ಕಛುಹಿಸಿ, ನಾನು 
ಯುದ್ಧ ಭಯಂಕರ ಪರಿಣಾಮವನ್ನು ನೋಡುತ್ತಿರಲೇ ? 


ಅಭಿ:--ಹೌದು! ಯುದ್ಧ! ಭಯಂಕರ ಪರಿಣಾಮ!!! ಇಲ್ಲ, ಇಲ್ಲ 
ಪಾರ್ಥನ ಪುತ್ರನು ಎಂದಿಗೂ ನಕ್ಕಿಯದಯುದ್ಧದಲ್ಲಿ ಸೋಲಲಾರನು, 
ತಂದೆಯ, ಭರತಕುಲದಲ್ಲಿ ಜನಿಸಿ, ವೀರಪುತ್ರನೆನಿಸಿಕೊಂಡು ಚಕ್ರ 
ವ್ಯೂಹ ಭೇದನದ ಮರ್ಮವನ್ನು ತಿಳಿದು ಸುಮ್ಮನಿರಲೇ? ಅದು 
ಹೇಗಾದೀತು, ತಾವು ನನ್ನನ್ನು ಆತೀರ್ನಾದಮಾಡಿ ಕಳುಹಿ ನಬೇ ಕು. 


ಧರ್ಮ: (ಹುಸಿನಗೆಯಿಂದ) ಏನಂ? ಅಭಿಮನ್ಯೂ, ಪಾಂಡವರ ವಂಶೋ 
ದ್ಧಾರಕನಂತೆ ನಿಂತಿರುವ ನಿನ್ನನ್ನು ಸಮರ ಭೂವಿಗೆ ಕಳುಹಲೇ? 
ಮೇಲಾಗಿ...ಅಿಜ್ಣುನನು ಸಂಶಪ್ತಕರೊಡನೆ ಕಾಡುತ್ತಿರುವನು, 
ಅವನ ಅನುಮತಿಯಿಲ್ಲದೆ ಕಳುಹಲೆಂತು? ಮಗೂ, 

ಪರಿನಾರದ ಜನರು: ನಿಜ, ನಿಜ ಮಹಾರಾಜರ ಮಾತು ನಿಜ, ಮಕ್ಕ 
ಳನ್ನು ಸಮರಕ್ಕೆ ಕಳಿಹಿಸುವುದು ಎಂದಿಗೂ ಶ್ರೇಯಸ್ಕರವಲ್ಲ. 


ಅಭಿ:- ಹಾಗಾದರೆ, ತಂದೆಯ, ಏನು ಹೇಳುವಿರಿ ? 


ಧರ್ಮೆ:--(ವಾಕ್ಸಲ್ಯದಿ೦ಂದ) ಬೇಡ, ಮಗೂ, ನೀನು ಯುದ್ಧ ಕ್ಕೆ ಹೋಗಿ 
ನನ್ನ ಮನವನ್ನು ನೋಯಿಸಬೇಡ, ಬಹುಕಾಲದಿಂದ ಸಲಹಿದ 
ಗಿಣಿಯನ್ನು ಬಲಿ ಕೊಡಲೆಂತು ಮನ ಬರುವುದು? ಮಗೂ ಸೌಖ್ಯ 
ದಿಂದ ನೀನಿದ್ದರೆ ಸರಿ. ನಲವಿನಿಂದ ನಲಿದಾಡುತ್ತಿರುವ ನಿನ್ನ 
ಮುದ್ದು ಮೊಗವನ್ನು ಕಂಡರೆ ನನಗೆಸ್ಟೋ ಆನಂದವಾಗುವುದು. 
ಕ್ಸ್ಟತಿ ಯರ ಧರ್ಮಕ್ಕೆ ಕುಂದಿಲ್ಲದಂತೆ ನರಾತ್ರಮದ ನುಡಿಗಳನ್ನು 
ಹತತ, ನನಗೆ ಜಾ ಸಂತೋಷವಾಯಿತು. ಮಗೂ ಮನೆ 
ಯಲ್ಲಿರು. ಯುದ್ಧದ ಹಂಬಲು ಬಿಡು. 


ಅಭಿಮನ್ಯು:--(ನಿರುತ್ಸಾಹಿತನಾಗಿ) ಪಿತನ ಅಪ್ಪಣೆಗೆ ಮಾನ್ಯು ಕೊಡು 
ವುದು ಪುತ್ರನ ಕರ್ತವ್ಯ. ಆದರ್ನ್ಲ್ಲ್ಲ, $s 


ಧರ್ಮೆ:--ಆದರೇನು 2 


ಅಭಿ:--ಆದರೆ ಏನೇ? ನಾನು ದುಷ್ಟ ಕೌರವರನ್ನು ದಮನ ಮಾಡ 
ಬೇಕು. ನೀಚರ ಎದೆಯನ್ನು ಸೀಳಬೇಕು. ನನ್ನಮಿತ ಪರಾಕ್ರಮ 
ವನ್ನು ಪ್ರಕಟಿಸಬೇಕು. ಮೇಲೆ ಶತ್ರುಗಳು ಭಯಭೀತರಾಗಿ ರಣರಂಗ 
ವನ್ನು ಬಿಟ್ಟೋಡಬೇಕು, ಆದರೆ ತಮ್ಮ ಅಪ್ಪುಣೆಯಾಗಬೇಕು. 
ರಣಕ್ಕೆ ಹೋಗಲು ತಮ್ಮ ಆಶೀರ್ವಾದ ಬಲನಿರಬೇಕು, ತಾವು 
ಮಿದುನುಡಿಗಳಿಂದ ನನ್ನ ನ್ನ್ನ ರಣಕ್ಕೆ ಹೋಗುವಂತೆ ಹೇಳಬೇಕು, 


ಭೀಮಸೇನ:--ಬೇಡ ಮಗೂ, ಅನುಭವಿಸಿ ಬಂದಿರುವ ನಾನಿದೋ ನನ್ನ 
ಅನುಭವವನ್ನು ಹೇಳುತ್ತೇನೆ ಕೇಳು. ರಣರ೦ಗವೆಂಬುದು ಕರಾಳ 
ರಕ್ಕಸರ ಯಾಗವು. ಕರಾಳ ಸ್ತ್ರೀಯ ನರ್ತನವು, ಉಕ್ಕಿನ ಹಿಡಿಯಿಂದ 
ಸಹಿತವಾಗಿ ತೀಕ್ಸ್ಸ ವಾದ ೂನೆಯಲ್ಲಿ ಬಾಣವು ಶರೀರಕ್ಕೆ ನೆಡುವಾಗ, 

ಎಷ್ಟು ಯಾತನೆ ಯಾಗುವುದು ಬಲ್ಲೆಯಾ? ಆ ಕಕೋರತರ ಕೂಗು 
ಗಳೂ ಭಯಂಕರ ರಕ್ತಪಾತವೂ, ಕ್ರೂರವಾಗಿ ಕಾಣಿಸುವ ಕತ್ತರಿ 
ಸುವ ಕಾರ್ಯಗಳೂ ಅರ್ತನಾದದಿಂದ ಕೂಗುತ್ತಿರುವ ವಿಧುವೆಯರ 
ಗೋಳಾಟಿವೂ ಎಷ್ಟು ಸಂಕಟಿಕರವಾದುದು ನೋಡು. ಕರ್ಣನು 
ನನ್ನನ್ನಿಲ್ಲಿ ಗಾಯಫಡಿಸಿದನು, ಹೇಳುವಾಗ ಸುಲಭ. ಅನುಭವಿಸು 
ವಾಗೆ ಕಷ್ಟ ಇದರಮೇಲೆ ಅಸ್ತ್ರವಿದ್ಯಾ ಬಾಲಕರು ಸೇನಾನಿಗಳು. 
ಜಕ್ರವ್ಯೂಹವು ನೋಟಿಕರ ಎದೆಯನ್ನು ಬಿರಿಯುವುದು. ಯುದ್ಧ ದ 
ಹಂಬಲು ನಿನಗೆ ಬೇಡವೇ ಬೇಡಪ್ಪ. 


ಧರ್ಮ ರಾಜ: ಅಭಿಮನ್ಯು, ಕೇಳಿದೆಯಾ ? ಯುದ್ಧ ಭೂಮಿಯು ಸೌಂದ 
ರ್ಯವನ್ನು. 

ಸುಭದ್ರೆ:--(ಪ್ರವೇತಿಸಿ) ಅಭಿಮನ್ಯೂ, ಅಭಿಮನ್ಯೂ, ಯುದ್ಧಕ್ಕೆ ಹೋಗು 
ವಿಯಾ ? ಕಂದ ! ಬೇಡವೇಬೇಡ, 


ಧರ್ಮೆ:---ಅಯ್ಯೋ, ಮಗೂ, ಇಷ್ಟು ಜನರ ವಿರೋಧದ ಮೇಲೂ ನೀನು 
ಹೋಗಬೇಳಕೆ೦ದಿರುವಿಯಾ? ಜೇಡ, 


ಸುಭದ್ರೆ:--ಮಗೂ ನಿನ್ನಲ್ಲೇ ನನ್ನ ಪಂಜಪ್ರಾಣಗಳನ್ನೂ ಇಟ್ಟಿರುವೆನ್ನು 
ಕಂದಾ, ನನ್ನ ಮುದ್ದು ಕಂದಾ, ನೀನು ಸಮರಕ್ಕೆ ತೆರಳಿದರೆ, 
ಇಗೋ ನಾನು ಸತ್ತಂತೆ ಆಗುವೆನು. ಮಗೂ ಬೇಡ, ಬೇಡವಪ್ಪ, 
ಇಷ್ಟು ಹೇಳಿದ ಮೇಲೂ ಹೋಗುವಿಯಾ ? ಹೋಗುವಿಯಾ ? 
ಅಯ್ಯೋ, (ಕೆಳಕ್ಕೆ ಬೀಳುವಳು. ಎಲ್ಲರೂ ಉಪಚರಿಸುತ್ತಿರುವರು) 


(ತೆರೆಬೀಳುವುದು) 


ಐದನೆಯ ಅ೦ಕವು. 


ಒಂದನೆಯ ನೋಟ. 


(ಉತ್ತರೆಯೂ ಅಭಿಮನ್ಯುವೂ, ಉಪವನದಲ್ಲಿ 
ಸಂಚರಿಸುತ್ತಿರುವರು) 


ಉತ್ತರೆ:--ಪ್ರಿಯತಮ, ನೀನು ಏನು ಹೇಳಲು ಬಂದೆ? 


ಅಭಿ:--ಪ್ರಿ/ನುತಮೆ, ಇಂದುನಾನು 4 ಭೇದಿಸಲು ಹೋಗು 
ನನು. ನಿನ್ನನ್ನು ಕೇಳಲ್ಲ, 


ಉತ್ತರೆ:--(ಗಾಬರಿಯಿ೦ದ) ಏನು ಹೇಳುವೆ? ಏನು? ಇಷ್ಟು ಜನರು 
ಪಾಂಡವರ *ಡೆಯಲ್ಲಿದ್ದೂ, ನಿನ್ನನ್ನೇ, ಕಳುಹಿಸುವುದು?(ದೈನ್ಫದಿಂದ) 
ನಾಥ, ಹೋಗುವೆಯ ? ನಾನು ಅಂದು ಏನು ಹೇಳಿದೆ? ಮತ್ತೆ 
ರಣರಂಗಳ್ಳೆ ಹೋಗುವುದಿಲ್ಲವೆಂದು ನೀನು ಮಾತುಕೊಡಲಿಲ್ಲವೆ ? 
ನನ್ನನ್ನು ಬಳಿಕ ವಂಚಿಸಲು ಬರುವುದೆ? ವಿಧಿಯೆ, ರಾಜ್ಯ 
ಭೋಗಾದಿಗಳನ್ನು ಬಿಟ್ಟು, ಪ್ರತಿಜ್ಞೆ ಮಾಡಿ ಪುನಃ ಸಮರಕ್ಕೆ 
ಹೋಗುವುದೇ? 


ಅಭಿ:--ಪ್ರಿಯೆ, ಅದೇಕಿಂತು ನೀನು ಹೀಗೆ ಹೇಳುವೆ ? ಎಂದು ನಾನು 
ಕಾದುವ ಸಂಗತಿಯನ್ನು ಹೇಳಿದರೆ, ಅಂದೇಕೆ ನೀನು ಏನೋ ಗಾಬರಿ 
ಪಟ್ಟಿವಳಂತೆ ತೋರುವೆ? ಭಯಪಡುವೆ? ಉತ್ತರೆ, ಭಯಪಡ 
ಬೇಡ, ಶ್ರೀ ಕೃಷ್ಣ ಪರಮಾತ್ಮನು ಎಂದಿನವರಿಗೆ ನಮ್ಮ ಕಡೆಯಲ್ಲಿರು 
ವನೋ ಅಂದಿನವರಿಗೆ ನಮಗೆ ಸೋಲಿಲ್ಲ, ಹೆದರುವುದಕ್ಕೆ ಕಾರಣ 
ವಿಲ್ಲ ಭಯಪಡಬೇಡ, ಈಗಲೂ ಭಯವೇನು ನಿನಗೆ ? 

ಉತ್ತರೆ;--ನಾಥ, ನನ್ನನ್ನು ಕೇಳಬೇಡ, 
ಅಭಿ:--ಅದೇಕೆ ಹಾಗೆ ನಟಿಸುವೆ? 


ಉತ್ತರೆ;--(ಮೊಣಕಾಲೂರಿ ಕಂಪಿತ ಧ್ವನಿಯಿಂದ) ಪ್ರಾಣೇಶ್ವರ, ನನ್ನ 
ದೊಂದು ಬಿಕ್ಚೆಯನ್ನು ನಡೆಸಿಕೊಡುವಿಯಾ ? ನನಗೆ ಈ ಚೀಜೆಗೆ 
ಬಹಳ ಬಹಳ ಕಟ್ಟಿ ಕನಸುಗಳು ಬೀಳುತ್ತಿವೆ. ನನ್ನ ಹೃದಯವು 
ಬಿರಿದಂತಾಗುತ್ತದೆ. ತಿಳಿಸಲಾರದ ವ್ಯಥೆಯಿಂ೦ದ ನನ್ನ ಮನಸ್ಸು 
ಮಳನವಾಗಿರುವುದು. ಆಗಾಗ್ಗೆ ನನ್ನ ಬಲಗಣ್ಣು ಹಾರುವುದು. 
ಆಗಾಗ ಸಹಿಸಲಾರದ ನಿಗೂಢ ವ್ಯಥೆಯು ತಲೆದೋರುವುದು, 
ಆದರೆ ಅದರ ಕಾರಣವನ್ನು ಮಾತ್ರ ತಿಳಿಯಲಾರೆ. ಆಗಾಗ್ಗೆ ಕೆಟ್ಟ 
ಕಲ್ಪನೆಗಳು ಒರುವುವು. ನನಗೆ ಹೆದರಿಕೆಯಾಗುವುದು ನಾಥ, ಅದ 
ಕ್ಕೋಸ್ಕರ ನಿನ್ನನ್ನು ಕೇಳಿಕೊಳ್ಳುವೆನು. ಯುದ್ಧಕ್ಕೆ ಮಾತ್ರ ನೀನು 
ಹೋಗಬೇಡ. ಮೇಲಾಗಿ ಮಾವನು ಒಪ್ಪಿದರೆ ತಾನ್ನೊ ನೀನು ಹೋ 
ಗುವುದು. ಶುಭವಾಗಲಿ ನಿನಗೆ, ಪ್ರಿಯ ನನ್ನ ಮಾತನ್ನು ತಿರಸ್ಕರಿಸ 
ಬೇಡ. ನನ್ನೀ ಬಿಸ್ಸೆಯನ್ನು ನೀಡು. ಹರ್ಷ ಚಿತ್ತೆಯಾಗಿರುವೆನ್ನು 


ಅಭಿ:--ಉತ್ತರೆ, ಏಕೆ ಅಧೀರಳಾದೆ ? ನಾನಾಗಲೆ ಹೇಳಿಲ್ಲವೆ ? ಭಯ 
ಪಡಬೇಡವೆಂದು, ತಂದೆಯು ಚಕ್ರವ್ಯೂಹ ಭೇದನಕ್ಕಾಗಿ ನನ್ನನ್ನು 
ನಿಯಮಿಸಿರುವನು. ಪಿತೃವಾಳ್ಯಪರಿಪಾಲನೆಯೇ ಲೇಸಾದ ಧರ್ಮ 
ವಬ್ಬವೇ? ಅದಲ್ಲದೆ ಇಂತಹ ಕಠಿಣಕಾರ್ಯಗಳಿಗೆ ಹೋಗುವವ 
ರನ್ನು ನಿರುತ್ಸಾಹಿಗಳನ್ನಾಗಿ ಮಾಡಬಾರದು. ಅವರ ಮನಸ್ಸರ್ಯ 
ವನ್ನು ಕಿತ್ತು ಕೊಳ್ಳಬಾರದು. ಅದರಿಂದ ಪರಿಣಾಮವು ಕೆಟ್ಟದಾಗು 
ವುದು. 

ಉತ್ತರೆ: ನಾಥ, ನಾನು ನಿನ್ನನ್ನು ನಿರುತ್ಸಾಹಿಯನ್ನಾಗಿ ಮಾಡುತ್ತಿಲ್ಲ. 


ಮನದ ಕಾತರತೆಯನ್ನು ನಿಲ್ಲಿಸುವಂತೆ ನಿನ್ನನ್ನು ಬೇಡುವೆನು, ಆ 
ದರೆ ನೀನು ರಣೋತ್ಸಾಹದಿಂದ ತುಂಬಿತುಳುಕುತ್ತಿರುವಾಗ ನನ್ನ 

ಪ್ರಯತ್ನ ಗಳೇನು ಸಾಫಲ್ಯವನ್ನು ಹೊಂದುವುವು ? ನಾನು ತುಂಬು 
ಗರ್ಭಿಣಿಯು, ನನ್ನ ಕೋರಿಕೆಯನ್ನು ನಡೆಸಿಕೊಡುವುದು ನಿನಗೆ ಕಷ್ಟ 
ವಾಗಿ ತೋರಿದರೆ ಬೇಡ, ಬಿಡು. ನೀನು ಇಷ್ಟು ನಿಷ್ಕುರನಾಗುವೆ 
ಯೆಂದು ನಾನು ನನ್ನ ಕನಸಿನಲ್ಲಿಯೂ ತಿಳಿದಿರಲಿಲ್ಲ. 


ಅಭಿ:-_ಪ್ರಿಯೆ, ನನ್ನ ಮೇಲೇಕೆ ನೋಪಮಾಡುವೆ? ನಾನು ತಂದೆ 
ಯಿಂದ ನಿಯೋಜಿತನು. ನನ್ನ ಕರ್ತವ್ಯವನ್ನು ನಾನು ಮಾಡಲೆಬೇಕು. 
ಇಲ್ಲದಿದ್ದರೆ, ಈಗ ನೋಡು, ಪ್ರಿಯತಮೆ, ಪದ್ಧ ವ್ಯೂಹವನ್ನು ಭೇ 
ದಿಸುವ ಸಮರ್ಥರು ಯಾರೂಳಲ್ಲ. ನಾನೀಗ ಹೋಗದಿದ್ದರೆ, 
ನಮ್ಮಲ್ಲಿ ಎಷ್ಟು ಅನಾಹುತಗಳಾಗ ಬಹುದು? ಅದನ್ನೆಲ್ಲ ಉಳಿಸಲು 
ಯಾರ್ಯಾರ ನಾಶವಾಗಬಹುದು? ನಾನು ಹೊರಟಿರುವೆನು. ನನ್ನ 
ಕಾರ್ಯವು ಎಷ್ಟು ಗುರುತರ ವಾದುದೆಂಬುದನ್ನು ನೀನು ಬಲ್ಲೆಯಾ ? 
ನನ್ನ ಮನಸ್ಸನ್ನು ಈಗ ಕುಂದಿಸ ಬೇಡ. ನನ್ನನ್ನು ತಡೆಯಬೇಡ. 
ನನ್ನನ್ನು ಸಮಾಧಾನದಿಂದ ಕಳುಹಿಸು, ನಾನು ಶಾಂತಚಿತ್ತನಾಗಿ. 
ಹೋಗುವೆನು. ನೀನೇನು ಭಯಪಡಬೇಡ, ಶ್ರೀಕೃಷ್ಣ ದಯಾ 
ಪೂರ್ಣವಾದ ದೃಷ್ಟಿಯು ಪಾಂಡವರು ಮೇಲಿರುವ ವರೆಗೂ ನಮಗೆ. 
ಸೋಲಿಲ್ಲ. 


ಉತ್ತರೆ:-_-ಹೋಗೇ ಹೋಗಬೇಕೇನು ? ನಾಥ, 


ಅಭಿಮನ್ಯು:--ಹೋಗಬೇಡವೇನು ಪ್ರಿಯೆ ? ಇಂತಹ ಕಷ್ಟತರ ಸಮ 
ಯದಲ್ಲಿ ನಾನು ಉದಾಸೀನದಿಂದಿರಲಾದೀತೇ? ನಮ್ಮ ಕುಲಕ್ಕೇ 
ಅಪಕೀರ್ತಿಯು ಬರುವುದಿಲ್ಲವೇ ? 


ಉತ್ತರಿ:-(ತಲೆದಗ್ಗಿಸಿ ಅಳುವಧ್ವನಿಯಲ್ಲಿ) ಒಬ್ಬನೇ ಹೋಗುವೆಯಾ ? 
ಪ್ರಿಯತಮ. 


ಅಭಿಮನ್ಯು :--(ಕಷ್ಟ ದಿಂದ) ಪ್ರಿಯೆ, ಇಲ್ಲ ಭೀಮಸೇನನೂ ಬರುವನ್ನು 
ಸೇನೆಯು ಅಪಾರವಾದ ಸಂಖ್ಯೆಯಿಂದ ಬರುವುದು. 

ಉತ್ತರೆ:--(ಅಭಿಮನ್ಯುವಿನ ಕಾಲನ್ನು ಹಿಡಿದುಕೊಂಡು) ಪ್ರಿಯತಮ್ಮ್ನ 
'ಅಭಿಮನ್ಯು: (ಕಷ್ಟದಿಂದ) ಏಳು ಪ್ರಿಯೆ, ಹೀಗೆ ಮಾಡಿದರೆ ಹೇಗೆ? 


ಉತ್ತರೆ:-(ಎದ್ದು ಗೆದ್ದ ದಸ್ವರವನಿಂದ) ನಾಧ, ಪ್ರಿಯತಮ, ನೀನೆ ಸಮಕ 
ದಲ್ಲಿ ಜಯಶಾಲಿಯಾಗು. ನೀನು ಗೆಲ್ಲುವಂತೆ ಶ್ರೀಕೃಷ್ಣನು ಅನು 
ಗ್ರಹಿಸಲಿ, ಇನ್ನು ಹೊರಡು. 

ಅಭಿ: --(ಹೊರಡಲುದುಕ್ತನಾಗುವನು). 


ಉತ್ತರೆ: ಪೂಮಾಲೆಯನ್ನು ಅಭಿಮನ್ಯುವಿನ ಕೊರಳಿಗೆ ಹಾಕಿ, ನಾಥ 
(ಕಷ್ಟದಿಂದ ಅಭಿಮನಖ್ಛಿವು ಹೊರಡುವನು) 

ಉತ್ತರೆ: ಅಯ್ಯೋ, ಅದೇಕೆ ನನ್ನ ಬಲಗಣ್ಣು ಹೀಗೆ ಹಾರುತ್ತಿರುವುದು? 
ನನ್ನ ಹೃದಯದಲ್ಲಿ ಅದೇನೋ ತಿಳಿಯದ ವ್ಯಥೆಯಾವರಿಸಿರುವುದು. 
ನನ್ನ ಕಾಂತನು ಕ್ಷೇಮವಾಗಿ ಮನೆಗೆ ಬರಲಿ! ಭಗವಂತನು ನನ್ನೆ 
ಪ್ರಿಯನಿಗೆ ಮಂಗಳವನ್ನುಂಟುಮಾಡಲಿ. (ಎನ್ನುತ್ತ ಹೋಗುವಳು.) 


ಎರಡನೆಯ ನೋಟ. 
(ಯುದ್ಧರಂಗ: ಅಭಿಮನ್ಯುವು ಯೋಧನನೇಷದಲ್ಲಿ ಚಕ್ರವ್ಯೂಹದ 
ಮುಂದೆ ನಿಂತಿರುವನು ) 
ಅಭಿ:--ಯಾರದು ? ಮುಂದೆನಿಂತು ತೂಕಡಿಸುವವನು ? 


ಮೊುಂಜೆನಿಂತು ತೂಕಡಿಸುವನು:--ಯಾರದು ? ಮಗುವೇ, ನೀನೆ 
ಲ್ಲಿಂದ ಬಂದೆ? ಸೈಂಧವನ ಮುಂದೆ ನಿಂತಿರುವ ನೀನು ಮಾರಿಯ 
ಮುಂದೆ ನಿಂತಿರುವ ಕುರಿಯ ಮರಿಯಂತೆಯೇ ನನಗೆ ಕಾಣುವೆ. 

ಅಭಿಮನ್ಯು:--(ಗರ್ಜನ ಧ್ವನಿಯಿಂದ) ಸೈಂಧವಾ, ಕುರಿಯ ಮರಿಯು. 
ಕೊಬ್ಬಿ ಸಿಂಹವಾಗಿರುವುದು. ನೀನೇಯೋ? ದುಷ ಕೌರವೇಶ್ವ 
ರನ ಸೇವಕನು? ದುಶೈಳೆಯ ಪತಿಯು ? 


ಸೈಂಧವ: ಏನು ಬಾಲವೀರಾ, ಮಾತನ್ನು ಬಹಳ ದುಡಿಕಿನಿಂದ ಆಡುವೆ? 
ಎಚ್ಚರಿಕೆ, ಸೈಂಧವನ ಕೋಪಾಗ್ನಿಗೆ ಭಸ್ಮವಾದೀಯೇ? ಸೈಂಧ. 
ವನು ನಿನ್ನ ನಾಲಿಗೆಯನ್ನು ಕಕ್ತರಿಸಾನು ? 


ಅಭಿ:--(ನಗುತ್ತಾ) ಸೈಂಧವಾ, ನೀನು ಪಿಶಾಚಿಯ ಅನುಜರನು. ಪಿಶಾ 
ಚಿಯು ಎಷ್ಟು ಬೆದರಿಸಿದರೇನು ? ಅಜರ್ಜುನನ ಮಗನು ಅದಕ್ಕೆ 
ಬೆದರುವನೇನು? 


ಸೈಂಧವ:;--(ಒರೆಯಿ೦ದ ಕತ್ತಿಯನ್ನೆಳೆಯುತ್ತ) ಅರ್ಜುನನ ಮಗನೋ? 
ಎಳೆಯ ಹುಡುಗನಿಗೆ ನನ್ನ ಖಡ್ಗದ ಬಲವು ತಿಳಿಯದು (ಖಡ್ಗವನ್ನು 
(ಪೂರ್ತಿ ತೆಗೆದು ಹಿರಿಯುವನು) 


ಅಭಿ:- (ನಗುತ್ತ) ಎಲ್ಲಿ? ಒಂದು ಹೆಜ್ಜೆಯನ್ನು ಮುಂದಕ್ಕಿಟ್ಟಿಯೆ ? 
(ಮೂರುಬಾಣಗಳನ್ನು ಬಿಟ್ಟು ಕತ್ತಿಯನ್ನು ಕೆಡಹುವನು.) 


ಅಭಿಮನ್ಯು:--(ಗಟ್ಟಿಯಾಗಿ ನಗುತ್ತ) ಸೈಂಧವಾ, ನೀನು ಪಿಶಾಚಿಯ 
ಅನುಚರನಲ್ಲವೇ ? ಅದಕ್ಕೇ, ನಿನ್ನ ಕತ್ತಿಯು ನಿನ್ನ ಕೈಯಲ್ಲಿರದೆ. 
ಹೋಯಿತು. ಭಲೆ! ಬಹಳ ಪರಾಕ್ರಮಿಯು, 


ಸೈಂಧವ :—(ಸ್ವಗತ) ತಂದೆಯಂತೆಯೇ ಇವನು ಬಹಳ ವೀರನು, 
(ಪ್ರಕಾಶ) ಮೂಢ ಬಾಲಕನೇ, ಏನೋ ಕಾರಣದಿಂದ ಖಡ್ಗವು 
ಕೆಳಗೆ ಬಿದ್ದರೆ, ಶೂರನೆಂದೆಣಿಸಬೇಡ ಇಗೋ, ಹಿಡಿ ನಿನ್ನೆ ಬಾಣಗ 
ಳನ್ನು. (ತಾನೂ ಅಭಿಮನ್ಯುವಿನ ಮೇಲೆ ಬಾಣ ಬಿಡುವನು). 


ಅಭಿ:-- ಹಾಗೋ ಸ್ಪೈ ಧವ, ಇಗೋ (ಬಾಣಬಿಡುವನು ಅದು ಸೈಂಧವನ 
ಎದೆಗೆ ತಾಗುವುದು.) 

ಸೈಂಧವ: ಘಾತ! ಘಾತ!! ಕೌರವೇಶ್ವರನಿಗೆ ಜ್ಯುತಿ ಹಾ! ಹಾ!! 
ಬಿದ್ದೆ ಅಯ್ಯೋ, (ಕೆಳೆಗೆ ಬಿದ್ದು ಮೊರ್ಜಿ ಹೋಗುವನು), 


(ಅಭಿಮನ್ಯುವು ಮತ್ತೊಮ್ಮೆ ನಕ್ಕು. ಚಕ್ರವ್ಯೂಹದೊಳಗೆ ಪ್ರವೇಶಿಸುವನು) 


ಅಭಿಮನ್ಯು: ಸಂತೋಷದಿಂದ) ಆಯಿತು. ನನ್ನ ಘೋರತಮ ಆಸೆಗೆ 
ಒ೦ದು ಬಲಿಯಾಯಿತು. ಮತ್ತೆ ದುಷ್ಟ ದುರ್ಯೋಧನನ ಬಲವನ್ನೂ 
ನೀಚ ದುಶ್ವಾಸನ ಪರಾಕ್ರಮವನ್ನೂ ನೋಡಬೇಕು, ಬಹುಕಾಲ 
ದಿಂದ ನನ್ನ ಪಿತನು ಹೊಗಳುತ್ತಿದ್ದ ವೀರಾಧಿ ವೀರ ಕರ್ಣನನ್ನೂ 
ಸ೦ದರ್ಶಿಸಬೇಕು. ಎಲ್ಲತೆರನ ಸುಗುಣಗಳಿಗೆ ನೆಲೆಯಾದ ಕರ್ಣನನ್ನು 
ನೋಡಿ ಆನಂದಿಸಬೇಕು. ಆದರೆ ಅವನು ನನ್ನ ಮಾತೆಯನ್ನು 
ನಿಂದಿಸಿದನೇಕೋ? ತಿಳಿಯದು. ಇರಲಿ ಈಗ ಸೇನಾನಿಗಳಾದ 
ಅಸ್ರೃವಿದ್ಯಾಚಾರ್ಯರೊಡನೆ ಸಂಭಾಷಿಸುವೆನು. (ನೋಡಿ)ಅಕೋ, ಆ 
ಯೋಧನಂತಿರುವರೇಆಚಾರ್ಯರಾಗಿರಬೇಕು.( ಅಭಿಮನ್ಯುವು ಒಂದು 
ಪುಷ್ಪಶರವನ್ನು ತೆಗೆದು ದ್ರೋಣಾಚಾರ್ಯರ ಕಾಲಿಗೆ ಬಿಡುವನು). 


ದ್ರೋಣಾಚಾರ್ಯ :- (ಯೋಚಿಸುತ್ತ ನಿಂತಿರುವರು) ಬಹಳ ಪಾಪಿ 
ಯಾದೆನು. ಪ್ರಾಣಪ್ರಿಯರಾದ ಪಾಂಡವರ ಮೇಲೆಯೇ ಕಾದಲು 
ತೊಡಗಿದೆನು. ಮತ್ತು ನನ್ನ ಪ್ರೇಮದ ಶಿಷ್ಯ, ಅರ್ಜುನನ್ನನ್ನು ಇಂದು 
ಪ ವ್ಯೂಹಕ್ಕೆ ಬಲಿಕೊಡಲು ಪ್ರತಿಜ್ಞೆ ಮಾಡಿದೆನು. ಇಲ್ಲವೇ 
ಧರ್ಮಜನನ್ನು ಸೆರೆಹಿಡಿಯಲು ಶಪಥ ಮಾಡಿದೆನು. ಮತ್ತೆ ನನ್ನ 
ಸುದೃಷ್ಟಕ್ಕೆ ಅರ್ಜುನನು ಬೇರೆಯೆಡೆಗೆ ಹೋದನು, ಇನ್ನು ಧರ್ಮದ 
ಪ್ರಶ್ರನನ್ನು ಬಲಿಕೊಡಬೇಕು. ಪಾಂಡವರ ಅಗ್ರಜನನ್ನು-ಧರ್ಮದ 
ರಾಜನನ್ನು ಸೆರೆ ಹಿಡಿಯಬೇಕು. ಸ್ವಾಮಿ ಭಕ್ತಿಗೋಸುಗ ಇಷ್ಟೆಲ್ಲ 
ವನ್ಮೂ ಮಾಡಬೇಕಾಯಿತು. ಧರ್ಮಕ್ಕೂ ಅಧರ್ಮಕ್ಕೂ ಆಗುವ 
ಜಗಳದಲ್ಲಿ, ನಾನು ಕುರುಕುಲದ ಚಾಪಕಲಾಗುರುವು ಅಧರ್ಮದ 
ಕಡೆ ನಿಂತು ಧರ್ಮಕ್ಕೆ ವಿರೋಧವಾಗಿ ಜಗಳವಾಡುತ್ತಿರುವೆನು. 
ಪರಮಾತ್ಮನೆ, ಇಂದು ಧರ್ಮಜನು ಚಕ್ರವ್ಯೂಹಕ್ಕೆ ಬರದಿರಲಿ, 

ಬಂದರೆ ನಾನು ಅವನನ್ನು ಸೆರೆಹಿಡಿಯಬೇಕಾದೀತು. ಇಂದು 
ಪಾಂಡವ ರಾಜನು ಇಲ್ಲಿಗೆ ಬರದಿರಲಿ, (ಪುಷ್ಪುಶರವು ಕಾಲಿಗೆ 
ತಗಲುವುದು.) (ಆಶ್ಚರ್ಯದಿಂದ) ಯಾರಿದು ? ನನಗೆ ವಂದಿಸು 
ವವರು? ಧರ್ಮಜನು ಬಂದಿರ ಬಹುದೆ? (ತಲೆಯೆತ್ತಿ ನೋಡು 
ವರು,) 


ಅಭಿ:--(ಉತ್ಸಾಹದಿಂದ ಮುಂದೆ ಬಂದು) ಶ್ರೀಕರ ಗುರು ಜರಣರಜಗ 
ಳಿಗೆ ಪಾರ್ಥನ ಸುತನು ವಂದಿಸುವನು. 


ದ್ರೋಣಾಚನರ್ಯರು:-- (ವಿಸಾದದಿಂದ) ಅಭಿಮನ್ಯುವೇನು ? ಮಗೂ, 
ನಿನ್ನನ್ನಾರು ಯುದ್ಧಕ್ಕೆ ಕಳಿನಿದರು? ಧರ್ಮಜನೇನು? ಹಾಗಾದರೆ 


ಅಭಿ:--ಗುರುಗಳೇ, ನನ್ನ ಪಿತನ ವಿಷಯವಾಗಿ ಮಾತನಾಡಕೂಡದಾಗಿ 
ಬೇಡುತ್ತೇನೆ. ನಾನೇ ಕೋರಿ, ಕೋರಿ, ಇಲ್ಲಿಗೆ ಬಂದೆನು. 


ಆಚಾಯ೯:--ಮಗೂ ನಿನ್ನ೦ತಹ ಎಳೆಯ ಬಾಲಕನ ಮೇಲೆ ನನ್ನಂತಹ 
ಮುದಿಗೊಡ್ಡು ಯುದ್ಧ ಮಾಡುವುದೇ ? ನನ್ನಿಂದಾಗದು, ಏನಾ 
ದರೂ ಆಗಲಿ, ಅಭಿಮನ್ಯೊ, ನನ್ನದೊಂದು ಪ್ರಾರ್ಥನೆಯನ್ನು ನಡೆ 
ಉಂಸಿಕೊಡುನೆಯಾ? 


ಅಭಿ:--ಆಚಾರ್ಯರೇ ನನ್ನ ಗುರುವಾದ ಪಾರ್ಥನೆ ಗುರುಗಳಾದ ತಮ್ಮ 
ಆಜ್ಞೆಯನ್ನು ನಡೆಯಿಸುವುದೇ ನಮ್ಮ ಶ್ರೇಯಸ್ಸಿನ ಮಾರ್ಗವಲ್ಲವೇ? 

ಆಚಾರ್ಯ:--ಹಾಗಾದರೆ.... ಹಾಗಾದರೆ ಮಗೂ ಸಮರ ಭೂಮಿಯಿಂದ 
ಲ್ಲ, ಆಡಿಗೆ ಹೊರಡು. 


ಅಭಿ: - (ನಮ್ರತೆಯಿಂದ) ಆಚಾರ್ಯರೇ, ಪೂಜ್ಯರಾದ ತಾವು ಕ್ಷತ್ರಿಯ 
ಬಾಲಕನಿಗೆ ಹೀಗೆಯೇ ಉಪದೇಶ ಮಾಡಲಾಗದೆಂದು ತಮ್ಮನ್ನು 
ಬೇಡುತ್ತೇನೆ, ಈ ಪ್ರೂರ್ಥನೆಯನ್ನು ನಾನು ನಡೆಯಿಸಲಾರೆನು- 

ರಣದಲ್ಲಿ ಸತ್ತರೂ ವೀರನೆನಿಸಿಕೊಂಡು, ವೀರಸ್ವರ್ಗವನ್ನು ಪಡೆಯ 
ಬಹುದು. ಆದರೆ ಹೇಡಿಯನಿಸಿಕೊಂಡು ಬದುಕುವುದು ಹೇಗೆ? 
ಆಚಾರ್ಯರೇ, ಮ್ಮೊಂದಿಗೆ ಯುದ್ಧ ಮಾಡಲು ಎಷ್ಟೆ ಷ್ಟು ಮಾತ್ರಕ್ಕೂ 
ಶಕ್ತನಲ್ಲದಿದ್ದ ರೂ, ರಂಗಸ್ಥಳದಲ್ಲಿ ಸುಮ್ಮನೆ ಹೇಗಿರಲಿ? ಯುದ್ಧಕ್ಕೆ 
ನಿಲ್ಲಿರಿ. (ಬಾಣ ಬಿಡುವನು) 


ಆಚಾರ್ಯ:--ಮಗೂ ಇದು ಕಷ್ಟ. ಧರ್ಮ ಸಂಕಟ್ಟ ನಿನ್ನೊಡನೆ 
ಕಾದುವುದೇ? ಮಗುವು- ಎಳೆಯ ಮಗು. ಲಾಲನೆ, ಪಾಲನೆ 
ಗಳಿಗೆ ಯೋಗ್ಯನು, ನಿನ್ನ ಮೇಲೆಯೇ ಯುದ್ಧ, ಅಯ್ಯೋ (ಬಿಲ್ಲು 
ಹಿರಿಯುವನು.) 


ಯುದವಾಗುತ್ತ ಮುಂದಕ್ಕೆ ಹೋಗುವರು. 
ಇ ಈ 


ಮಶ್ಚಾಸ:--ದಾರಿ ಬಿಡಬೇಕೇನು ಮಗೂ, ಇಂದು ನಿನಗೆ ಅಂತ್ಯಕಾಲ 
ವೊದಗಿದೆ.. ಚೀಡ್ಲ.....ಬೇಡ, ಒಂದು ಹೆಜ್ಜೆಯನ್ನು ಮುಂದಿ 
ಟ್ಟೀಯೆ ? ಮಗುವೆಂದು ದಯೆಯಿಂದ ಮಾತನಾಡುತ್ತಿದಷ್ಟಕ್ಕೆ 
ಹೀಗೆ ಉಬ್ಬಿಹೋಗಬಾರದು. ಇದರ ಫಲವನ್ನನುಭವಿಸುವೆ. 
ನಮ್ಮಂತಹ ಕ್ಷತ್ರಿಯರು ಬಾಲಕರ ಮೇಲೆ ಕೈ ಮಾಡುವುದಿಲ್ಲ. 


ಅಭಿ: (ರೋಷದ ನಗೆಯಿ೦ದ) ಹೌದು, ನಿಮ್ಮಂತಹೆ ವೀರರು ಬಾಲಕರ 
ಮೇಲೇಕೆ ಕ್ಸ ಮಾಡುವರು ? ನಿನ್ನೆದುರಿಗಿರುವ ಬಾಲಕನು ವಯ 
ಸ್ಸಿನಲ್ಲಿ ಬಾಲಕನು. ಶಕ್ತಿಯಲ್ಲಿ ಏನೆಂಬುದನ್ನು ಬಲ್ಲೆಯಾ ? ನೀನೆಲ್ಲಿ 
ನನ್ನೊಡನೆ ಕಾದುವೆ? ಇದು ರಣರಂಗ ಮೊದಲೇ ಹೇಳಿರುವೆನು, 
ಇದು ಅಂತಃಪುರವಲ್ಲ, ಆಟಆಡುವುದಕ್ಕೆ. ನಿಮ್ಮಂತಹೆ ವೀರಕ್ಷತಿ) 
ಯಶೇ ಅಲ್ಲವೇ, ಹೇಡಿತನದಿಂದ ನಾಚುಗೆಯಿಲ್ಲದೆ, ಕುಲಸ್ತ್ರೀಯ 
ವಸ್ತ್ರವನ್ನು ತು೦ಬಸಭೆಯಲ್ಲಿ ಅಪಹಾರ ಮಾಡುವವರು? ನಿಮ್ಮಂ 
ತಹ ಬಹಳ ಜನವೀರರನ್ನು ನೋಡಿರುವೆನು, ದೌಪದೀ ಮಾತೆಯ 

ಶಾಪ ವಾಕ್ಯಕ್ಕೆ ನೀನು ಭಸ್ಮೀಭೂತನಾಗುವುದಿಲ್ಲವೆ ? ಇರಲ್ಲಿ 
ಭೀಮಸೇನನು ನಿನ್ನೆದೆ ಬಿರಿಯುವಾಗೆ ನನ್ನ ಸ್ಮರಣ ಮಾಡಿಕೋ ? 
ಹೇಡಿ, ದಾರಿ ಬಿಡು, 


ಮ ಶ್ವಾಸ: (ರೋಷದಿಂದ) ಅಭಿಮನ್ಯುವಿಗೆ ಸಲಿಗೆ ಕೊಟ್ಟಿ ಷ್ಟು ಹೆಚ್ಚು 
ಹೆಚ್ಚು ದುರಪಯೋಗಪಡಿಸುತ್ತಾನೆ, ನಿನ್ನ ಮಾತುಗಳಿಗೆ ಮೇರೆಯೇ 
ಇಲ್ಲವೇ ದುಷ್ಟ ಬಾಲಕನೆ? ನಿನ್ನ ಗರ್ವವನ್ನಿಳಿಸುವೆನು. ನಿಲ್ಲು, 
ಯುದ್ಧಕ್ಕೆ, (ಒರೆಯಿ೦ದ ಕತ್ತಿಯನ್ನೆಳೆಯುವನು.) 


ಅಭಿ:- ಚಿಕ್ಕಪ್ಪ, ನೀನು ನನಗೆ ಚಿಕ್ಕಪ್ಪ. (ಒರೆಯಿ೦ದ ಖಡ್ಗವನ್ನೆಳೆದು 
ಯುದ್ಧಮಾಡುತ್ತ,) ಚಿಕ್ಕಪ್ಪನೆಂದು ಹೇಳಿಕೊಳುವುದಕ್ಕೆ ನನಗೆ 
ನಾಜುಗೆ ಯಾಗುತ್ತೆ. ನಿನ್ನಂತಹ ಶೂರರಿ೦ದಲೇ ನಮ್ಮ ಕುರುಕು 
ಲವು--ಜ೦ದ್ರವಂಶವ್ರ, ಬಹಳ ಖ್ಯಾತಿಗೊಳ್ಳುತ್ತದೆ, ಅಲ್ಲವೇ ? 
ಹೇಡಿ. 


ದುಶ್ವಾಸ:(ಯುದ್ದವಾಡುತ್ತ) ಎಲೋ, ತುಂಟಿಹುಡುಗ ನಿನಗೆ ಬಹಳ 
ಅಹೆಂಕಾರವಿದೆ. ಬಬ್ಬ ಕಾನಲುಗಾರನನ್ನು ಗೆದ್ದ ಮಾತ್ರಕ್ಕೆ ಇಷ್ಟು 
ಗರ್ವಪಡುವಿಯಾ? ನಾನು ಅಸಹಾಯ ಶೂರನು. ಇಗೊ, ತಿಳ್ಳಿ 
ನಿನ್ನ ಕೈ ಕತ್ತರಿಸಿ ಬೀಳುತ್ತೆ. ಈಗಲಾದರು ಹೇಳು ಬಾಲಕನ, 
ಶ್ಚಮಿಸುವೆನು. ಮನೆಗೆ ಹೋಗಿ ಇನ್ನು ಮುಂದೆಯಾದರೂ ನಮ್ಮಂತ 
ವರನ್ನು ಕೆಣಕದೆ ಬಾಳು ಹೋಗು. 


ಅಭಿ: (ಕರುನಗೆಯನ್ನು ತೋರುತ್ತ,) ಹೌದು ನಿನ್ನಂತಹ ಹೇಡಿಯ ಬಳಿ 
ಯಲ್ಲಿ ಕ್ಷಮಾಪಣೆಯನ್ನು ಬೇಡಿಕೊಂಡು, ನಿನ್ನಂತಹ ದ್ರೋಹಿಗ 
ಳನ್ನು ಉಳಿಸಿ ನಾನು ಮನೆಗೆ ಹೋಗಿ ಅಲ್ಲಿರುವುದೇ? ದೌೌಪದೀ 
ದೇವಿಗೆ ಆದ ಕೃತಿಯು ಪಾಂಡವರ ಎದೆಯಲ್ಲಿ ನೆಟ್ಟಿರಲು, ನಿನ್ನಂ 


ತಹ ಪಾಪಿಗಳು ಹೇಗೆ ತಪ್ಪಿಸಿಕೊಳ್ಳುವರು? 

ದುಶ್ವಾಸ:--(ರೋಷದಿಂದ) ಅಜ್ಞಾನ ಬಾಲಕನೇ ಅಗೋನನ್ನ ಕತ್ತಿಯು 
ನಿನ್ನ ಕುತ್ತಿಗೆಗೆ ಬಿತ್ತು. 


(ದುಶ್ವಾಸನ ಖಡ್ಗಕ್ಕೆ, ಅಭಿಮನ್ಯುವು ತನ್ನ ಖ ಡ್ಲವನ್ನು ಅಡ್ಡಇಡಿಯು 
ವನು, ದುಶ್ವಾಸನ ಕತ್ತಿಯು ಕೆಳಗೆ ಬೀಳುವುದು. ಅಭಿಮನ್ಯುವು 
ದುಶ್ವಾಸನನ್ನು ಬಿಗಿಯಾಗಿ ಹಿಡಿದುಕೊಳ್ಳುವನು.) 


ಅಭಿ:--(ಸಂತೋಷದಿಂದ) ಪಿಶಾಚಿಯೆ, ಈಗ ಹೇಗಿದೆ ನನ್ನ ಪೌರುಷ ? 
ನಾನೇ ಶೂರನೆಂದು ಕೊಚ್ಚಿ ಕೊಳ್ಳುತ್ತಿದ್ದ ಯಲ್ಲಾ ಏನಾಯಿತು ? 
ನಿನ್ನ ಶೌರ್ಯವೆಲ್ಲ? ಇಲ್ಲಿ ಮಾತನಾಡು, ಇಲ್ಲದಿದ್ದರೆ ನನ್ನ 
ಒಡ್ಸವು ನಿನ್ನೆದೆಯ ರಕ್ತದ ಸವಿನೋಡುವುದು, 


ದುಶ್ವಾಸ;--ಅಜ್ಞಾ ನಿಯೆ ನಮ್ಮಣ್ಣನು ಬರುವನು, ನಿನ್ನ ಗತಿಯು 
ಏನಾಗುವುದೆಂಬುದನ್ನು ಬಲ್ಲೆಯಾ ? 


ಅಭಿ: (ನಗುತ್ತ ಬೆನರೊರೆಸಿಕೊ೦ಡು) ನನ್ನೊಡನೆ ಯುದ್ಧಕ್ಕೆ ಬರಲು 
ಅಷ್ಟು ತೆಡಮಾಡಿದೆಯೇತೆ? ಈಗ ನೋಡು ಏನಾಯಿತು ದ್ರೋಹಿ ? 
ನಿನ್ನನ್ನುಳಿಸ ಬಾರದೆಂದಿದ್ದೆ. ಆದರ... 


ದುಶ್ಚಾಸ:--(ನಡುಗುತ್ತ) ಆದರೇನು ? 


ಅಭಿ:--ಆದರೇನೇ ? ಭೀಮಸೇಸನನ ಪ್ರತಿಜ್ಞೆಗೆ ಭಂಗ ಬರುವುದೆಂಬು 
ದನ್ನು ನಾನು ತಿಳಿದಿರುವೆನು. ಅದಕ್ಕೋಸ್ಕರ--ಅದಕ್ಕೋಸ್ಕರ, 
ಪಾಪಿಯಾದ ನಿನ್ನನ್ನುಳಿಸಬೇಕಾಗಿದೆ. ಆದರೆ, ನನ್ನನ್ನು ಮರೆತೀಯೆ ? 
ಭೀಮಸೇನನಿಗೆ ವೂಸಲಾಗಿರುವ ನಿನ್ನಂತಹ ಕೊಬ್ಬಿದ ಕುರಿಯನ್ನು 
ನಾನೇಕೆ ಕೊಲ್ಲಲಿ? ತೊಲಗು ಪಿಶಾಚಿಯೆ, (ದುಶ್ವಾಸನನ್ನು ನೆಲಕ್ಕೆ 
ನೂಕ ಮುಂದಕ್ಕೆ ನುಗ್ಗು ವನು.) 


ಮ ಶ್ವಾಸ:--ಅಬ್ಬಾ ! ಏನು ಸಾಹಸ!! ಏನು ಶೌರ್ಯ!!! ಅರ್ಜುನನ 
ಅಪರಾವತಾರವೇ ಸರಿ ಇನ್ನು ಅಣ್ಣ ನಿಗೆ ಹೇಳುವೆನು.(ಹೋಗುವನು) 


ನಾಲ್ಕನೆಯ ನೋಟ, 


(ಚಕ್ರವ್ಯೂಹದ ಎಡಭಾಗ, ಶಕುನಿ ಬಿದ್ದಿರುವನು; ಅಭಿಮನ್ಯುವೂ 
ಅವನೆದೆಯ ಮೇಲೆ ಕುಳಿತಿರುವನು.) 


ಶಕುನಿ: -ಬಿಡ್ಕು ಮಗೂ ನನ್ನನ್ನು ಬಿಡು. 


ಅಭಿ:--ಶರಾಣಾಗತರನ್ನ್ನು ರಕ್ಷಿವುದೇ ನಮ್ಮ ಧರ್ಮ, ತಿಳಿಯಿತೇ? ಏಳು 
ಮೇಲಕ್ಕೇಳು ಜೇವದಿಂದಿರು. ಜೇವವಾನಮಾಡಿರುವೆನು. 


ಶಕುನಿ: ನಿನ್ನಂತಹ ಬಾಲಕನನ್ನು ಎಲ್ಲಿಯೂ ನೋಡಿರಲಿಲ್ಲ. (ಏಳುವನು) 


ಅಭಿ: ಹೋಗು, ಕರ್ಣನೆಲ್ಲಿರುವನು ಹೇಳು, ನಾನವನನ್ನು ನೋಡ 
ಬೇಕು. 


ಶಕುನಿ:- ಇಲ್ಲಿಗೇ ಕಳೆಸುವೆನು. (ಶಕುನಿಯೂ ಹೋಗುವನು.) 


ಅಭಿ:--ಆಗಲಿ ಹೋಗು. (ಮುಂದಕ್ಕೆ ನೋಡಿ) ಅದಾರಿಬ್ಬರು ಬರುತ್ತಿರು 
ವವರು? ಒಬ್ಬನು ದುಶ್ವಾಸನು. ಇನ್ನೊಬ್ಬನು ಯಾರು ? 
ದುಷ್ಟ ದುರ್ಯೋಧನನೇ ಇರಬೇಕು. ಇರಲ ಇವನಿಲ್ಲಗೆ ಬರಲಿ, 


ದಶ್ಚಾಸ:- -(ಬರುತ್ತಾ) ಅಣ್ಣಾ ಏನು ಹೇಳವ್ರಿ ಆ ಬಾಲಕನ ಶೌರ್ಯ 
ವನ್ನು? ಎಂತೆ೦ತ ಬಲಶಾಲಿಗಳನ್ನು ತುಂಡು ತುಂಡು ಮಾಡುತ್ತಾ 
ಮು೦ದರಿದು ಹೋಗುವನು, ಚಕ್ರವ್ಯೂಹದ ಬಾಗಲಲ್ಲಿ, ಸೈಂಧವ 
ನನ್ನು ಹೇಗೆ ಮೂರ್ಜಿಗೊಳಿಸಿದನೋ ಯಾರಿಗೆ ತಿಳಿಯುವುದು ? 
ಅದಲ್ಲದೆ, ಅಸ್ತೃವಿದ್ಯಾಚಾರ್ಯರಾದ ನಮ್ಮ ಗುರುಗಳು ಇವನಿದು 
ರಿಗೆ ನಿಲ್ಲಲಾರದೇ ಹೋದರು. ಕಬ್ಬಿನ ತೋಟಕ್ಕೆ ಸೊಕ್ಕಿ ದಾನೆ 
ಹೊಕ್ಕಂತಾಗಿದೆ. 

ಷಮುರ್ಯೋಧನ:--ಓಹೋ ಏನೆಂದೆ? ಇವನೆದುರಿಗೆ ಗುರುಗಳು ನಿಲ್ಲಲಾ 
ರದೆ ಹೋದರಲ್ಲವೇ? ಹಾಗಾದರೆ ಇಂತಹೆ ಅಮಿತ ಪರಾಕ್ರಮಶಾಲ 
ಯನ್ನು ಹೇಗೆ ಎದುರಿಸುವುದು ? ಗುರುಗಳ ಪ್ರತಿಜ್ಞಿಯೇ ಭಂಗ 
ವಾದ ಬಳಿಕ ನಮ್ಮಂತಹವರೇನು ಮಾಡಬೇಕು? ಯಾರು? 
ದುಶ್ವಾಸಾ, ಅವನೇ ಏನು ಅಭಿಮನ್ಯುವು? 


ಮಶ್ಚಾಸ:--(ನೋಡಿ) ಹೌದು ಅವನೇ ವೀರ ಅಭಿಮನ್ಯುವು ಅವನನ್ನು 
ನೋಡಲೇ ಆರೆನು. ಕಣ್ಣು ಗಳು ಹೆದರಿಕೆಯಿಂದ ಮುಚ್ಚಿ ಹೋ 
ಗುವುವು. 

ದುರ್ಯೋಧನ:--(ಮುಂದೆ ಬಂದು) ಮಗೂ, ನೀನಿಲ್ಲಿಗೇಳೆ ಬಂದೆ? 

ಅಭಿ: (ನಗುತ್ತ) ನಿಮ್ಮಂಥವರನ್ನು, ದಮನ ಮಾಡುವುದಕ್ಕೆ, 

ಮರ್ಯೋಧನ:--ನೀನೆಯೆ ನನ್ನೊಡನೆ ಯುದ್ಧ ಮಾಡತಕ್ಕವನು? ಏಕೆ 
ಹಾಗೆ ಆಕೆಪಡುವೆ? ನಿನಗೆ ಕಾಳಗವು ಎಂದಿಗೂ ತಕ್ಕುದಲ್ಲ. 
ಮಗೂ ನಿನ್ನ ವಿಷಯದಲ್ಲಿ ನನಗೆ ಬಹಳ ಕನಿಕರವಾಗಿದೆ. ಮನೆಗೆ 
ಹೋಗಿ ಸುಖವಾಗಿರು. ಕಂದಾ, ನಿನೆಗಿದುವರೆಗೆ ಎಷ್ಟೋ ಗಾಯ 
ಗಳಾಗಿರಬಹುದು. ಹೋಗು, ಅನ್ಯಾಯವಾಗಿ ಪ್ರಾಣತ್ಯಾಗ 

ಮಾಡಿಕೊಳ್ಳಬೇಡ. 


ಅಭಿ:-- ನಾನು ನಿನ್ನನ್ನು ಬೇಡಿಕೊಳ್ಳುವೆನು. ನಾನು ಬಂದಿರುವುದೇತ 
ಕೈಂಬುದು ನಿನಗಿನ್ನೂ ತಿಳಿಯದಂತಿದೆ, ಚಕ್ರವ್ಯೂಹವನ್ನು ಭೇಧಿಸು 
ವುದಕ್ಕೆ, ನಾನು ಆದನ್ನು ಸೀಳಿದೆನು, ಮತ್ತೆ ಕೌರವರಿಗೆ ಇಂದು 
ಸಂಪೂರ್ಣವಾಗಿ ಸೋಲಾಗಬೇಕು. 


ಮರ್ಯೋದಧನ:-- ಮಗೂ, ನಿನ್ನ ವಾಕ್ಯಗಳು ಕೇಳಲು ಮಧುರವಾ 
ಗಿಯೂ, ಪರಾಕ್ರಮದ ತಿರುಳನ್ನೊಳಗೊಂಡದಾಗಿಯೂ ಇರುವುದು. 
ಕಂದಾ, ನಿನ್ನ ಕೋಮಲ ಪುಷ್ಟ ಸಮನಾದ ಶರೀರದಮೇಲೆ ವಜ್ರ 
ದಂತೆ ಕಠಿಣವಾದ ಬಾಣವನ್ನು ಬೀಡಲು ನನಗೆ ಹೇಗೆ ಮನಸ್ಸು 

ಬಂದೀತು ಅಭಿಮನ್ಯೂ ? ನಿನ್ನನ್ನು ಯುದ್ಧರಂಗಕ್ಕೆ ಕಳುಹಿಸಿ, 
ತಾವು ಸುಖದಿಂದ ಮನೆಯಲ್ಲಿರುವರೇ? ಎಂತಹ ಕಠೋರ 
ಮನಸ್ಕರು ಪಾಂಡವರು ? 


“ಅಭಿ: ಹೌದು, ವಾಂಡರು ಕಠೀಣಮನಸ್ಥರು. ಕೌರವರನ್ನು ಏನೆಂದು 
ತಿಳಿಯಬೇಕು? ಕೌರವರು, ಹುಟ್ಟಿ ದುದುದು ಅಸೂಯೆಯಲ್ಲಿ. 
ಬೆಳೆದುದು ಮೋಸ ದ್ರೋಹೆಗಳಲ್ಲ. ಕಡೆಗೆ ಸಾಯುವುದೂ ವಂಚನೆ 
ಯಲ್ಲಿಯೇ. ನಿಮ್ಮ ಗುಣಗಳನ್ನು ಚೆನ್ನಾಗಿ ಪರಿಶೀಲಿಸ್ಕಿ ಬಳಿಕ 
ಪಾಂಡವರು ಕಠಿಣಮನಸ್ಮರೆಂದು ಹೇಳುವೆಯಂತೆ. 


ದುರ್ಯೋಧನ: --ಅಯ್ಯೋ, ಇ೦ತಹೆ ಸುಕುಮಾರನನ್ನು ರಣಕ್ಕೆ ಕಳು 
ಹಿಸಿ ಪಾಂಡವರು ಹೇಗೆತಾನೆ ನಿಶ್ಚಿಂತರಾಗಿರಬಹುದು? ನಿನ್ನ ಪ್ರತಿ 
ಯೊಂದು ಮಾತೂ ಎಷ್ಟು ಗಂಭೀರದಿಂದ ಹೊಳೆಯುತ್ತಿದೆ. ಇಂತಹ 
ಮುದ್ದು ಮಗುವು ಯುದ್ಧಕ್ಕೆ ಹೋಗುತ್ತಿರಲು, ಆ ಭೀಮನು 
ಸುಮ್ಮನಿದ್ದ ನೆ? ಅಭಿಮನ್ಯೂ, ನೀನು ಕುರುಕುಲಕ್ಕೆ ಭೂಷಣನು, 
ನಿನ್ನಿಂದಲೇ ಕುರುಕುಲವು ಖ್ಯಾತಿಯನ್ನು ಪಡೆಯಿತು. ಅಂಥಹವ 
ನನ್ನು ಅದರಲ್ಲಯೂ ಬಾಲಕನನ್ನು ನಾನು ಗೆಲ್ಲಲಾರೆ. ನೀನು 
ಮುಂದಕ್ಕೆ ಹೊಗಬೇಡ ಮನೆಗೆ ಹೋಗು. ಸೋತೆನೆಂದು ನಾನು 
ಒಪ್ಪಿಕೊಳ್ಳುತ್ತೇನೆ. ಆದರೆ, ನೀನು ಮಾತ್ರ ಮನೆಗೆ ಹೋಗಬೇಕು. 


ಅಭಿ:--(ನಕ್ಕು,) ಅಯೊಲ್ಯ ಇಲ್ಲಿಯೇ, ಮೋಹವನ್ನು ತೋರಿಸುವುದು ; 
ನನಗೆ ನಿಮ್ಮ ಪ್ರಿತಿಯೂ, ಬೇಡ, ವಿಶ್ವಾಸವು ಬೇಡ. ಸೋತೆವೆಂದು 
ನೀವು ಹೇಳಲೂ ಬೇಡಿ. ನನಗೂ, ದೇವರು ಕೊಟ್ಟಿ ಶಕ್ತಿ ಯಿದೆ. ಅದ 
ರಿಂದ ನಾನು ನಿಮ್ಮನ್ನು ಗೆಲುವೆನು, ಸುಮ್ಮನೆ ಬಳಲಬೇಡಿ. ನನಗೆ 
ನಿಮ್ಮ ಮಾತುಗಳನ್ನು ಕೇಳಿದರೆ ಅಸಾಧ್ಯವಾಗಿ ನಗುವು ಬರುವುದು. 
ಆದರೆ ಆಚ್ಚಾಾಧಾರಕನಾಗಲು ಸಮಯವಲ್ಲ ತಾವೂ ನನಗೆ ಗುರು 
ಸ್ಥಾನದಲ್ಲೇ ಇರುವಿರಿ, ತಮಗೆ ಮನಃ ಪೂರ್ವಕವಾದ ವಂದನೆಗಳು. 
ಇದು ಸಮರ ಸಮಯ, (ಒರೆಯಿಂದ,!ಕತ್ತಿಯನ್ನೆಳೆಯುವನು) 

ದುರ್ಯೋಧನ:--ಮಗೂ, ಬೇಡ, ಸಮರವು ನಿನಗಂಚಿತವಲ್ಲ. ನಾನು 
ನಿನ್ನೊಡನೆ ಯುದ್ದ ಮಾಡಲು ಮನಮೊಡೊಂಬಡ ದು. ನಿನ್ನನ್ನಪ್ಪಿ 
ಕೊಳ್ಳುವೆನು. (ಮುಂದಕ್ಕೆ ಓಡಿಬರುವನು.) 


ಅಭಿ:-(ತಿರಸ್ಕಾರವಿಂದ, ನಕ್ಕು.) ಬಳಿಕ ಕತ್ತಿಯನ್ನಡ್ಡವಾಗಿಟ್ಟು) ಮೋ 
ಸಗಾರ, ಇಂತಹ ಮೋಸಗಳಿಗೆ ಎಂದಿಗೂ ಅಭಿಮನ್ಯುವು ಸಿಗಲಾ 
ರನು. ಈ ಇಂದ್ರಜಾಲ, ವಿದ್ಯೆಯು ನನ್ನ ಬಳಿ ಸಾಗುವುದಿಲ್ಲ. 
(ಮುಂದಕ್ಕೆ ಬರುವನು, ಖಡ್ಗವು ಸುಯೋಧನನ ಎದೆಗೆ ತಗುಲು 
ವುದು.) 


ದುರ್ಯೋಧನ:ಹಿಡಿದು ಕೊಳ್ಳಿರಿ ಆಬಾಲನನ್ನು, (ಯಂದ್ಭಕ್ಕೆನಿಲ್ಲು 
ವನು) 





ಐದನೆಯ ನೋಟ. 


(ಹಾಳು ಬಿದ್ದಿರುವ ಚಕ್ರವ್ಯೂಹದ ಮಧ್ಯದಲ್ಲಿ, ನೀರಅಭಿಮನ್ಯುವು 
ವೊಬ್ಬನೇ ನಿಂತಿರುವನು) 


'ಅಭಿ:(ಸುತ್ತಲೂ ನೋಡುತ್ತ) ಜಕ್ರೆಪ್ಫೂಹವು ಮೊದಲು ಹೇಗಿತ್ತು ? 
ಈಗ ಸ್ಕಶಾನವಾದಂ ತಾಗಿದೆ. ದುರ್ಯೋಧನನು ಮಹಾಶೂರ 
ನೆಂದು ತಿಳಿದಿದ್ದನು. ಯುದ್ಧದಲ್ಲಿ ಹಾಗೆ ಓಡಿಹೋಗುವುದೇ? 
ಇಷ್ಟಾದರೂ ಕರ್ಣನನ್ನು ಯಾವಮಹಾತ್ಮನನ್ನು ನಮ್ಮ ತಂದೆಯು 
ಅಪ್ಪಾಗಿ ಹೊಗಳುತ್ತಿದ್ದನೋ ಅವನನ್ನು ಇನ್ನೂ ನೋಡಲಿಲ್ಲ. 
ಆ ಧರ್ಮಾತ್ಮನು ನನ್ನೊಡನೆ ಯುದ್ಧಕ್ಕೆ ನಿಲ್ಲಬಾರದೆಂದು ಯೋಚಿಸಿ, 
ಯುದ್ಧ ಭೂಮಿಗೆ ಬರಲಿಲ್ಲವೇನೋ ? ಅವನೊಮ್ಮೆ ನೋಡಬೇಕು. 
ಅಬ್ಬಾ ! ಕೌರವರು ಎಷ್ಟು ಮೋಸಗಾಕರು !! ದುರಂತವಾದ 
ಮೋಸದಿಂದಲ ಅವರಿಗೂ ಕಡೆಗಾಲವೊದಗುವುದು. ಯುದ್ಧ 

ರಂಗವು ಎಷ್ಟು ಭೀಕರವಾಗಿರುವುದು--ಆದರೆ ? ಇವರೆಲ್ಲ, 
ದ್ರೋಹಿಗಳು, ನೀಚರು. ಅದಕ್ಕೆ, ದೇವರು ಇವರಿಗೆಲ್ಲ ಹೀಗೆ ಶಿಕ್ಷೆ 
ವಿಧಿಸಿದನು. ಒಬ್ಬರೂ ಬರಲಿಲ್ಲ. ಸಮರಕ್ಕೆ ಹೆದರಿಓಡಿಹೋದರು. 
ಹೇಡಿಗಳು. ಕೈಲಾಗದನರು, ಅಗೋ, ಆಪಿಶಾಚಿಗಳ ಗುಂಪು 
ಗುಂಪೇ, ಬರುತ್ತಿರುವುದು ಬರಲಿ. ಅವರಿಗೆಲ್ಲ ಇಂದು ನನ್ನ್ನ 
ಕೈಯಿಂದಲೇ ಮರಣವು, 


ಸೈಂಧವ:--(ಪ್ರವೇಶಿಸಿ), ಅಹಂಕಾರ ಬಾಲಕನೆ, ಇನ್ನೂ ಮನೆಗೆ ಹೋಗ' 
ಲಿಲ್ಲವೇ? ಇನ್ನೂ ಕೌರವರ ಬಾಣದ ಪೆಟ್ಟು ನಿನಗೆ ಸಾಕಾಗಿಲ್ಲವೇ? 
ನನ್ನ ಪರಾಕ್ರಮವನ್ನು ಕಂಡೂ ಕಂಡೂ, ಪುನಃ ಕಾಳಸರ್ಪವನ್ನು 
ಕೆಣಕಲು ಬರುತ್ತಿರುವೆಯಾ ? 


ಅಭಿ:--(ನಕ್ಕು) ಕಾಳಸರ್ಪವೊಂದೇನೊ ? ಇಲ್ಲವೇ ಜತೆಯಲ್ಲಿ ಇನ್ನೂ 
ಸರ್ಪಗಳು ಬರುವುವೋ ? ಎದುರಿಗೆ ಕೀರನು, ನಿಲ್ಲುತ್ತಿರುವುದನ್ನು 
ಗಮನಿಸಿರುವರೇನು ? ಒಮ್ಮೆ, ಸೈಂಧವಾ, ಚಕ್ರವ್ಯೂಹದ ಬಾಗಿ 
ಲಲ್ಲಿ, ನಿನ್ನನ್ನು, ನನ್ನ ಬಾಣವು ಜ್ಞಾ ನರಾಜ್ಯದಿಂದಾಜಿಗೆ ಹೊರಡಿಸಿ 
ದುದನ್ನು ಗಮನಿಸಿರುವೆಯಾ ? ಪುನಃ ನನ್ನ ಬಳಿಗೆ ಬಂದಿರುವೆ. 
ಇಂದು ಖಂಡಿತವಾಗಿಯೂ ನಿನಗೆ ಮೃತ್ಯು, ನನ್ನ ಹತ್ತಿರಕ್ಕೆ ಬರ 
ಬೇಡ, 


(ದುರ್ಯೋಧನ, ಕಣ, ಶಕುನಿ, ದಮಶ್ವಾಸ್ಯ ಮುಂತಾದವರು 
ಪ್ರವೇಶಿಸುವರು.) 
ಅಭಿ:--( ನೋಡಿ) ಅಬ್ಬ, ನನ್ನ--ಒಬ್ಬ ಸಾಧಾರಣ ಬಾಲಕನನ್ನು ಎದುರಿ 
ಸಲು ಏಳು ಜನರು ಬೇಕೇ? ಇದರಿಂದಲೇ ನಿಮ್ಮ ಪೌರುಷವೂ 
ನಿಮ್ಮ ಕೀರ್ತಿಯೂ, ಚೆನ್ನಾಗಿ ತಿಳಿಯುವುದು. ಅಹಹಹಾ, ನನ್ನನ್ನು 

ಕೆಣಕಿದರೆ ಇವರಿಗಂತೂ ನಾಶ ತಪ್ಪದು. ನನಗೇನೋ ಹೇಗೂ 
ಕೀರ್ತಿಯು ಹರಡದಿರದು. ಬಾಲನ ಮೇಲೆ ಬಾಲನು ಬಾರದೆ 
ಸ್ವಸಾಮರ್ಥಕ್ಕೆ ಯೋಗ್ಯತೆಯಿಲ್ಲದೆ ಗುರುಗಳ ಮೂಲಕ ಮೋಸ 
ದಿಂದ ಧರ್ಮಿಷ್ಕರ ನಾಶಕ್ಕೆಳಸುವ ಈ ಪಾಪಿಗಳ ಜನ್ಮ ಗಳೇತಕ್ಕೆ ? 


ದುರ್ಯೋಧನ:--ಹೌದು, ಅಭಿಮನ್ಯು, ಇಲ್ಲಿ ಪ್ರೇಮ ಮೋಹಗಳು 
ಬೇಕಾಗಿಲ್ಲ. ಸಮರವು ಬೇಕಾದುದು. ಸಾಕು ನಿನ್ನ ಮರಣ 
ಕಾಲದಲ್ಲಿನಮಾತುಗಳು. ಪಾಂಡವರು ಧರ್ಮಿಷ್ಮರೇ ಆಗಿದ್ದ ಕೆ, 
ತಾವೇ ಬಾರದೆ, ಹಾಲುಣುವನನ್ನು ಮೃತ್ಯುವಿನ ಬಾಯಿಗೆ ತುತ್ತ 
ನ್ನಾಗಿ ಕಳುಹಿಸುತ್ತಿದ್ದರೆ? ಕೃಷ್ಣನೇ ಪಾಂಡವರ ಪಕ್ಷಿಯಾಗಿದ್ದ ರೆ, 
ನಮ್ಮಂಥಾ ವೀರಾಧಿ ವೀರರೆದುರಿಗೆ ಏಕೆ ಕರತರಬಾರದಾಗಿತ್ತು ? 
ದನಕಾಯುವವನ ಮಾತುಗಳನ್ನು ನಂಬಿ ನಮ್ಮಂತೆಯೆ ಇರುವ 
ಸಾಧಾರಣ ಮನುಜನನ್ನು ಸ್ವಾಮಿಯೆಂದೇತಿಳಿದು ಇಂಥಾ ಕೋಮ 
ಲಾಕಾರನಿಂದ ಗೆಲುವನ್ನು ಕೋರುವ ೮ ನೀಚರ ಜನ್ಮಗಳೇಕೆ? 


ಕರ್ಣ-_( ಸ್ವಗತ) ಅಯ್ಯೋ, ಇವನೇ ಆ ಪರಾಕ್ರಮಿ! ಆಶೂರ ಬಾಲಕನು 
ಈ ಹುಡುಗನನ್ನು ಕೊಲ್ಲಲು ಏಳುಜನ ವೀರರೇ ಬಂದಿರುವುದು!!! 
ನನ್ನ ಕಾರ್ಯವನ್ನು ನಾನು ಹೇಗೆ ಮಾಡಲಿ? ಈ ಬಾಲಕನನ್ನು 
ನಿರಾಯುಧನಾಗಿರುವಾಗ ಏಳು ಜನವೂ ಕೊಲ್ಲಬೇಕೆಂದು ಯೋಚಿ 
ಸಿದ ಕೌರವೇಶ್ವರನು ಎಂತಹ ವೀರನು? ಅಯ್ಯೋ, ಇವನನ್ನು 
ಕೊಳಲ್ಲಲಾರೆ. ಎಂತಹ ಕಷ್ಟ. ಇಂತಹೆ ಸುಮನೋಹರ ಬಾಲಕ 
ನನ್ನು, ಅವನ ಧನುಸ್ಸನ್ನು, ನಾನು ಹೇಗೆ ಖಂಡಿಸಲಿ, ಸ್ವಾಮಿಭಕ್ತಿ 
ಯಿರುವುದಾದರೆ ಮಾಡಬೇಕು--ಬೇಕು. ದಾಸತ್ವದಲ್ಲಿರುವಾಗ 
ಅಧರ್ಮಕ್ಕಾದರೂ ಸಾಧುಗಳನ್ನು ಹಿಂ`ಸಿಸಬೇಕು, ಅವರ ಪ್ರಾಣಾಪ 
ಹೆರಣವನ್ನೂ ಮಾಡಬೇಕು. ಯತ್ನವೇನಿದೆ? 


ಅಭಿ: ಓಹೋ, ಇವನು ಶಕುನಿ. ಈ ಪಾಪಾತ್ಮನಿಂದಲೇ ಈ ಭಾರತ 
ಯುದ್ಧವು ಏರ್ಪಟ್ಟಿತು, ಇವನು ದುಶ್ವಾಸ. ಈನೀಚನೇ್ನೇ, 

(ಅಷ್ಟರೊಳಗೆ ಸೈಂಧನನು ಬಿಟ್ಟಿ ಬಾಣವು ಅಭಿಮನ್ಯುವಿನ ಹಣೆಗೆ 
ತಾಗುವುದು.) 


ಅಭಿ:--ಓಹೋ ಸೈಂಧವನಿಗೆ ನನ್ನ ಬಾಣದ ಸವಿಯು ತಿಳೆಯದು, 
(ಸುತ್ತಲೂ ನೋಡಿ) ಇದೇನಿದು? ನನ್ನನ್ನೇಕೆ ಎಲ್ಲರೂ ಸುತ್ತು 
ಕೊಂಡಿರುವಿರಿ? 


ಸೈಂಧವ: ನಿನ್ನನ್ನು ಕೊಟ್ಟುವುದಳ್ಳೆ. 

ಅಭಿ:--(ತಿರಸ್ಕಾರ ಪೂರ್ಣವಾಗಿ) ಅಯ್ಯೋ ಹೇಡಿಗಳೆ, ನೀವು ಏಳು ಜನ 
ರಿದ್ದು ಕೊಂಡೂ, ನನ್ನನ್ನು ಕೊಲ್ಲಲು, ಒಬ್ಬಿಬ್ಬರು ಬರದೆ ಎಲ್ಲರೂ 
ಬಂದಿರಲ್ಲವೆ? (ಬಡ್ಲ ವನ್ನು ಹಿರಿಯುವನು), ( (ಸ್ಪಂಧನ ಮುಂದೆ 
ಬರುವನು. ಅಷ್ಟ ರಲ್ಲಿ, IS ಅಭಿಮನ್ಯುವಿನ ಖಡ್ಗವನ್ನು 
ಕತ್ತರಿಸುವನು). 

ಅಭಿ:-- ಭಲೆ, ಕೌರನೇಶ್ವರ, (ಧನುರ್ಬಾಣಗಳನ್ನು ಹಿರಿಯುವನು), 

ಸೈಂಧವ: ಮಗೂ, ನನ್ನ ಬ ನಾಣವು ಸಿನ್ನ ಕಂಠವನ್ನು ಸೀಳುವುದು. 


ಅಭಿ;--ಸೈಂಧವಾ, ನೀನೆಯೋ ನನ್ನ ಕಂಠವನ್ನು ಸೀಳುವವನು! ಇಗೋ 
ಇಗೋ, ನನ್ನ ಬಾಣವು ನಿನ್ನೆದೆಯನ್ನು ಸೀಳುವುದು (ಬಾಣಬಡುವನು) 


ದುರ್ಯೋಧನ: (ಅಭಿಮನ್ಯುವನ್ನು ನೋಡುತ್ತ) ಅಭಿಮನ್ಯೂ, ಚೆನ್ನಾಗಿ 
ಬಾಣ ಬಿಡುವೆ. ಈಗಲಾದರೂ ಮನೆಗೆ ಹೋಗಿಬಿಡ್ಮು 
ಕ್ಸೇಮವಾಗಿರಬಹುದು, ವಂಶೋದ್ಧಾ ರಕನಾಗಿರಬಹುದು. ಪಪಂ 
ದ ಯಾವ ಸ.ಏವನ್ನೇ ಚೆನ್ನಾಗಿ ಅನುಭವಿಸಲಿ್ಲ್ಲ. ನೀನು, ಮೃತು ಸ 
ವಿನ ಬಾಯಿಗೆ ತುತ್ತಾ ಗಬೇಡ ಓಡು. 


ದುಶ್ವಾಸ:.-ಆಣ್ಣಾ, ಮನೆಗೆ ಏಕೆ ಕಳಿಸುವೆ? ನಮ್ಮ ಕಡೆಯ ವೀರರ 


ನೈಲ್ಲ ಕೊಂದಿರುವಾಗ ಇವನನ್ನು ನಾವು ಕೊಲ್ಲದೆ ಬಿಡಬಾರದು, 
ಅಣ್ಣಾ, ಬಿಸು ಬಾಣವನ್ನು. ' 

(ಸೈಂಧವನೂ ಅಭಿಮನ್ಯುವೂ ಪರಸ್ಸರ ಸ್ಪರ್ಧೆಯಿಂದ 
ಕಾದಾಡುತ್ತಿರುವರು) 
ಕರ್ಣ: (ಅಭಿನುನ್ಯುವಿನ ಹಿಂದುಗಡೆಗೆ ನಿಂತಿರುವನು). 
ದುರ್ಯೋಧನ: -ಕರ್ಣಾ, ಇದೇ ಸಮಯವು. 
ಕಣ೯:--(ಕಂಪಿಸುತ್ತ) (ಸ್ವಗತ) ಅಯ್ಯೊ ಅಯೋ ನಿರಪರಾಧಿಯಾದ 
ಸ್ಲತ್ರಿಯ ಧರ್ಮ ವೀರ ಬಾಲನನ್ನಂತು ಕ್ಲೊ್ಗಲಿ? ಮಗೂ, ಸಾಯು 


ವೆಯಾ!! (ಕರ್ಣನ ಕೈ ನಡಗುವುದು. ಅದರಿಂದ ಬಳ್ಲಿನಲ್ಲಿದ್ದ ಬಾಣವು 
ಹಾರಿ ಅಭಿನನ್ಯುವಿನ ಬಿಲ್ಲನ್ನು ಕತ್ತರಿಸುವುದು) ಅಯ್ಯೋ... 


ಹೇಳು, ಬೇಗ ಹೇಳು. 


ಕರ್ಣ:(ಸ್ವಗತ) ಅಯ್ಲೊಂ, ಪಾನಿ ದುರ್ಯೋಧನ, ಮಗುವನ್ನು 
ಕೊಲ್ಬುನೆಯ? (ಸೈ-ಧವನು ಅಭಿವನ್ಯುವಿನೆದೆಗೆ ಬಾಣಬಿಡು 
ವನು.) 


ಅಭಿ: (ಸಂಕಟದಿಂದ) ಕಣಾ! ಕರ್ಣಾ!! ನಮ್ಮ ತಂದೆಯು ಹೇಳುತ್ತಿ 
ದ್ಲಾಗ್ಯ ನಿನ್ನನ್ನು ವ.ಹಾತ್ಮನೆಂದು ಭಾವಿಸಿದ್ದೆನು. ಅಯ್ಯೋ, 
ಕರ್ಣಾ, ನಿನಗೇಕೆ ಇಂತಹ ದುರ್ಬುದ್ದಿಯು ಬಂದಿತು? ಹೇಡಿ, 
ಕರ್ಣಾ, ನೀನು ಪಾಪಿ, ಮೋಸಗಾರ, ಕಪಟಿ, (ನೆಲಕ್ಕು ರುಳುವನು) 
(ಸ್ವಗತ) ಉತ್ತರೆ, ಪ್ರಿಯತಮೆ ನಿನ್ನ ಮಾತನ್ನುಲ್ಲಂಧಸಿದ್ದೆ, ಆಯಿತು 
ಶಾಸ್ತ್ರಿಯಾಯಿತು, (ಪ್ರಕಾಶ) ನೀಡ ಸೈಂಧವ ನಿರಾಯುಧನನ್ನು 
ಕೊಂದು ಬಿಟ್ಟೆಯಾ? ದ್ರೋಹಿ, ಅಯ್ಯೊ, ತಂದೆಯೆ, ಪೂಜ್ಜು 
ಪಿತನೆ, ಇಂದು ನನ್ನ ಕೋರಿಕೆಯನ್ನು ನೆರವೇರಿಸು. ಈ ಪಾಪಿ 

ಸೈಂಧವನನ್ನು ಸಂಜೆಯೊಳಗಾಗಿ ಕೊಲ್ಲು. ಕೊಂದುಬಿಡು. ನೀಚ 
ಕರ್ಣಾ, ನಿನ್ನನ್ನು ಮಹನೀಯನೆಂದು ತಿಳಿದು ನಿನ್ನನ್ನು ಮನದಲ್ಲಿ 
ವಂದಿಸುತ್ತಿದ್ದೆ. (ಬೇಗ ಬೇಗ ಉಸಿರುವಿಡುತ್ತಾ) ಅಯ್ಯೋ, ಕಪಟ 
ಕೌರವಾ, ಭೀಮನು ನಿನ್ನನ್ನು ಕೊಂದು, ನನ್ನಾತ್ಮಕ್ಕೆ ಶಾಂತಿಯ 
ನ್ನುಂಟುಮಾಡಲಿ, ಹಿತನು ಕರ್ಣನೆದೆಯನ್ನು ಸೀಳಲ್ಲಿ, ಅಯ್ಯೋ 
ಹೋದೆ--ಹೋದೆನು. ಉತ್ತರ, ವ್ರಿಯತಮ್ಮ ಮಾಂ ಜ 
(ದೊಡ್ಡದೊಂದುಸಿರು ಬಿಟ್ಟು, ಪ್ರಾಣ ಬಿಡುವನು, ಕರ್ಣನು 
ಅಳುತ್ತಿರುವನು ) 


ಆರನೆಯ ನೋಟಿ, 
(ಇಬ್ಬರು ಪಾಂಡವರ ಸೇವಕರು ಪ್ರವೇಶಿಸುವರು.) 
ಚಂದ್ರಕಾಂತ:--ಆಮೇಲೇನಾಯಿತು 9) 


ದಿನಮಣಿ: ಮೊದಲು ಆ ವೀರರ ಮರಣವನ್ನು ನೋಡಿದವರು ಭೀಮ 
ಸೇನರು ಅವರಿಂದ ಈ ವರ್ತಮಾನವು ಎಲ್ಲರಿಗೂ ತಿಳಿಯಿತು. 
ದ್ರೌಪದೀ ದೇವಿಯವರು ಮೂರ್ಜೆ ಹೋದರು, ಸುಭದ್ರೆಯವರು 
ಕಳಕಳಿಸಿದರು, ಚಿಕ್ಕರಾಣಿ (ಉತ್ತರೆ)ಯವರಿಗೆ ಈ ಪ್ರಚಂಡ ಭೀಕರ 
ವರ್ತವತಾನವು ತಿಳಿದು ಕೈಕಾಲು ತಣ್ಣ ಗಾದಂ ತಾಗಿ, ಧುಪ್ಪನೆ ನೆಲಕ್ಕೆ 
ಬೀಳುವಷ್ಟರಲ್ಲಿ ಕುಂತೀ ದೇವಿಯರು ಹಿಡಿದುಕೊಂಡರು, ಸುಭದ್ರಾ 
ಮಾತೆಯವರ ರೋದನಕ್ಕಿಂತ ದ್ಲೌಪದೀ, ಉತ್ತರ ಕುಮಾರಿಯರ, 
ರೋದನವು ಹೆಚ್ಚಾಗಿತ್ತು. 


ಚಂದ್ರ:--ಆಮೇಲೆ ? ಆಮೇಲೆ? 


ದಿನ:--ಆಮೇಲೇರು? ಅತ್ತ ಸಂಶಪ್ತಕರನ್ನು ಗೆಲ್ಲಲು ಹೊರಟಿದ್ದ 
ಪಾರ್ಥ ಮಹಾರಾಜರಿಗೆ ದುಶ್ಕಕುನಗಳು ತೋರಿತಂತೆ ಅವರು 
ಸುಮ್ಮನಿದ್ದ ರಂತೆ. ಇಲ್ಲಿಗೆ ಬಂದ ಬಳಿಕ ಎದೆಬಿರಿಯಿತು. 

ಚಂದ್ರ: ಅಲ್ಲವೇ? ಪಾಪ! ಪಾಂಡವರ ಸುತರಲ್ಲೆಲ್ಲಾ, ಅಭಿಮನ್ಯುಯ 
ವರೇ ಬಹಳ ಪರಾಕ್ರಮಿಗಳು. ಎಲ್ಲರಿಗೂ ಬೇಕಾಗಿದ ವರು. 
ಅಂತಹವರು ಆ ನೀಚ ದುರ್ಯೋಧನನ ಮೋಸಕ್ಕೆ ಸಿಕ್ಕಿ ಸತ್ತರೆ 
ದುಃಖವಲ್ಲವೇನೋ? ಕೃಷ್ಣದೇವರೇನು ಮಾಡುತ್ತಿದ್ದರು? 


ದಿನ: (ಮುಗುಳ್ನಗೆಯಿಂದ) ಇಲ್ಲಿ ನೋಡೋ, ಪಾಂಡವರಿಗೆ ಜಯ 
ವಾದರೆ ಆನಂದದಿಂದಿರುತ್ತಾರೆ, ಇಂತಹ ಸೋಲುಗಳೇನಾದರೂ 
ಆದರೆ ಪಾಪ, ಕೃಷ್ಣದೇವರ ಮೇಲೆ ಸೋಲಿನ ಕೋಪವನ್ನೆಲ್ಲ ಹಾಕಿ 
ಬಿಡುತ್ತಾರೆ. ಇಂದು ದ್ರೌಪದಿ ಮಾತೆಯವರು ಕೃಷ್ಣದೇವರನ್ನು 
ಎಷ್ಟು ಮಾತುಗಳನ್ನಾಡಿದರು, ತಿಳಿದಿದೆಯೇ? ಚಿಕ್ಕ ರಾಣಿಯವರು 
(ಉತ್ತರೆಯು) "ಆಯ್ಯೋ ನನ್ನ ಪತಿಯು ಯುದ್ಧಕ್ಕೆ ಹೋಗುವಾಗೆ 
ಕೃಷ್ಣನ ಕೃಪೆಯರುವವರೆಗೂ ನಮಗೆ ಸೋಲಿಲ್ಲಾ ಎಂದು 
ಹೇಳಿದನಲ್ಲಾ'' ಎಂದು ಘೋರವಾಗಿ ಅಳುತ್ತಿದ್ದರು. ಕೃಷ್ಣ 
ದೇವರು ಎಲ್ಲವನ್ನೂ ಕೇಳುತ್ತಾ ತಲೆದಗ್ಗಿ ಸಿಕೊ೦ಡಿದ್ದು, ಬಳಿಕ 
ಏನೇನೋ ಸಮಾಧಾನ ಹೇಳುತ್ತಿದ್ದರು. 


ಚಂದ್ರ:--ಅಬ್ಬ, ಇದು ಕಷ್ಟವೇ ಸರಿ! ಕೌರವರ ಕಡೆ ಯಾರೂ ಅಳಲಿಲ್ಲ 
ವೇನೋ? 


ದಿನ:--ಕೌರವರಿಗೆ ಸಂತೋಷವಲ್ಲವೇ ಈಗ? ಆದರೆ, ಅವರಲ್ಲಿ ಒಬ್ಬನಿ 
ದಾನೆ ನೋಡು, ಆ ಕರ್ಣ, ಅವನು ಬಹಳ ಅತ್ತನಂತೆ. 


ಚಂದ್ರ:--ಆ ಪಾಪಿ ಯೇಕೋ ಅಳುವನು? ಅವನು ಮೋಸಗಾರ ನನ್ಮು 
ಯುವರಾಜರ ಬಿಲ್ಲನ್ನು ಕತ್ತರಿಸಿಬಿಟ್ಟು ಅಳುತ್ತಾನೆ? 


ದಿನ: ನಿನಗೆ ತಿಳಿಯದೋ ? ಅನನು ಬಹಳ ಧರ್ಮಾತ್ಮ. ಆದರೆ 
ಆ ಪಾಪಿಯಿದ್ದಾನೆ ನೋಡು, ಆ ದುರ್ಯೋಧನ, ಅವನ ಉಪ್ಪನ್ನು 
ತಿಂದು ಅವನಿಗೆ ಎರಡು ಬಗೆಯಬಾರದೆಂದು ಇಷ್ಟನ್ನೂ ಮಾಡಿದನು 
««ನೇವಾವೃತ್ತಿಯು ಕಷ್ಟ, ಗೂಡಿನಲ್ಲಿರುವ ಹಕ್ಕಿಯು ಸ್ವತಂತ್ರದಿಂದ 

ಎಸ್ಟೋ ಸು೭ದಿಂದಿರುವುದು. ಆದರೆ ನನ್ನಂತವರು ಈ ಪಾಹಿ 
ದೊರೆಗೋಸ್ಕರ ಎಸ್ಟೆ ಷ್ಟು ಆಧರ್ಮದ ಕೆಲಸಗಳನ್ನು ಮಾಡಬೇಕಾ 
ಗುತ್ತದೆ. ಸೇವೆಯಲ್ಲಿರುವುವರನ್ನು ರುಷ್ಟನಾದ ಯಜಮಾನನು 
ಕೋತಿಯಂತೆ ಕುಣಿಸುತ್ತಾನೆ'' ಎಂದು ಸೇವಾವೃತ್ತಿಯನ್ನೆನ್ಟೊ 
ಹೆಳಿದನು. ಧರ್ಮಾತ್ಮರಿಗೇ ಸದಾ ಜೀವಕಾಲವೆಲ್ಲಾ ಕಷ್ಟಪರಂಪ 
ಗಳಾಗಿ ಒರುತ್ಮಿರುವುವು ಯಾಕೋ? ದುರಾತ್ಮರೋ ಸದಾ ಆನಂದಿ 
ಸುತ್ತಿರುವರು ಆದಿರಲಿ, ಠಗ ನಮ್ಮ ಪಾರ್ಥ ಮಹಾರಾಜರು 
ಸೈಂಧವನನ್ನು ಕೊಲ್ಲುವರಲ್ಲವೇ ? 


ದಿನ: (ನಕ್ಕು) ಆಯ್ಯೋ ಮೂಢನೆ, ಪಾರ್ಥರಂತಹ ಪರಾಕ್ರಮಿ 
ಪಿತನು ಸೇಡು ತೀರಿಸಿಕೊಳ್ಳುವುದು ಹೆಜ್ಜೇನೋ? ಆದರೆ-ಆದರೆ 
ಕಳೆದು ಸಹೋದ ಆ ರತ್ನವು ಸಿಗುವುದೇನು? ಈಗ ಇವರೆಲ್ಲ 
ಕೌರವರನ್ನು ಕೋದರೆಂದು ತಿಳಿದುಕೊ. ಸತ್ತ ನವ್ನಿೀ ಯುವ 
ರಾಜರು ಎದ್ದು ಒರುವರೇನು? ದ್ರೋಹಿಯಾದ ಕೌರವನು 
ಬೇಗನೆ ಸಾಯಲಿ! ನಮ್ಮ ಯುವರಾಜರು ಸಾಯುವಕಾಲದಲ್ಲಿ 
ಸೈಂಧವನಿಗೆ ಇಂದು ಮರಣವಾಗಬೇಕೆಂದು ಕೋರಿದರಂತೆ. ಅದ 
ಕ್ಯೋಸ್ಕರವೂ ಮತ್ತು ನಿರಾಯುಧನನ್ನು ಕೊಂದದಕ್ಕೂ, ಪಾರ್ಥರು 
ಸೈಂಧವನನ್ನು ಈ ದಿನ ಕೊಂದೇ ಕೊಲ್ಲುವರು. 

ದೇವ:--ಪಾಪ! ಪ್ರತ್ರಶೋಕವನ್ನು ಸುಭದ್ರಾ ಮಾತೆಯವರು ಹೇಗೆ 
ಸಹಿಸುವರು? ಹೋಗಲಿ ವೀರ ಅಭಿಮನ್ಯುಯವರ ಆತ್ಮಕ್ಕೆ ಶಾಂತಿ 
ಯುಂಟಾಗಲೆಂದು ದೇವರನ್ನು ಪ್ರಾರ್ಥಿಸೋಣ. (ಆವೇಳೆಗೆ 
ಮತ್ತೂ ಶ್ರೀಕೃಷ್ಣ ಪರಮಾತ್ಮನು ಎಲ್ಲರನ್ನೂ ಸಮಾಧಾನಗೊಳಿಸಲು 
ಹೋಗುತ್ತಿದ್ದ ವನನ್ನು ನಿಲ್ಲಿಸಿಕೊಂಡು, ಅವರ ಚರಣಗಳಲ್ಲಿ ಇಬ್ಬರೂ 
ಮೊಣಕಾಲೂರಿ, ದೇವರ ಪ್ರಾರ್ಥನೆ ಮಾಡುವರು). 


(ಕೆರೆ ಬೀಳುವುದು, ) 
ನೀರ ಅಭಿಮನ್ಯುವಿನ ನಾಟಿಕವು ಮುಗಿದುದು, 


